
आशीवंचन 


योगक्षेम वर्ष का अपूर्व अवसर । प्रज्ञा जागरण और व्यक्तित्व निर्माण 
का महान्‌ लक्ष्य । लक्ष्य की पूर्ति के बहुआयामी साधन--अवचन, प्रशिक्षण 
और प्रयोग । प्रवचन के प्रत्येक विषय का पूर्व निर्धारण | अध्यात्म और 
विज्ञान को एक साथ समभने और जीने की अभीप्सा । समस्या एक ही थी-- 
प्रशिक्षु व्यक्तियों के विभिन्‍न स्तर । एक ओर अध्यात्म तथा विज्ञान का क,ख, 
गे तही जानने वाले और दूसरी ओर अध्यात्म के गूढ़' रहस्यों के जिन्ञासु ! 
दोनो प्रकार के श्रोताओं को उनकी क्षमता के अनुरूप लाभान्वित करना 
कठिन प्रतीत हो रहा था| चिन्तन यही आकर अटक रहा था कि उनको किस 
शैली में कैसी सामग्री परोसी जाए ? नए तथ्यों को नई रोशनी में देखने की 


जितनी प्रासगिकता होती है, परम्परित मूल्यों की नए परिवेश मे प्रस्तुति 
उतनी ही आवश्यक है । 


न्यायशास्त्र का अध्ययन करते समय 'देहली दीपक न्याय और 'हमरूक 
मणि न्याय' के बारे मे पढा था। दहलीज पर रखा हुआ दीपक कक्ष के भीतर 
और बाहर को एक साथ आलोकित कर देता है। डमरू का एक ही मनका 
उसे दोनों ओर से बजा देता है। इसी प्रकार वबतृत्व कला मे कुशल वाग्मी 
अपनी प्रव्ननधाराओ से जनसाधारण और विद्वानू--दोनो को बभिष्णात 
कर सकते हैं, यदि उनमे पूरी ग्रहणशीलता हो । 


योगक्षेम वर्ष की पहली उपलब्धि है--प्रववत की ऐसी शैली का 
आविष्कार, जो न सरल है और न जटिल है, जिसमे उच्चस्तरीय ज्ञान की 
न्यूतता नही है और प्राथमिक ज्ञान का अभाव नही है, जो निश्चय का स्पर्श 
करने वाली है तो व्यवहार के शिखर को छने वाली भी है। इस शैली को 
आविष्कृत या स्वीकृत करने का श्रेय है 'युवाचाय महाप्रज्ञ' को । 


योगक्षेम वर्ष की प्रवचनमाला उक्त वेशिष्ट्य से अनुप्राणित है । 
इसकी उपयोगिता योगक्षेम वर्ष के बाद भी रहेगी, इस बात को ध्यान में 


रखकर प्रज्ञापतं समारोह समिति ने महाप्रज्ञ के प्रवचनों को जनापित करने 
का संकल्प सजोया । 'तिरापंथ” उसका छठा पुष्प है । 


जिन लोगों ने प्रवचन सुने हैं और जिन्होने नहीं सुने हैं, उन सबको 


यह 


योगक्षेम यात्रा का यह पायेय अनुशासन और मर्यादा के विकास की प्रेरणा 
देता रहेगा, ऐसा विश्वास है । 


९ फरवरी ९२ आचाय॑ तुलसी 
जैन विश्व भारती 
लाडनू (राज०) 


प्रस्तुति 


तेरापथ एक प्रयोग है--साधना का, अहं-विर्सजन और ममत्व-विर्सजन 
का । अहकार और ममकार--ये दोनो साधना की विकट बाघाएं हैं । आचार्य 
भिक्षु ने उन्हें देखा, अतर्दृष्टि से देखा और उनके निराकरण का उपाय 
सोचा | मत्र अवतरित हो गया । उस आधार पर एक नए तत्र की रचना 
हुई । नाम हुआ तेरापथ । मेरा कुछ भी नही, पूर्ण समपंण है गुरु में । मेरा 
कोई शिष्य नही, उपकरण नही, मुर्भे मेरी चिन्ता नहीं! अपेक्षित सेवा की 
व्यवस्था आचार्य करेंगे । ममत्व विसर्जन का फलित हुआ कि एक व्यक्ति पूरे 
सघ का हो गया | वह सघ के लिए और सघ उसके लिए । आचाये की आज्ञा 
से सचालित है पूरा जीवन । वे जैसे रखना चाहे, जहा रखना चाहे और 
जो उपयोग लेना चाहे, वही है गंतव्य और वही है कत्तंव्य । इस अहकार- 
विसजंन ने मूल्यों को बदला, मानदड बदल गए । 

इस अध्यात्म की आधार-भित्ति पर प्रतिष्ठित तेरापथ ने आचार और 
विचार के क्षेत्र में अपने चरण आगे बढाए। साधु-साध्वियो और श्रावक- 
श्राविकाओ की निष्ठा तथा आचार्यों के कुशल नेतृत्व ने विकास के नए-नए 
आयाम खोले । आचार्य भिक्षु ने अहिसा के क्षेत्र में कुछ ऐसे सिद्धान्त प्रतिष्ठित 
किए, जिनका मूल्य शाश्वत की भित्ति पर अकित है। उसकी रश्मिया 
युगधारा के साथ प्रवाहित हैं। महात्मा गाधी ने साध्य-साधत की शुद्धि और 
हृदय-परिवर्तेन के सिद्धात की जो प्राण-प्रतिष्ठा की, उसका पूर्वार्ध आचार्य 
भिक्षु की पुण्य लेखनी से लिखित हो चुका था । 

मारक्स ने जिस समाजवादी व्यवस्था की कल्पना की थी, उसका प्रयोग 
सीमित क्षेत्र मे ही सही, आचाय॑ भिक्षु कर चुके थे । शाश्वत सत्य का द्रष्टा 
केवल वर्तमान को ही नही देखता, भविष्य को भी देखता है । भाचाय भिक्ष्‌ 
ने उस भविष्य को रूपायित किया, जो आज का वतंमान है ' वतंमान को 
आवश्यकता है अनुशासन की । अनुशासनहीनता की पीडा मे पीडित है आज 
का समाज । आज के युग को आवश्यकता है सार्वभौम धर्म की, जिसकी 
व्यवस्था आचार्य भिक्षु ने की थी, जिसका प्रयोग आचार्यश्री तुलसी अणुव्रत 
के रूप में कर रहे हैं । 

आचाय॑ भिक्षु ने तेरापय धर्मंसघ के अस्तित्व को आधारशिला दी, 
जयाचार्य ने जिसे ऊचाइया दी, आचार्यश्री तुलली जिमे गरिमामडित कर रहे 
हैं, वह तेरापन्‍्थ पठनीय है, मननीय और अनुकरणीय है । 


आढ 


योगक्षेम॒ वर्ष की प्रवचन # खला में तेरापथ के विषय में जो कहा 
गया, बही सदृब्ध है इस पुस्तक मे । आचार्यवर के पस्तान्निध्य एवं पांच सौ 
सभागियों की उत्सुकतापूर्ण शुश्रूषा ने प्रस्तुत पुस्तक को प्रौढ़ बताने भे योग 
दिया है। पाठक को स्वय इसका अनुभव होगा। 

भुनि दुलहराजजी प्रारम्भ से ही साहित्य संपादन के कार्य में लगे हुए 
हैं। वे इच्च कार्य में दक्ष हैं। प्रस्तुत पुस्तक के सपादन में मुनि धनजयकुमार 
ने निष्ठापूर्ण श्रम किया है। 


१ फरवरी ९२ युवाचार्य महाप्रत 
जैन विश्व भारती 
लाइन (राज०) 

सम्पादकीय 


संघे शक्ति: कलो युगे 

यह स्वर आज अधिक मुखर है 
शक्ति का स्रोत है शासन--सगठन 
आज्ञा, मर्यादा और अनुशासन 
जो नुडा है सधीय अनुशासन से 
दूर है कलियुग उससे 

वह जीता है हर क्षण 

सतयुग का जीवन । 

तेरापथ 

सामूहिक साधना का प्रयोग 

जो सबका है, वह मेरा है 

जो मेरा है, वह सबका है 

इस पर दूसरे का अधिकार जितना है 
मेरा अधिकार उतना है, 

मैं हु सघ के लिए 

सघ है मेरे लिए ! 

यह तादात्म्य की अनुभूत भाषा 
सघ की जीवन्त परिभाषा । 


आचार्य भिक्षु ने देखा आगम की आख से 
सत्य की ज्योति दबी थी राख से 

यथार्थ को दी प्रस्तुति 

घटित हुईं धर्मक्रान्ति 
अभिनिष्क्रमण/भावदीक्षा का स्वीकरण 
हो गया तेरापथ का प्रवर्तन 


शुद्ध आचार और विचार का अभिक्रम 
क्षमा और वैराग्य का उपक्रम 

श्रद्धा, समपंण और पराक्रम 

अनवरत साधना, सधर्ष और श्रम 

इन सबसे युक्त आचाय॑ भिक्षु का व्यक्तित्व 


बना इस्पाती/अपराजेय 

उनका करत त्व तिरापंथ' 

जन जन के लिए श्रद्धेय 

चिन्तन-मथन से निकला नवनीत 

सबके लिए ग्राह्म और उपादेय 

आचार-विचार, मर्यादा और अनुशासनमय जीव 
बन गया मोक्षार्थी दुनिया का ध्येय । 


तिरापथ' महाप्रञ्ञ का अभिनव सृजन 
लघु मे विराट्‌ का स्पर्शत 

नए परिवेश और नए संदर्भ में 
तेरापथ की भाग्यलिपि का उद्घाटन 
उन्‍नीसवी शताब्दी के चिन्तन का 
बीसवी शताब्दी मे विश्लेषण । 


महाप्रज्ञ की एक कृति है भेद मे छिपा अभेद 
प्रस्तुत पुस्तक का अन्वर्थ है अभेद में छिपा भेद । 
जिसमें अनावुत है 

बाचाये भिक्षु का मौलिक चिन्तन 

विचार-दर्शन 

तैरापन्य का सविधान 

मर्यादा और अनुशासन 

व्यवस्था और संगठन 

सभ्यता और सस्कृति 

परम्परा और प्रकृति । 


तेरापथ की गतिशीलता 

शक्तिमत्ता और प्राणवत्ता 

दीघ॑जीविता और तेजस्विता 

का रहस्य सूत्र है प्रस्तुत ग्रन्थ 

इसका गभीर अध्ययन करना 

अपने अस्तित्व और व्यक्तित्व को समझना है ! 

अनुक्रम 


« मर्यादा : आधार भौर उद्देश्य 


तैरापंथ की मौलिक मर्यादाए 


- तैरापथ का संग्रठन 
. वेचारिक अनाग्रह 


संघ में वही रहे 


व्यवहार कैसा हो ? 


 तैरापथ का अर्थ 
« विनय का मूल्यांकन 


आज्ञा को शिरोधार्य करे (१) 
आज्ञा को शिरोधाये करें (२) 


« आज्ञा 


अनुशासन 


« शासन कल्पतरु 


सघबद्ध साधना के सूत्र 

संघीय परम्परा और परिवर्तन 
मूल्य किसका ? 

मूल्य है बीतरागता का 
हृदय-परिवर्तन और तैरापथ 
दान-दया : तब और भब 
तेरापथ की कुण्डली 

मूतिपूजा और तेरापथ 


मर्यादा : आधार और उद्देश्य 


जिन लोगो ने तदी और समुद्र दोनों को देखा है । वे जानते हैं--नदी 
पार करते समय या नदी के तट पर चलते समय कभी कभी आशंका हो जाती 
है कि नदी में बाढ न आरा जाए, बाहर से आते वाले पानी का प्रवाह तेज न 
हो जाए, पर समुद्र के तट पर ऐसी आशका नहीं होती । एक आदमी नदी में 
चला । नदी में पानी घुटने तक था। उसने सोचा--नदी पार जाऊगा। 
नदी के बीच में पाती का तेज प्रवाह आया । वह अपने आप को सम्भाल नहीं 
सका और प्रवाह मे बह गया । प्रश्न हुमआ--ऐसा क्यो होता है ? उत्तर दिया 
गया--तदी का पानी अपना नहीं होता । वह कही बाहर से आता है, ऊपर से 
आता है। जो ऊपर से आता है, वह कब ज्यादा आ जाए और कब कम ही 
जाए ? कब बाठ आ जाए और कब पाती सूख जाए ” कोई पता नही 
चलता । समुद्र मे भथाह पानी है। जो व्यक्ति समुद्र के पास खडा है, उसे कोई 
खतरा नही होता । उसमे अचानक बाढ़ नही आती । समुद्र में ज्वार आता 
है पर वह भी निश्चित समय पर ही आता है। प्रश्न हुआ--ऐसा क्यो होता 
है ? उत्तर दिया गया--समुद्र का पानी अपना होता है। वह कही बाहर से 
नही आता । पानी उसके भीतर में समाया हुआ है, उसका अपना है। इसलिए 
उसका नाम ही समुद्र बन गया। 'मुद्रया सहित समुद्र '--जो मर्यादा सहित 
है, उसका नाम है समुद्र | समुद्र मे सहज मर्यादा है। नदी की अपनी कोई 
मर्यादा नहीं होती । पहाडो पर जमा बर्फ ज्यादा पिघल जाए या कही ज्यादा 
वर्षा हो जाए तो नदी में बाढ़ आा जाएगी, पानी का पूर आ जाएगा। समुद्र 
सहज मर्यादा से मर्यादित होता है, वह आशका से मुक्त और खतरे से खाली 
होता है । 
समुद्र है तेरापंय 

नदी सूत्र मे सघ की तुलना अनेक उपमाओ के साथ की गई है । उसमें 
एक है समुद्र | तेरापथ धर्मसघ एक समुद्र है। उसकी अपनी मर्यादा और 
अपनी सीमा है। वह मर्यादा के साथ चल रहा है, इसलिए वह शालीन है, 
व्यवस्थित है और उसमे सत्य का अर्जन हुआ है। छिललेपन में सत्य का 
अर्जन नही होता । जिसमे जितनी गहराई होती है उसमे उतना ही ज्यादा 
सत्य का अर्जन होता है। पानी की थाली मे कभी नौका नहीं तैरती, जहाज 
नही तैरता, वह समुद्र मे ही तैर सकता है । जद्दा गद्दराई नही है वहां तैरने 

की बात सम्भव नहीं हो सकती । 
मर्यादा से जुड़े कुछ प्रश्न 


प्रश्न होता है--आचौरय भिक्षु ने मर्यादाओं का निर्माण क्यों किया ? 
मर्यादा का आधार क्‍या है ? उसका उद्देश्य क्या है ? मर्यादा क्यो बनाई गईं ? 
साधु को मुक्त विहारी होना चाहिए। साधुपन अपने आपमे मर्यादा है फिर 
और मर्यादाएं क्यो ? पांच महाव्रत अपने आपमे मर्यादा है। मर्यादा पर 
मर्यादा--यह तकंशास्त्र की भाषा में अनवस्था दोष है । 

मुनिश्री चौथमलजी तेरापथ धर्मसघ के बहुत प्रतिष्ठित मुनि थे । 
उन्होंने एक मुनि से कहा--आजकल आधिया बहुत चलती हैं, इससे पुस्तक 
खराब हो जाएगी । इस पर एक कपडा और लपेट दो ताकि पुस्तक खराब न 
हो ! साधु कोई नया नया था | उसने कहा-- भहाराज ! यह तो उचित नहीं 
है । यानी एक खोली को अच्छा रखने के लिए एक कपड़ा और लपेटो। बह 
कपडा खराब न हो जाए इसलिए एक कपड़ा और लपेटों । वह कपडा खराब 
न हो जाए इसलिए तीसरा कपडा और लपेटो । इससे तो अनवस्था दोष हो 
जाएगा। 
मर्यादा . भूल आधार 


क्या महात्रत अपने आपमे मर्यादा नहीं है ? महाक्नत में मर्यादा का 
विधान क्यो ? क्‍या इससे अनवस्था का दोष प्रस्तुत नहीं हो जाएगा ? यह 
“टटोपले पर टोपला' नहीं हो जाएगा ? यह प्रश्न होना स्वाभाविक है। पाच 
महाव्रत, पात्र समितिया और तीन गुप्तिया--ये मर्यादा के मूल आधार हैं । 
इनका नाम है मुनि-जीवन । ये मुनि-जीवन के मूल आधार हैं और इन्ही के 
आधार पर मर्यादाओं का निर्माण किया जाता है। आचाय॑े भिक्षु ने देखा-- 
आज महाव्रत भी हैं, समितिया और गुप्तिया भी हैं। उनका विधान है और 
जो साधु बनते हैं, वे उन्हे स्वीकारते भी हैं। इतना होने पर भी उनमे जो 
अनुशासन होना चाहिए, वह दिखाई नहीं दे रहा है। छोटी-छोटी बातो के 
लिए समस्याएं पैदा हो रही हैं। बहुत बार ऐसा होता है--लोग बडी बात 
को तो स्वीकार कर लेते हैं कितु छोटी बात में उलभ जाते हैं। हाथी निकल 
जाता है, पूछ अटक जाती है । 
महाव्त और मर्यादा 

आचायंवर भरतपुर में विराज रहे थे। आशुकवित्व का कार्यक्रम 
आयोजित था । आचायंश्री ने कहा--कोई भी समस्या दी जा सकती है। एक 
विद्वान ने समस्या दी--'मशकगलकर ध्रे हस्तियूथ प्रविष्ट'--मच्छर के गले में 
हाथियों का यूथ घुस गया । 

कही-कही हाथी निकल जाता है, पूछ अटक जाती है और कही-कही 

मच्छरों के गले में हाथियों का यूथ अटक जाता है। अनेक प्रकार की समस्याएं 
होती हैं। समस्या एक प्रकार की नहीं होती। महाद्रत को स्वीकार करने 
वाला यह सोचता है--मैंते अहिसा को स्वीकार किया है, सत्यब्नत को स्वीकार 
किया है, अचौयंब्रत को स्वीकार किया है, ब्रह्मचयं का व्रत स्वीकार किया है 
और अपरिपग्रह का ब्रत स्वीकार किया है, पर एक आचार्य की आज्ञा मे चलू, 
यह तो कहीं महात्रत मे है ही नही । 

महाब्रत में मुनि-जीवन का एक रूप आ जाता है। भुनि को कंसा होना 
चाहिए ? भुनि कौन होता है ” मुनि होने का अर्थ क्या है ”? यह बात महांव्गत 
में सहज समाविष्ट है। किन्तु जीवन की ब्यवस्था कैसे चले ? एक मुनि कंसे 
जीवन यापन करे ? मुनि बनने के बाद व्यक्ति अकेला रहे या साथ मे रहे, 
अपनी मनमानी करे था किसी दूसरे की बात माने ? ये सारी बातें महाक्तों 
में नही आती इसीलिए व्यवस्था और मर्यादा का निर्माण किया जाता है। 
भगवान्‌ महावीर ने स्वय अनेक व्यवस्थाओ का निर्माण किया था। 


साधुपन ओर व्यवस्था 


साधुपन अलग बात है और व्यवस्था अलग बात है। बहुत बार ऐसा 
होता है--व्यवस्था को भी मूल स'धुपन मान लिया जाता है। स'धुपन और 
व्यवस्था एक नहीं हैं । महात्रत, समिति और गुप्सि की आराधना साधु जोवन 
है । साधु जीवन को सम्यक्‌ चलाने के लिए साधुपन के साथ व्यवस्था जुडती 
है । समय-समय पर तीर्थंकरों ने अनेक व्यवस्थाए दी, प्राचीन आचार्यों ने भी 
अनेक व्यवस्थाए दी । अनेक व्यवस्थाए छेदसूत्रो में गुफित हैं । 

महावीर ने एक व्यवस्था दी--मुनि बडे शहर या राजधानी में एक 
वर्ष मे दो-तीन बार से ज्यादा न जाए। इसका कारण था--पुराने जमाने में 
बहुत सारे लोग साधु के वेश में गुप्तचरी करते थे। महावीर बहुत दक्षता से 
काम करते थे। इतिहास इस बात का साक्षी है-बुद्ध ने व्यवस्था पर उतना 
ध्यान नही दिया जितना महावीर ने दिया। बुद्ध के शासन में समस्या पैदा 
हो गई । बुद्ध का धर्मंसघ थोडे समय के बाद ही लडखडाने लग गया। जैन 
शासन में व्यवस्था पर बहुत ज्यादा ध्यान दिया गया। आज भी तुलनात्मक 
दृष्टि से देखें तो मानना होगा, जेन सघ के साधु-साध्विया बहुत बच्छे चल 
रहे हैं। जापान से समागत बौद्ध विद्वान डॉ० नतागासाकी ने कहा--हमारे 
यहा भिक्षुओ को भिक्षु के रूप मे मानना ही कठिन हो रहा है। हम कह नहीं 
सकते--बुद्ध के भिक्षु कैसे थे ”? यहा जैन विश्व भारती मे भिक्षु-भिक्षुणियों 
को देखा तो मन मे एक कल्पना आई--शायद बुद्ध के भिक्षु भी ऐसे ही रहे 
होगे | वर्तमान बौद्ध भिक्षु बिलकुल मुक्त हैं । वे सिगरेट पीते हैं, बीडी पीते हैं 
और शराब भी पी लेते हैं। हमारे भिभ्ुओ और गृहृस्‍्थों में भेद-रेखा खीचना 

मुश्किल हो गया है । 
मर्यावा का तिहरा 

जैनाचार्यों ने व्यवस्था और मर्यादा पर बहुत सूक्ष्मता और कुशाग्रबुद्धि 
से ध्यान दिया । इसका परिणाम है-जैन-साधु-साध्विया आज भी अपनी 
अलग पहचान बनाए हुए हैं। लोग मानते हैं--जैत साधु का जैसा त्याग है 
वैसा आज किसी भी साधु का नही है। उसका कारण है मर्यादा। मर्यादा 
पर मर्यादा बनाना कोई बुरी बात नही है। सस्कृत का एक न्याय है-- द्विबंद्ध 
सुबद्ध म्वति'--दो ब/र बाधा हुआ अच्छा बाधा हुआ हो जाता है। मुनि के 
लिए पहली मर्यादा है महात्रत । छेंदसूत्रो की मर्यादा दूसरी मर्यादा है और 
तीसरी मर्यादा है आचाये भिक्षु की मर्यादा । तीन प्रकार की मर्यादाए हो गईं 
--पहली है साधुत्व की मर्यादा, दूसरी है छेदसूत्रीय महावीरयुगीन या आगम- 
कालीन मर्यादा और तीसरी है तेरापथकालीन मर्यादा । एक तेरापथी मुनि के 
लिए तिहरी मर्यादा बन गई । त्रिकोटा होता है तो पूरी सुरक्षा हो जाती है । 
तीर्थंकर का समवशरण तिहरा बनाया जाता है, उसक्रे तीन कोट होते हैं । 
जिसके तीन कोट होते हैं, वह बहुत सुरक्षित बन जाता है । 
मर्यादा : तीन आधार 

वर्धभान देशना की आरामशोभा चलती थी तो उसके साथ-साथ 
बगीचा भी चलता था। कही घूप न लग जाए। जहा आराम शोभा गई 
ब्रगीचा भी साथ गया। तेरापथ के साधु-साध्विया चलती हैं तो मर्यादा के 
तीन परकोटे सदा उनके साथ चलते हैं। उनका सयम सदा उनसे सुरक्षित 
रहता है। 

महाव्त मूलब्रत है। यह मूल आधार है तेरापथ का। छेदसूत्र की 
मर्यादा, आगमकालीन मर्यादा उसका दूसरा आधार है | तीसरा आधार है--- 
आचाय॑ भिक्षु की मर्यादा । आचाय॑े शिक्षु ने जो मर्याद।ए बनाईं, वे क्यो जरूरी 
थी ? यह एक प्रश्न है ? 
सर्यादा क्‍यों ? 


जब समस्या आती है तो उसका कोई समाधान खोजना होता है । 
आचाये भिक्षु के सामने भी कई समस्याएं थी। उस समय साघु-सस्था के 
आचार और व्यवहार मे कुछ कठिनाइया थी। शिष्यों को लेकर कठिनाइया 
पैदा हुईं । आपस में कलह बढ गया, सविभाग की बात नही रही, समानता 
की बात भी नही रही । ये सारी समस्याएं उनके सामने आईं । उन्होने सोचा, 
आज एक और नया परकोटा बनाने की जरूरत है, नई मर्यादाओं का निर्माण 
करने की जरूरत है। आचार्य भिक्षु ने आचार शुद्धि के लिए मर्यादाए बनाईं। 
मर्यादा-निर्माण के पाच प्रमुख उद्देश्य रहे-- 

१. संविभाग ४. व्यवस्था 
२. समभाव ४५. कलहमुक्ति 
३. परस्पर सौहाद । 


संविभागः समभाव:, सोहाद च परस्परस्‌ ! 
व्यवस्था कसहान्मुक्ति मर्यावाचारशुद्धये ॥ 

समस्या असंजिभाग को 

आज सारे संसार की समस्‍या है असविभाग | कही सविभाग नहीं 
है । समाज की व्यवस्था में संविभाग का कोई महत्त्व नही है। चाहे लोक- 
तंत्रीय प्रणाली की व्यवस्था हो, चाहे राजतत्रीय प्रणाली की व्यवस्था ही और 
चाहे साम्यवादी प्रणाली की व्यवस्था हो, सविभाग की बात कही दिखाई नहीं 
दे रही है । पहले माना जात। था--साम्यवाद मे बिलकुल सविभागी प्रणालो 
है । आज यह मान्यता भी खडित होती चली जा रही है । सोवियत रूस जैसे 
देश मे, जहा साम्यवाद की प्रणाली का प्रचलन विषमता को मिटाने के लिए 
हुआ था, वहा श्राज २० प्रतिशत लोग गरीबी की रेखा से नीचे जीवत यापन 
कर रहे हैं। उन्हे न रहने को मकान उपलब्ध है और न खाने को रोटिया । 
जब साम्पवादी प्रणाली की यह स्थिति है तब दूसरी प्रणालियों मे सविभाग 
की बात सोचना अतिचिन्तन हो होगा ! 
महत्त्वपूर्ण सृत्र 

आचार्य भिक्षु ने सविभाग का महत्त्वपूर्ण सूत्र दिया । आगम का यह 
वाक्य उसका आधार था-- असविभागी न हु तस्स मोकक्‍्खो--असविभागी को 
मोक्ष नही मिलता । संविभाग को जितना प्रायोगिक रूप कआ्लाचार्य भिक्षु ने 
दिया, उतना किसी धर्मंसघ मे उसे मिला या नहीं, यह अनुसधान का विषय 
है। आचायें भिक्षु ने सविभाग की कडी व्यवस्था दी। उन्होने कहा--साधु 
साध्वियो में सविभाग होगा । जहा भी असविभाग की बात हुई, सविभाग की 
मर्यादा का अतिक्रमण हुआ, वहा तत्काल अनुशासनात्मक कारवाई हुई। 
सविभाग की मर्यादा को भग करने वाले साधु को सघ से अलग कर दिया 
गया । 
संविधाग का अतिक्रमण : परिणाम 

तेरापथ के इतिहास की प्रसिद्ध घटना है। एक दिन सतों को पीने का 
पानी कम उपलब्ध हुआ । व्यवस्था दी गई--पानी कम आया है, सब सन्त 
पानी नाप कर पीए। एक साधु आया और सीधा पानी पीने लगा । उससे 
कहा गया--व्यवस्था के अनुसार चलो, पानी नाप कर पीओं, ऐसे मत पीओ। 
उसने कहा--मुझे प्यास लगी है । 

मुनि ने कहा--प्यास्त का सवेदन तुम्हारा है तो दूसरो का भो हो 

सकता है। मुनि यह कहते हुए पानी पीने लगा कि क्या होता है बिना नापे 
पानी पीने से । बात आचार्य तक पहुची | आचाये ने साधु को बुलाकर कहा 
--व्यवस्था को स्वीकार नही करते हो और कया होता है यह कहकर व्यवस्था 
की अवज्ञा करते हो, यह कहते हुए आचाय॑ ने उस मुनि को सध से अलग कर 
दिया । 

तेरापथ में संविभाग का कडाई के साथ प्रयोग किया गया। एक रोटी 
आए तो चार व्यक्ति उसके चार टुकड़े करके ही खा सकते हैं। आज यह 
स्थिति है- बिना सविभाग और बिना पाती के कोई कुछ लेना ही नहीं 
चाहता । रोटी का सविभाग, पानी का सविभाग, कपडे का सविभाग । बैठने 
और सोने के स्थान का भी संविभाग है। यह नहीं हो सकता>गर्मी का 
मौसम है, हवादार स्थान कम है तो दरवाजे के सामने एक साधु अकेला ही 
सो जाए और दूसरे मुनि भीतर सोए रहे । 
सात्बिकता का संस्कार 


सविभाग का सस्कार सात्विकता का सस्कार है। आयुर्वेद मे मनुष्य 
को तीन वर्गों मे बाठा गया । साख्य दर्शन मे भी मनुष्य के तीन वर्ग किए 
जाते हैं। मनोविज्ञान मे मनुष्य को तीन वर्गों मे वर्गीकृत किया गया है-- 
सात्विक , राजस और तामस । जो ज्यादा नींद लेते हैं, उन्हे तामस माना 
गया है। राजस का लक्षण है अहकार और सात्विक आदमी का लक्षण है 
सबिभागरुचिता । तामस सबसे नीचा माना जाता है। राजस उससे थोडा 
अच्छा समझा जाता है और सविभागी बिलकुल शुद्ध आदमी माना जाता है । 
सविभागी आदमी का लक्षण है--बाट-बाटकर खाने मे रुचि रखना, अकेले 
खाने मे रुचि न होना, अपनी रोटी सेकने में ही रुचि न होना । मैं पीया मेरा 
बैल पीया अब चाहे कुआ ढह पडे--इस वृत्ति के लोग तामसिक वृत्ति के 
लोग होते हैं। सात्विक प्रकृति का व्यक्ति अपनी बात के साथ-साथ दूसरो की 
बात भी सोचेगा | सात्विक प्रकृति वाला व्यक्ति जैसे अपनी पीड़ा का अनुभव 
करता है बैसे ही वह दूसरे की पीडा का अनुभव करता है। यह अनुभूति, 
सवेदनशीलता का सूत्र इतना बढ जाए, उसे सामने वाला दूसरा प्रतीत ही न 
हो, अद्वेत बन जाए तो सविभाग का सूत्र सार्थक बन सकता है । 
सोलह आना समाजवाद 


मर्यादा का एक उद्देश्य बतलाया गया--स्विधभाग | संविभाग रहे, 
कही विसविभाग न रहे । यह सहअस्तित्व का सूत्र आचार्य भिक्षु ने दिया । 
जयाचार्य ने इस सूत्र को विस्तार दिया। तेरापथ धर्मंसघ में संविभाग का जो 
महत्त्व रहा है, यदि वह समाज में सक्रात हो जाए तो समाज की स्थिति 
. बदल जाए । जयप्रकाशनारायण जयपुर में पहली वार आजचार्यबर से मिले । 

उन्होंने तेरापंथ की मर्यादा और व्यवस्था के बारे में जानकारी प्राप्त की । 
उन्होने कहा--अआचार्यजी ! आपके साधु-सघ में तो सवा सोलह आना 
समाजवाद है| यह आपके श्रावक समाज में भी आना चाहिए । जयप्रकाशजी 
ने मासिक शब्दों मे कहा--आचायेश्री ! अगर आपका अनुयायी समाज इस 
संधिभाग को थोडा भी अपनाए तो शायद वह आज दुनिया के लिए एक 
उदाहरण बन सकता है । 


क्रेवल नाम ही न जपें 


एक भाई ते असम की वर्तमान स्थिति सुनाई । उसने कहा--अभी' 
असम में काफी अडगे चल रहे है। कुछ दिन पूर्व. असम बन्द के दौरान एक 
बस को जला दिया गया । उसी बस' में एक ते रापंथी श्रावक था । उसके थोडी- 
सी खरोच जैसी आई, वह पूरा बच गया | उससे पूछा गया--तुम कंसे बच 
गए ? उसने कहा--जब आग लगी तब मैं 'भिक्षु स्वाम, भिक्षु स्वाम” के जप 
में मन हो गया । इतने मे ही एक व्यक्ति आया। उसने कहा--तुम कोई 
चिन्ता मत करो । उसने कुछ ही क्षण बाद मुझे धक्का देकर बस से बाहर 
ढकेल दिया । 

जब समस्या आतो है तब लोग आचारय॑ भिक्षु का नाम' बहुत जपते हैं, 
सिरियारी भी जाते हैं पर भिक्ष्‌ स्वामी ने जो बात कही थी, उसे मानने का 
जब प्रसग जाता है तब वे पीछे हट जाते है। यदि आचार्य भिक्षु के सूत्रो को 
तेरापथ समाज व्यवहार मे लाए तो वह सारी दुनिया मे एक उदाहरणीय 
समाज बन सकता है। योगक्षेम वर्ष में श्रावकों के लिए एक जीवन शैली का 
निर्माण किया गया है। अगर उसको जीने वाले पचास परिवार भी मिस जाए 
तो उन्हे एक मॉडल के रूप मे प्रस्तुत किया जा सकता है। समस्या यह है-- 
कोई भी व्यक्ति सविभाग को स्वीकार करने की तैयारी मे नही है । इस स्थिति 
में जैन जीवनशेली का प्रारूप सार्थक कब होगा ? कहा नहीं जा सकता । 
अगर ऐसा हो जाए तो एक ऐसी जीवनशैली, जिसे राजनीति के लोग नही ला 
सके, धर्म के माध्यम से उद्भूत हो जाए। 


समानता को अनुभूति 


मर्यादा का दूसरा उद्देश्य है--समता । समानता की अनुभूति जागे, 
असमानता की अनुभूति त रहे । आचार्य पट्ट पर बैठता है, एक अग्रणी पट्ट 
पर बैठता है, सहवर्ती नीचे बैठते हैं, यह विषमता नही है । यह शिष्ट समाज 
का लक्षण है। शिष्ट समाज अपने ग्रुरुजनो को सम्मान देता है, उनका आदर 
करता है । यह समता और विषमता का प्रश्न नहीं है । लोकसभा का अध्यक्ष 
लोकसभा में बैठा हुआ है और प्रधानमंत्री को अपनी सीट पर जाना है तो 
उसे झुक कर जाना होगा । यह संसदीय शिष्टता है। लोकसभा अध्यक्ष का 

एक सम्मान होता है। लोकसभा की व्यवस्था होती है--कौन सासद या मत्री 
कहा बैठेगा और किस प्रकार को व्यवस्था रहेगी ? कौन मुनि ऊपर बैठे, कोन 
नीचे बैठे-- यह एक अलग आचार-सहिता का प्रश्न है' इसका अर्थ समता 
और विषमता नही है । 

तेरापथ धर्मंसघ मे समानता को महत्त्वपूर्ण स्थान प्राप्त है। एक छोटा 
साधु लोच कराएगा तो आचार्य भी लोच कराएगा। एक छोटा साघु पैदल 
चलता है तो आचार्य को भी पैदल चलना है। बाल साधु को भर्यादा का 
पालन करना है तो आच ये को भी मर्यादा मे जीना है । मर्यादा मे कोई अतर 
नही है । मर्यादा सबके लिए समान हैं । 
पारस्परिक सौहादं 

मर्यादा का तीसरा उद्देश्य है--पारस्परिक सौहाद । आचार्य भिक्षु ने 
अपनी अन्तिम शिक्षा में कहा--साधुओ ! परस्पर में विशेष हेत रखना । 
यदि परस्पर हेत नही रहता है तो सघ में सौहाद का भाव कमजोर बनता 
है। 
व्यवस्था 

मर्यादा का चौथा उद्देश्य है--व्यवस्था । व्यवस्था से अव्यवस्था को 
जन्म नही मिलता । जब तक प्रेम होता है, व्यवस्था आवश्यक नहीं लगती, 
किन्तु जब प्रेम टूटता है तब अव्यवस्था व्यक्ति को दु खी एवं अशात बना देती 
है । जहा व्यवस्था नही होती वहा प्रेम टूटने को आशका अधिक होती है । 
मर्यादा के लिए व्यवस्था बनाए रखना बहुत जरूरी है । 
कलहू-निवारण 

मर्यादा का पाचवा उद्देश्य है--कलह-निवारण । आचार्य भिक्ष ने कहा 
--परस्पर कलह न किया जाए । मुनि छद्मस्थ होता है। यदि कदाचित्‌ कलह 
हो जाए तो उसका निवारण कर दिया जाए। 
सस्‍्वतःचालित तत्र है तेरापय 

सविभाग, समभाव, सौहार्द, व्यवस्था और कलह-मुक्ति--इन पाच 
उद्देश्यों के लिए आचार्य भिक्ष्‌ ने मर्यादाओ का निर्माण किया । इन उद्देश्यों के 
साथ चलने वालो मर्यादा ने तेरापंथ धर्मंतथ को शालीन और सुसंस्कृत बनाया 
है । योगक्षेम वर्ष मे ३५० साधु-साध्विया एक साथ रहे । यदि १०० आदमियों 
की बारात १० दिन भी रह जाए तो क्या स्थिति बन जाए ? किन्तु सैकडो 
साधु-साध्विया किसी के लिए सिरदर्द नही हैं। सब अपना अपना काम करते, 
न किसी को कुछ कहना पडता और न किसी को कुछ उलाहना देना पडता । 
सारे साधु-साध्विया सस्कारी बने हुए हैं, व्यवस्था से व्यवस्थित और अनु- 
शासित बने हुए हैं। योगक्षेम वर्ष का सारा कार्य स्वत चलता रहा, मानो 

ऑटोनामिक नर्वस सिस्टम काम करता रहा है | शरीर की कुछ क्रियाए अपने 
आप होती हैं, उन्हें करने की जरूरत नही होती । इच्छाचालित क्रिया के लिए 
सोचना पड़ता है, स्वत.चालित के लिए सोचना नहीं पड़ता। ऐसा मानना 
चाहिए---तेरापथ धर्मसघ इच्छाचालित तत्र को पारकर स्वत चालित नाडी- 
तंत्र बन गया है। वह अपने आप चल रहा है। दो सौ वर्ष के सघन प्रयत्न से 
इस स्थिति का निर्माण सभव हुआ है । 


घटना मेहसाणा की 


आचार्यवर अहमदाबाद की यात्रा के दौरान मेहसाणा पधारे । वहा 
मूति-पूजक समाज के आचार्य अभयसागरजी आचार्यश्री से मिले, वार्तालाप 
हुआ | वार्तालाप के मध्य उन्होने पूछा--आचायंजी ! आपको नींद तो भा 
जाती है ? 

यह प्रश्न आचायंश्री को बडा अजीब सा लगा। आधायंश्री ने कहा-- 
हा, मुर्के बहुत अच्छी नीद आती है । 

थोडी देर बाद वही प्रश्न पूछा--आचार्यश्री | आपको नींद तो आ 
जाती है ! 

आचार्यश्री ने कहा --क्या बात है ” यह बात आप क्यो पृछ रहे हैं ? 

उन्होने कहा - आपके शिष्य कितने हैं ? 

आवचार्यश्री ने कहा---हमारे सघ मे सात सौ से अधिक साधु-साध्विया 
हैं। 

वे फिर बोले--आपको नींद आ जाती है ? 

आचायंश्री ने कहा--हा । 

बातचीत हुई और चले गए । आचाय॑ंश्री का दूसरे दिन विहार होना 
था। वे दूसरे दिन प्रात' ही आ गए । थोडी देर बातचीत के बाद उन्होने पूछा 
“+-आचाय॑जी ! आपको नींद आ जाती है या नही ? 

आचायेश्री ने कहा--अआपको क्य। हो गया है ? आप बार-बार यह 
प्रश्न क्यो पूछते है ? 

उन्होने कहा मेरे पाव -सात ही शिष्य है और वे ही मेरी तीद हराम 
कर देते हैं। में यह सोच भी नही सकता--एक आचार्य के सात सौ से अधिक 
शिष्य हो और उस आचार्य की नीद हराम न हो । 

काचाय॑श्री ने कहा--नीद आती है और वह भी बच्छी नीद आती है । 
हमारे पूर्ववर्ती आचार्य बडे दूरदर्शी हुए है। वे ऐसी मर्यादाए--रेखाए खीच 
गए हैं, जिससे मुझे सघ चलाने के लिए कोई विशेष प्रयत्न करना नहीं पडता। 
सारा काये अपने आप ही चल रहा है। केवल थोडा-सा अंकुश हाथ मे रखने 
की जरूरत है। यह सारा मर्यादाओ के कारण हुआ है । 


१७० वेशपंथ 


सौन्दर्य भोर विकास का हेतु 

तैरापथ के सौन्दयं और विकास का सबसे बड़ा कारण है--मर्थादा । 
अगर तेरापंथ धर्मंतंघ मर्यादित नही होता, उसमे एक आचार्य का नेतृत्व नहीं 
होता तो तैरापथ इतना विकास' नही कर पाता । मर्यादा एक ऐसा कवच हैं, 
जो तेरापथ को सदा सुरक्षित बताए रखता है। इन मर्यादाओं की उपेक्षा 
करना, इनमे लापरनाही बरतना तेरापथ की शालीनता और विकासशील 
परम्परा को ठेस पहुचाना है। अपेक्षित है--तेरापथ का प्रत्येक सदस्य भनु- 
शासन के साथ अपनी मर्यादाओं की गरिमा का अनुभव करे और अपने महान्‌ 
आचार्यों के प्रति कृतश्ञता का भाव प्रदर्शित करे कि उन्होंने अपनी दूरद्शिता 
के कारण ऐसा शालीन सघ दिया, जिसमे जीते वाला प्रत्येक व्यक्ति अपने 
आपको सौभाग्यशाली अनुभव कर रहा है । 


तेरापंथ की सोलिक मर्यादाएं 


प्रश्त समानता ओर भ्यवस्था फा 


आचारांग का एक यूक्त है--णो होणे णो अइरित्ते--सब आत्माए 
समान हैं। न कोई होन है और न कोई अतिरिक्त । हम महावीर के इस 
बचन को मात कर चलते हैं । इस स्थिति मे व्यवस्था की बात प्राप्त नहीं 
होती । जब कोई हीन नही है और कोई अतिरिक्त नही है तो व्यवस्था कौन 
करेगा ? व्यवस्था किसलिए करेगा ? व्यवस्था क्यो करेगा ? व्यवस्था का 
प्रशत्त ही नही उठता । एक ओर महावीर ने यह उपदेश दिया, दूसरी ओर 
उन्होंने अनेक व्यवस्थाए भी की । उत्तरवर्ती आचायों ने भी अनेक व्यवस्थाए 
दी और तेरापंथ के आद्य प्रवर्तक आचार भिक्षु ने भी बहुत व्यवस्थाएं निभित 
की । एक ओर समानता का प्रश्न, दूसरी ओर व्यवस्था का प्रश्न--इन 
दोनों मे विरोधाभास जेसा प्रतीत होता है। अनेकात के संदर्भ में इस विरोधा- 
भास का समाधान उपलब्ध हो सकता है । 

सनन्‍्मतितक प्रकरण ग्रन्थ में कहा गया-प्रत्येक वचन नय-सापेक्ष है। 
हम यह देखे--अमुक वचन किस नय की अपेक्षा से कहा गया है ? निश्चय 
तय की अपेक्षा से कहा गया है या व्यवहार नय की अपेक्षा से ” हम उस वचन 
का हृदय समझे । यदि हम उसका हृदय नही पकडेंगे, अपेक्षादृष्टि को नहीं 
समभेगे तो हमारा दुष्ठिकोण मिथ्या बन जाएगा । 


निश्चय नय : व्यवहार नय 


निश्चय नय का दृष्टिकोण है--सब जीव समान हैं | व्यवहार नय का 
दृष्टिकोण है--सब समान नही हैं, कोई हीन है और कोई अतिरिक्त । सब 
समान हैं'---यह वचन व्यवहार नय के सदर्भ मे बिल्कुल उलट जाता है। एक 
पचेन्द्रिय प्राणी है और एक एकेन्द्रिय---निगोदकायिक जीव है । दोनो 
समान कंसे हो सकते हैं ? एक ओर धजीव मूली-गाजर रखी हुई है दूसरी 
ओर एक बुद्धिसान्‌ मनुष्य बेठा है । यदि हम यह कहें--मू ली-गाजर का जीव 
और भनुष्य--दोनो समान हैं तो उसे व्यक्ति अपना मजाक समभेगा । मनुष्य 
को किसी व्यक्ति की सेवा लेना अपेक्षित है। इस स्थिति में कया यह कहा जा 
सकता है--नौकर की क्‍या जरूरत है ? ये मूली-गाजर पडे हैं, इनसे सेवा ले 
लो ? यदि सब समान है तो मूली-गाजर का जीव सेवा क्यों नही दे सकता ? 
जो काम एक समफदार आदमी कर सकता है, वह काम ने मूली-गाजर से 


१२ तेरापंथ 


हो सकता है, न घोडे और गधे से हो सकता है। इन सबको समान कैसे 
* माना जा सकता है ? अनेकातर्दुष्टि से ही इस प्रश्न को समाहित किया जा 
सकता है--निश्चय तय की दृष्टि मे सब आत्माए समान है किन्तु व्यवहार 
नय की दृष्टि से कोई हीन है और कोई अतिरिक्त । 
न होनो नो विशिष्टोस्ति, निश्चयप्रतिपादनम्‌ । 
होन' स्थावतिरिक्तोडिप, व्यवहारनयाशितो ।॥ 

व्यवस्था का आधार 

निश्चयनय की दृष्टि से सब साधु-साध्विया समान हैं | व्यवहार नय 
की दृष्टि से एक आचाय॑ है और एक सामान्य साधु है। एक नेतृत्व करनेवाले 
हैं और एक नेतृत्व को मानने वाला है। एक अनुशास्ता है और एक अनुशसन 
का पालन करने वाला है। यह व्यवहारनय ही सारी व्यवस्थाओो का आधार 
है. कभी-कभी व्यवहारनय मे निश्चयनय का आरोपण कर दिया जाता है । 
कहा जाता है--यह भेदभाव क्यो ? दो व्यक्तियों के साथ प्तमान व्यवहार 
क्यो नहीं ? यह सचाई विस्मृत हो जाती है--व्यवहार में भेदभाव का होना 
सहज सभव है ! जहा निश्चय की स्थिति है वहा यह भेद का प्रश्न ही नहीं 
उठता । यह प्रश्न होता है व्यवहार जगत मे । जहा व्यवहार से जीवन यात्रा 
को चलाना है वहा व्यवस्था का होना अनिवायें है। जहा व्यवस्था की अनि- 
वार्यता है वहा नेता का होना अनिवार्य है । कोई भी व्यवस्था नेतृत्व के बिना 
चल नही सकती । 
मर्यादा : दो प्रकार 

नेतृत्व का प्रश्न बहुत महत्त्वपूर्ण है । आचायें भिक्षु ने नेतृत्व को बहुत 
महत्त्व दिया । उन्होने बहुत सारी मर्यादाए बनाई। उन मर्यादाओ को दो 
भागो में बाटा जा सकता है--मौलिक मर्यादा और उन मर्यादाओं से उपजी 
हुई मर्यादा | आचाय॑े भिक्षु ने जो मर्यादाए दी, उनमे पांच मौलिक मर्यादाए 
हैं। वे तेरापथप धर्मससघ की आधारभूत मर्यादाए है। उनके आधार पर 
त्ेरापन्थ धर्ससघ चल रहा है, उनका संगठन भौर व्यवस्थाए व्यवस्थित बनी 
हुई हैं। तेरापथ को तेजस्विता, यशस्विता ओर शक्तिमत्ता का रहस्य उन 
मर्यादाओ में छिपा हुआ है । उन मर्यादाओ के अभाव में कोई भी सगठन 
शक्तिशाली नही बन सकता, तैजस्वी और यशस्वी नही बन सकता । 
सर्वधानिक दस्तावेज 


आचाय॑ भिक्षु ने तत्कालीन साधु-समाज की स्थिति के सदर्भ मे अनुभव 
किया--मर्यादा के बिना साधु-समाज के स्वास्थ्य को सुरक्षित नही रखा जा 
सकता । इस अनुभव के आलोक मे आचार्य भिक्षु ने सवत्‌ १८३२ में तेरापथ 
धमंसंघ का पहला सविधान लिखा। शिष्य मुनि भारमलजी को अपना 


तैरापंध की मौलिक मर्यादाएं १३ 


उत्तराधिकारी नियुक्त किया । इसके साथ ही एक नेतृत्व की परपरा का 
सूत्रपात हो गया । आचार्य भिक्षु ते उस मर्यादापत्र मे समय-समय पर अनेक 
सशोघन और परिष्कार किए। सन्‌ १८५९ मे अतिम सविधान-पत्र लिखा। 
बह लिखत (मर्यादा-पत्र) आज भी तेरापथ धर्मेसथ का आधारभूत सर्वधानिक 
दस्तावेज बना हुआ है ! 
एक आचार्य : एक नेतृत्व 

तेरापथ धर्मशासन की पहली मौलिक मर्यादा है-- साधु-साध्विया एक 
आचार्य के नेतृत्व मे रहे ।' नेतृत्व का प्रश्त सबसे ज्यादा जटिल होता है। 
आचार्य भिक्षु की इस मर्यादा ने नेतृत्व की समस्या को समाहित कर दिया । 
साधु-साध्विया वीतराग नही हैं । उनमे राग और द्वेष विद्यमान हैं। कोई भी 
राग और द्वेष से मुक्त नही है। जहा राग और हेष है, वहा व्यवस्था के बिना 
समाज को शासित नही किया जा सकता । जहा नेतृत्व नहीं होता है भौर 
राग-द्वेष प्रबल होता है बहा कलह, इर्ष्या शादि अनेक मानवीय दुबंलताए 
व्यक्ति को उन्‍्मार्ग पर ढकेल' देती हैं । जहा नेतृत्व सक्षम होता है वहा व्यक्ति 
उन्मार्ग पर जा नही सकता । कुशल अनुशास्ता उन्‍्मार्ग की ओर प्रस्थित 
व्यक्ति को भी सन्‍्माग्ग में प्रस्थापित कर देता है। इस अवीतराग लोक मे 
बीतराग प्रकल्पित नेतृत्व की अक्षत व्यवस्था आचारये भिक्षु ने की । 

अवीतराग लोकेस्मिन्‌, वीतराग प्रकल्पिता । 
नेतृत्वस्थ व्यवस्थेयं, विहिता सिक्षणाक्षता ॥ 

नई परम्परा का प्रणयन 


आचार्य भिक्षुकृत यह मौलिक मर्यादा एक नई परम्परा का प्रणयन 
है । भगवान्‌ महावीर के समय मे भी यह परम्परा नही थी । यह कोई जरूरी 
नहीं था कि सब साधु साध्विया एक ही आच।ये की आज्ञा मे रहे। अलग- 
अलग व्यवस्थाए थी। महावीर के समय में नौ गण थे और ग्यारह 
गणधर । ऐसा नियम नहीं था--सुधर्मा के शिष्य को कोई कार्य करना है तो 
बह गौतम की अनुमति ले | वह गौतम का शिष्य बने, यह भी जरूरी 
नही था । सुधर्मा को कसी व्यक्ति को दीक्षा देना है।वह इसके लिए 
गौतम की आज्ञा ले, यह आवश्यक नहीं था । सुधर्मा के अपने शिष्य 
थे, गौतम के अपने शिष्य थे। सब गणधरो के अपने-अपने शिष्य थे । 
महावीर के चीौदह हजार शिष्य थे । यह कहा नही जा सकता--महावीर का 
सब शिष्यों से सीधा सपर्क था ।ऐस। हीना सभव भी नहीं था। सारी 
व्यवस्थाए स्वतत्र थी । अनेक गण, अनेक गणधर और एक एक गण में अनेक 
अनेक आचारय | अलग-अलग शिष्य और अलग-अलग शिष्य-परम्परा । उस 
समय बिलकुल दूसरे प्रकार की व्यवस्थाए थी । 


श्४ड तेरापंव 


साधु-समाज की तत्कालीन स्थिति 


आचार्य भिक्तू ने मर्यादा के क्षेत्र में एक नई परम्परा का सूत्रपात 

किया । इसके पीछे अनेक ऐतिहासिक कारण रहे हैं। अअज भी जितते धर्मसंघ 
हैं, किसी में भी सभवत एक नेतृत्व की व्यवस्था नही है। अलग-अलग शिष्य 
और शिष्याएं बनाने की परम्परा है। अनेक गच्छ।धिपति और अनेक आचार्य 
हैं । सबकी व्यवस्थाए अलग-अलग हैं । आचार्य भिक्षु ने इस तथ्य पर ध्यान 
केन्द्रित किया---नेतृत्व एक होना चाहिए | आज का युग अनुशासनहीनता का 
युग है । इस अनुशासनहीनता के युग मे नेतृत्व एक नही होगा तो साधु-सध की 
व्यवस्थाए ठीक नहीं हो पाएगी । यह मनुशासनहीनता की समस्या बाज ही 
नही, आचार्य भिक्षु के समय में भी बहुत प्रबल थी। काचारय भिक्षु ने साधु- 
संस्था की तत्कालीन स्थिति का जो चित्र खीचा है, उससे यह बात बहुत स्पष्ट 
हो जाती है-- 

चेलां री ने कपड़ा तणों, साताकारिया खेत्रां नों ताहि। 

आदि देह बहु वस्तु नों, ममतकरी मन मांहि ॥। 

जीव अनन्त मूर्च्छा यकी, चारित्र रत्न गमाय । 

सरक निगोद माहि गया, इस भार्यों जिनराय ॥१ 

तिण सूं ममत शिषादिक तणी, मिटावण तणों उपाय। 

चारित्र चोखो पालन तणों, उपाय कियो सुखदाय ॥! 

सेषधारी विकला भर्णी, मूंडी ने भेला करंत । 

ते शिक्षां रा भुखा एक एक रा अवर्णवाद बोलंत ॥॥ 

ते मांहो माहि फारा-तोरो करे, करे कजिया राड असमाध । 

एहूं चिरत त्थां रा देखने बांधी छे मर्याद ॥ 


समस्या दल-बदल की 


यह एक महत्त्वपूर्ण दस्तावेज है। इसमे उस समय के इतिहास का 
यथार्थ चित्रण है। वर्तमान बिम्ब का प्रतिबिम्ब उसमें देखा जा सकता है। 
वतेमान युग की सारी समस्याए प्रतिबिम्बत हो रही हैं | हम वर्तेमान स्थिति 
का विश्लेषण करे । आज के राजनीतिक लोगों की स्थिति देखे। जितने 
राजनीतिक दल हैं, उनमे दलबदल की समस्या प्रबल बनी हुई है। अमुक 
राजनेता अपने दल को छोडकर दूसरे दल मे शामिल हो गया । अमुक राजनेता 
ने अपने दल से त्यागषत्र दे दिया । इस दलबदल की समस्‍या ने राजनीति 
के चरित्र को विकृत कर दिया । यहू कानून बनाता पडा--कोई भी दलबदल 
करेगा तो उसकी सदस्यता समाप्त हो जाएगी | यह सब राजनीति में चलता 
है तो हमे आश्चय क्यो होना चाहिए ”? आज से ढाई सौ वर्ष पहले आचार्य 
भिक्षु के समय साधु-सघ की भी यही स्थिति थी। जिन्होने घर-बार छोड़ा, 

परिवार छोड़ा, वे भी दलबंदी में फंस गए | प्ामान्य व्यक्ति की बात ही क्या 
है! 
समस्या को जड़ 

साधु बनने का अर्थ है--अहंकार और ममकार की छोड़ता । गुजरात 
के प्रसिद्ध व्यक्तित्व हुए हैं दादा भगवान । उनका ज्यादां बल इसी बात पर 
था--आई एण्ड भाई--मैं और भेरा--ये दो बातें सारी समस्याओं की जड 
हैं। जब मैं और मेरापत का भाव साघु-सस्था का भी नहीं छूटता तो सामान्य 
व्यक्ति की बात ही क्या करें ? राजनीति में जो कुछ चलता है, वह आश्चर्य 
की बात कैसे हो सकती है ? 

आचायें भिक्षु ते इन स।री स्थितियों को देखा, इनका अध्ययन किया | 
ऐसी घटनाओं का विश्लेषण कर वे इस निष्कर्ष पर पहुंचे--जब तक एक 
नेतृत्व नही होगा, इस समस्या का समाधान नहीं होगा । जहा नेतृत्व एक नही 
है, वहा प्रत्येक व्यक्ति एक दूसरे को खीचने का प्रयत्न करेगा एक मुनि 
चाहेगा--मेरे दस शिष्य बनते और दूसरा चाहेगा--मेरे बीस शिष्य होने 
चाहिए! सारे मानदण्ड और कसौटियो का आधार शिष्यो की संख्या बन 
जाएगी । ऐसी स्थिति में साधुत्व खूटी पर लटक जायेगा, गौण हो जायेगा, 
दूसरे तत्त्व मुख्य बन जाएंगे। इसी आधार पर आचार्य भिक्षु ने लिखा-- 

शिष शाखा रो संतोष कराय ने, सु््ध संजम पालण रो उपाय कीधो छे । 

महात्रत शिष्य न बनाने का 

आचाय॑ भिक्षु की इस पक्ति ने शिष्य-शिष्या बनाने की प्रचलित पद्धति 
को बदल दिया। अपने-अपने शिष्प-शिष्या बनाने की जो परम्परा चल रही 
थी, उसको प्रतिबन्धित कर दिया। तेरापथ के साधु-साध्वियों का अर्थ है-- 
शिष्य बनाने का सतोषी । भगवान महाबीर ने साधु के लिए पाच महाव्रतो 
का विधान किया । आचारये भिक्षु ने एक महाव्रत और दिला दिया--शिष्य न 
बनाने का । आज यह स्थिति है-- तेरापथ के साधु-साध्वियो को शिष्य बनाने 
का सपना ही नहीं आता । शिष्य बनाने की प्यास सर्वथा बुभ गई । प्यास 
तब तक लगती रहती है, जब तक पानी मिलता रहता है | यदि पानी न मिले 
तो प्यास स्वयं बुक जाए। जब बहुत दिनो तक भोजन नहीं मिलता है तो 
भूख भी बुक जाती है, खाने-पीने की रुचि ही समाप्त हो जाती है । यह 
सानना चाहिए--तैरापन्थ के साधु-साध्वियो मे शिष्य बनाने की जो आग 
थी, वह सवंधा मद हो गई, बुभ गई । 
अग्नि संद हो गई 

आयुर्वेद मे एक रोग है--अग्निमाद्य । जब अग्नि मद हो जाती है, तब 
व्यक्ति की भूख कम होने लग जाती है। जो खाया जाता है, वह भी पचता 

नहीं है। पाचकरस का स्राव नहीं होता। जब पाचकरस का ज्ाव न हो 
तो खाना पचेगा कैसे ? शिष्य बनाने की भूख को जगाने वाले पाचकरस का 
स्राव ही बद हो गया तब यह लालसा कैसे बनी रहती ” आचाये भिक्षु को 
को इस स्थिति के निर्माण में अनेक कठिनाइयो का सामना करना पड़ा । किसी 
प्रचलित परम्परा को बदलना कितना कठिन होता है ! अनेक साधुओं को यह 
विधान मान्य नही हुआ । परम्परा से जो सहज अधिकार प्राप्त था, उसे वे 
सहजता से कंसे छोडते ? तेरापथ की कुण्डली मे ही कोई ऐसा योग रहा है, 
जिससे अनेक कठिनाइया प्रस्तुत होती रहती हैं लेकिन साथ-साथ यह भी सच 
है--प्रत्येक कठिनाई उसे और अधिक मजबूती प्रदान करती है। आचार्य भिक्षु 
का ऐसा ही कोई प्रताप और प्रभाव था, जिससे यह बात साधुओं के गले 
उतरती चली गई । 


जटिल है नेतृत्व का प्रश्न 


तेतृत्व का प्रश्न सबसे जटिल है। चाहे कोई सभ। है, सामाजिक या 
र/जनेतिक सस्था है, धर्म के परिपाश्वं में काम करने वाली सस्था है-- सबमे 
पहले नेतृत्व का प्रश्त प्रमुख होता है । समाचार पत्रो मे पढते हैं - नेतृत्व के 
प्रश्श को लेकर अमुक दल मे विधघटन और बिखराव की प्रक्रिया शुरू हो गई । 
नेतृत्व और अधिकार के प्रश्त को लेकर आजकल क्या नही होता ? श्ाचार्य 
भिक्षु ने इस जटिल प्रश्न को सुलफा दिया । आज तेरापथ मे नेतृत्व का प्रश्न 
ही नही रहा। 

आचायंश्री राजलदेसर मर्यादा महोत्सव (सन्‌ १९७७) सपतन्‍्न कर 
दिल्‍ली पधारे। उसी समय मुर्के युवाचार्य बनाया गया था। मेरा पुराना 
प्रिचय मुनि नथमल के रूप में था इसलिए युवाचार्य महप्रज्ञ के रूप मे नया 
परिचय दिया जा रहा था। काफी लोग सपकर भे आए | काग्रेस के प्रमुख नेता 
श्री यशवतराव चब्हाण, श्री सीताराम केसरी आदि अनेक विशिष्ट व्यक्ति 
आचायंवर से मिले । आचायंवर ने कहा--इस वर्ष हमले मुनि लथमलजी को 
अपना उत्तराधिकारी मनोनीत कर युवाचार्य महाप्रज्ञ बना दिया है। श्री 
चव्हाण और केसरी यह बात सुनकर विस्मित हो उठे । उन्होंने पूछा--आपने 
यह कैसे किया ? सत्ता का हस्तातरण इतनी सहजता से कैसे सभव बना ? 
उन्हे बताया गया >तैरापथ के वतेमान आचाय ही अपने उत्तराधिकारी की 
नियुक्ति करते है । इसमे किसी के हस्तक्षेप या परामर्श की कोई अपेक्षा नही 
होती । आचार जिस मुनि को अपना उत्तराधिकारी मनोनीत करते हैं, उसे 
सारे साधु-साध्विया सह स्वीकार कर लेते हैं । 

श्री चन्हाण ने पूछा --क्या इस निर्णय को सबने स्वीकार कर लिया ? 

आचार्यशत्री ने कहा--हा ! 

चंब्हाण बोले--आचार्यजी ! यह हमारे लिए सचमुच आश्चयें की 
बात है। हमारे सामने भी ऐसी स्थितियां आती हैं लेकिन हम' उन्हें सुलझा 
नही पाते । 

आचार्यबर ने उन्हें तेरापल्थ की मर्यादा और व्यवस्था की विस्तार 
से जानकारी दी | श्री चव्हाण के मन पर इस घटना का गहरा असर हुआ | 
उन्होंने कहा--यह बात हम राजनेताओं को आपसे सीखनी चाहिए । 

एक आचाये की आज्ञा मे रहे--इससे उपजी हुई दो मौलिक 
मर्यादाए हैं -- 

विहार चातुर्मास आचाये की आज्ञा से करे । 

अपना-अपना शिष्य (शिष्याए) न बनाए । 

चौथी मौलिक मर्यादा है--आचार्य भी योग्य व्यक्ति को दीक्षित करे। 
दीक्षित करने पर भी कोई अयोग्य निकले तो उसे गण से अलग कर दे । यहू 
मर्यादा आचार्य से संबंधित है । 

पाचवी मौलिक मर्यादा एक नेतृत्व को परपरित बनाने वाली है। उस 
मर्यादा का मूल पाठ है--आचाये अपने गुरु-भाई या शिष्य को अपना 
उत्तराधिकारी चने, उसे सब साधु-साध्विया सहर्ष स्वीकार करें ।! 

इसमें दो विकल्प है--गुरुभाई या शिष्य को अपना उत्तराधिकारी 
चुने । उत्तराधिकारी गुरुभाई भी हो सकता है और शिष्य भी । एक आचार्य 
के द्वारा दीक्षित दो शिष्य परस्पर गुरुभाई होते हैं। भाचार्य डालगणी 
माणकगणी के शिष्य नही थे, गुरुभाई थे । डालगणी एक बार विहार कर रहे 
थे | श्राविकाए उनकी उत्कीतता में एक गीत गा रही थी | गीत का एक बोल 
था --माणकगणी रा चेल। (शिष्य) *" “।' डालगणी इस शब्द को सुनते ही 
चौके । उन्होने कहा--कौन गा रहा है गीत ? किसने कहा, मैं माणकगणी 
का चेला हू । मैं उनका उत्तराधिकारी हू पर शिष्य नहीं। मैं जयाचाये का 
शिष्प हु और माणकगणी का गुरुभाई हू । 

गुरुभाई और शिष्य --इनमे सूक्ष्म अन्तर है। यह॑ व्यवस्था या परपरा 
की बात है । यह एक सबीय प्रोटोकाल की बात है कि किसे शिष्य कहा जाए 
और किसे गुरुभाई । अधचार्य से जो छोटे हैं, वे सब शिष्य और जो बडे है, वे 
सथ गुरुभाई कहलाते है। 
आचार्य की कसोटियां 

पाच मौलिक मर्यादाओं मे पहली मर्यादा है नेतृत्व की और पाचवी 


मर्यादा है नेतृत्व को परम्परित बनाने की । मध्यवर्ती तीन मर्यादाए आचार्य 
के अधिकार से जुडी हुई हैँ। शेष जो नियम-उपनियम हैं, वे इन्ही फा विस्तार 


हैं। 


श्ध देरापंध 


मूल प्रश्म है नेतृत्व का । आचारये का शक्तिशाली होना बहुत जरूरी 
है। आचाय की अनेक कसौटियां और अहंताएं हैं । स्थानांग सूत्र मे आचार्य 
की छह कसौटिया' उपलब्ध होती है-- 


१ श्रद्धावान्‌ । ४, बहुश्रुत । 

२ सत्यवान्‌ | ५४ शक्तिमान्‌ । 

३ मेधावी । ६ धल्पाधिकरण्य | 
अ्रवावान्‌ 


आचाय की पहली कसौटी है श्रद्धावान्‌ होना, श्रद्धेय होता ! आचार्य 
किसी को बनाना होता है तो पहले यह देखना होता है--वह श्रद्धावान्‌ है या 
नहीं ? हमारी परम्परा के प्रति, मर्यादा और व्यवस्था के प्रति, आगम के प्रति 
श्रद्धा है या नही ? अगर उनके प्रति श्रद्धा नही है तो वह व्यक्ति आचाये पद 
के योग्य नही है। जिस दिन मुनि आचार्य बनता है, उसी दिन उसका ध्यान 
भविष्य की ओर केन्द्रित हो जाता है । आचार्य का यह सबसे बडा दायित्व है 
कि उसने जो भार उठाया है, उसे योग्य हाथो मे सौंपे, उसे पर्पारित बनाए । 
आचारय॑ बनते ही उसका तीसरा नेत्र खुल जाता है, वह आगे की बात देखने 
लग जाता है। आचार्य को हमेशा इस दिशा में जागरूक रहना होता है । 
भविष्य की चिन्ता उसके साथ जुडी रहती है | उनके सामने कई व्यक्ति आते 
है । वे अवेक लोगो पर अपनी दृष्टि टिकाते हैं। कौन कैसा है ? कौन कसा 
है ? इसकी समीक्षा करते रहते है। इनमे से अन्तिम वह होता है, जो इन 
कसौटियों पर खरा उतरता है। जो कसौटी पर खरा उतरता है, वह निखर 
जाता है। जो खरा नही उत्तरता, वह बिखर जाता है । 
फिसे चुनें ? 

आचार्येश्री कलकत्ता यात्रा के लिए प्रस्थान कर रहे थे मंत्री मुनि 
ने प्रार्थना की--मुझे यहा रहना होगा। मै आपके साथ जा नही सकता । 
पता नही, अब आपके पुन दर्शन होगे या नहीं ? मेरी एक प्रार्थना है-- 
आपको आगे की व्यवस्था कर देनी चाहिए । 

उस समय पच।स वर्ष की अवस्था के आस-पास व्यक्ति को बहुत प्रोढ 
मान लिया जाता था धारणा भी ऐसी ही थी--जो पचास वर्ष का हो गया, 
बह बूढ़ा हो गया । 

आचायंश्री ने पूछा---आपका परामर्श क्या है ? 

मत्री मुनि ने तराक से उत्तर दिया--मैने पहले एक बार आपको 
परामर्श दिया था। उसमे मैं भूडा (गलत) दीख गया | अब मैं किसी का 
परामर्श नही दूगा | क, ख, ग, घ--चाहे जिसे आप चुनें, आपको ही करना 
है । 

वह क्‍या करेगा ? 

आचार्यबर ने कुछ व्यक्तियों पर इस संदर्भ में ध्यान केन्द्रित किया । 
एक व्यक्ति के भन में सम्भवत, यह भावना भी भआ गई--मुझे ही सब कुछ 
मिलेगा । बातचीत के प्रसग में उसने आचार्यवर के सामने अ।गभ के प्रति 
अनास्था की बात कर दी। उसते कहा--आगमो में क्‍या है? मुझे उसमे 
विश्वास नही है। इस एक अनास्थापूर्ण वाक्य को सुनकर आचायेवर की 
धारणा ही बदल गई । उन्होने सोचा-- जो आगम के प्रति श्रद्धाशील नहीं है, 
वह क्‍या करेगा ? आगम, जो हमारी साधना का मूल आधार है, उसके प्रति 
अनास्था का भाव रखने वाला व्यक्ति योग्य कैसे हो सकता है ? जिस व्यक्ति 
के मन में आग्रम के प्रति श्रद्धा और आस्था नहीं है, वह आचार्य बनने का 
अधिकारी ही नही है । 


सत्यनिष्ठ 

आचाये की दूसरी कसोटी है--सत्यवान्‌ होना | सत्य भाषी होने का 
अर्थ है प्रतिज्ञा निर्वाह मे समर्थ होता । वह जो सकलल्‍्प करता है, उसका अन्त 
तक निर्वाह करता है। 


मेधावी 

आचार्य की तीसरी कसौटी है मेधावी होता । 'मेधाबी धारणा क्षम 
जो मेधावी होता है, वह नए-नए तथ्यों की धारण। करने में समर्थ होता है । 
आचार्य को अनेक बातो की धारणा होती चाहिए। अनेक लॉग कहते हैं--- 
आचार्यश्री | आप इतनी बाते याद कंसे रख लेते हैं? क्या आपका दिमाग 
कम्प्यूटर है ? आचार्य हो और उसका दिमाग कम्प्यूटर न हो तो एक बडी 
कमी रह जाती है। केवल पारमाथिक बातो की ही नही, व्यावह'रिक बातो 
की भी धारणा रखनी होती है। उसके पास दो कम्प्यूटर होने चाहिए--एक 
आगमो के लिए और एक व्यवहार के सम्यग्‌ निर्वाह के लिए। जो मेधाबी 
हीता है, वह इन दोनो को धारण कर लेता है ! 
बहुश्ृतता 

आचाये की चौथी कसौटी है-बहुअुतता । आचार्य का बहुश्ुत होना 
अत्यन्त आवश्यक है। वह स्वसमय और परसमय--दोनों का जानकार होता 
चाहिए । 
शक्तिमान्‌ 

पाचवी कसौटी है--शक्तिमान होना । आचार्य कभजोर नही, शक्ति- 
शाली हो । कमजोर व्यक्ति को हर कोई दबा देता है। शक्तिशाली कन्ी पीछे 
नही हटता, किसी के प्रभाव में नही आता । 

अल्पाधिकर रण्य 

छट्टी कसौटी है--मल्पाधिकरण्य । आचारय वह हो सकता है, जो 
कलह में विश्वास न रखे । 
तेरापंथ संगठन के पांच महाव्नत 

आचार्य की ये महत्त्वपूर्ण कसौटियां है। इनके आधार पर आचार्य 
भिक्षू ने एक व्यवस्था! का निर्माण किया, पाच मौलिक मभर्यादाओं का विधान 
किया । तेरापथ के प्रत्येक सदस्य - साधु-साध्वी, श्रावक और श्षाविका के 
लिए ये पाच महात्नत हैं। साधु के पाच महाब्नत, श्रावक के पाच अणुव्रत और 
तेरापथ सगठन के पाच महात्रत । इन महाक्नतों के प्रति हमारी श्रद्धा और 
आस्था जितनी दृढ़ होगी, उतना ही धर्मसघ शक्तिशाली, तेजस्वी और यशस्वी 
बनता चला जाएगा । 


तेरापंथ का संगठन 


आचाये भिक्षुने सब का एक प्रारूप बनाया, संविधान बनाया। 
उसमें अनेक व्यवस्थाएं की । उद्देश्य था-- धर्मसंघ अखण्ड बना रहे, उसमें 
कही कोई दलबन्दी न हो ।! इस विषय को लेकर सभवत. साधुओ के मन में 
प्रश्न उठा होगा--साधु और दलबन्दी--दोनो मे मेल कहां है ” सभव है-- 
आचार्य भारमलजी ने भी यह प्रश्त पूछा होगा । उन्होने नहीं पूछा होगा, 
ऐसा हम क्यों मानें ? साधु-साध्विया दलबन्दी न करे, यह विधान सगत कैसे 
हो सकता है ? 
धर्म : शासन 

आचाय॑ भिक्षु ने इस प्रश्न का उत्तर दिया होगा--धर्म और शासन 
में भेद और अभेद--दोनों होते हैं। राजनीति का भी शासन है जीौर 
धर्म का भी शासन है । दो शब्द जुडे हुए है--जिन शासन । जिन शब्द धम्मे 
का वाचक्‌ है। धर्म मनुष्य की वैयक्तिक चेतना है। शासन शब्द केवल 
व्यक्ति का वाचक नहीं है । 

धमंशासनयोभेंदोइसेद: सम्यग विवक्षित: । 
धर्मो वेबक्तिकोईपि स्थात्‌ शासन सामुदाधिकम्‌ । 

आचार्य ते अपनी बात को विस्तार देते हुए कहा--धर्म वैयक्तिक भी 
हो सकता है, हिमालय की गुफा में ध्यान-लीन होने पर भी हो सकता है 
पर उसे शासन नहीं कहा जा सकता । सौ व्यक्ति मिलकर धर्म को चलाए, 
वह घर्म भी है, शासत भी है। धर्म और शासन मे अभेद भी है और भेद भी 
है, इसका अर्थ है--जहा शासन है वहा व्यवहार है। निश्वयनय मे शासन 
की कोई जरूरत नही है, उसमे शासन होता ही नहीं । 
शासन की उपयोगिता 


बाईबिल का प्रसग है। प्रभु यीशु ने कह्ा--विवेकशील आदमी 
विवेकशील प्राणी पर शासन न करे । विवेकशील आदमी अविवेकशील प्राणी 
पर ही शासन करे । मनुष्य पशु पर शासन करे पर मनुष्य मनुष्य पर शासन 
न करे | 

व्यवहार के क्षेत्र मे शासत की उपयोगिता असदिग्ध है । जहा निश्चय 
नय का प्रश्न है वहा न कोई शास्ता है, न शासित है और न शासन है । वहा 
केवल आत्मा है । निश्चय के क्षेत्र में किसी व्यक्ति से किसी व्यक्ति का कोई 

सबंध नही होता । मृगचर्या निश्चय नय में ही होती है । यहू निश्चयाभिमुली 
साधना की पद्धति है।जो स्थविरकल्पी प्ताधना है, उसमे व्यवहार प्रमुख 
रहता है | जहा व्यवहार है, वहा कोरा धर्म नही है, शासन भी है। 
शासन : भूल अर्थ 

शासन के लिए अग्रेजी भे शब्द है--गवर्नमेट । इसका लेटिन 
भाषा में मूल अर्थ है--नौका को चलाना । नौका में दस-बीस या सो दो- 
सौ आदमी बैठ गए । उन्हे कोई चिन्ता नही है। चिन्ता है कर्णधार को, नौका 
चलाने वाले को । उसका काम है नौका को सही सलामत रखना, उसे लक्ष्य 
तक पहुचाना । इसका अर्थ है शासन । 
बलवन्दी की समस्या 

जहा शासन है वहा सगठन भी होगा, पद की व्यवस्था भी होगी । 
प्राचीन काल में सात पदों की व्यवस्था थी। आचार्य, उपाध्याय, गणि, 
गणावच्छेदक, प्रवर्तक और प्रवरतिनी--ये सात पद थे। जहा पद होगे वहा 
मूल्य भी होगे, महत्त्वाकाक्षा को जगाने के अवसर भी होगे । जहा कोई पद 
नही है वहा महत्त्वाकाक्षा का प्रश्त ही नहीं है । जहा सगठन है, पद है, पद की 
व्यवस्था है वहा महत्त्वाकाक्षा का जागना भी प्रासगिक बन जाता है| जहा 
महत्त्वाकाक्षा है वहा दलबन्दी होना भी सभव है । आचार्य भिक्षु के समय में 
भी दलबन्दी की समस्या प्रस्तुत हो गई । त्ा-नया सगठन विकसित हो रहा 
था और उसमे यह समस्या भी प्रबल रूप से सामने आई । अनेक मुनियों ने 
अनेक साधुओ को आचार्य से विमुख करने की कोशिश की, सघ मे भेद डालने 
के तीत्र प्रयत्वत किए । 
सविधान की सुल धाराएं 

आचार्य भिक्षु ने संविधान की जो धाराए रची, उनमे इस समस्या का 
यथार्थ चित्रण है । संविधान का मूल पाठ इसका साक्ष्य है-- 

गण की अखण्डता के लिए यह आवश्यक है कि कोई साधु-साध्वी 
आपस में दलबन्दी न करे । इसीलिए भिक्षु स्वामी ने पैतालिस (वि० स० 
१८४५) के लिखत मे कहा है--जों गण में रहते हुए साधु-साध्वियो को 
फटाकर दलबन्दी करता है | वह विश्वासघाती और बहुलकर्मी है। स्वामीजी 
ने स्थान-स्थान पर दलबन्दी पर प्रहार किया है । पचास (वि० स० १८५०) 
के लिखत मे स्वामीजी ने लिखा है--कोई साधु-साध्वी गण में भेद न 
डाले और दलबन्दी न करे !' चन्द्रभाणजी और तिलोकचन्दजी को इसलिए गण 
से अलग किया कि वे जो साधु आचाय॑ के सम्मुख थे, उन्हे विभुख करते थे । 
छिपे-छिपे गण के साधु-साध्वियो को फोड-फोड कर अपना बना रहे थे, 
दलबन्दी कर रहे थे | हमारा यह प्रप्तिद्द सूत्र है 'जिल्लो ते संयम ने टिल्‍लो ।' 

गण में भेद डालने वेले के लिए भगवान्‌ ते दसवें प्रायश्चित्त का विधान 
किया है।' 
अमिट उल्लेख 

तेरापप के संविधान का यह शाश्वत सूत्र बन गया । मुनि 
तिलोकचंदजी, चद्रभानजी चले गए पर सघीय सविधान मे उनका उल्लेख 
अमिट बन गया | युवाचार्य की नियुक्ति का प्रश्न था। मुनि भारमलजी को 
युवाचार्य बनाने की बात सामने आई । मुनि चद्रभातजी ने कहा--भारमलजी 
तो भोले हैं, वे इस पद के लायक नही हैं ! यह पद तो मुनि तिलोकचन्दजी को 
मिलना चाहिए । आचार्य भिक्षु उनके कथन का आशय समझ गए। उन्होंते 
कहा--मुनि तिलोकचन्दजी को सूरि पद तो नहीं, सूरदास पद अवश्य मिल 
सकता है। 
साधुओं का संविधान 

छापर मर्यादा महोत्सव (सन्‌ १९८९) के अवसर पर प्रेस कामन्फ्र नस 
आधवोजित हुई । आचार्यवर ने उस प्रेस कान्फ्र नस में पत्रकारों को तेरापथ का 
संविधान पत्र दिखाया । उस सविधान मे आलेखित मर्यादाओ के बारे में 
विस्तार से जानकारी दी । पत्रकार इन मर्यादाओं को सुनकर विस्मित रह गए। 
यूनीवार्ता, भाषा आदि समाचार ऐजेसियो ने विस्तृत खबरे प्रसारित की । 
बडे विचित्र शीर्षक लगाए --'साधुओ का सविधान ।” राजनेताओ का संविधान 
होता है पर साधुओ का भी संविधान होता है । इस बात पर बहुत विस्मय 
प्रकट किया गया। यह सच है तेरापन्थ धर्मसघ का जितना व्यवस्थित 
संविधान है उतना अन्यत्र दुलेंभ है। सगठन में पहले ही दिन कोई साधु 
वीतराग बन जाए, यह नही हो सकता । राग-द्वेष के सस्कारो को चीरती हुई 
प्रकाश की एक किरण किसी क्षण फूट गई वैराग्य जाग गया और व्यक्ति मुनि 
बन गया । उसे धीरे-धीरे साधना करते-करते बहुत आगे बढना है | अतीत मे 
भी साधुओं ने क्या नहीं किया ? महावीर के शिष्यो ने उनके साथ कैसा 
व्यवहार किया । यह जान लेने पर मर्यादा और व्यवस्था की अनिवार्य॑ता 
सहज सम मे आ जाती है । 
साक्षी है इतिहास 

देवदत्त बुद्ध का शिष्य था | उसके मन मे प्रबल भावना थी बुद्ध का 
उत्तराधिकार पाने की । वह चाहता था--मैं बुद्ध का उत्तराधिकारी बनू। 
उसने बुद्ध के साथ कैसा व्यवहार किया ? देवदत्त ने बुद्ध को नीचे गिरा दिया 
और स्वय पत्थर लेकर बुद्ध के ऊपर बैठ गया । 

जब तक राग-द्वेंष विद्यमान है, तब तक वह छद्मस्थ है, प्रमादी है । 
लोग साधु के प्रति एक श्रद्धा की प्रतिमा बना लेते हैं, वह आवश्यक भी है पर 

साथ में यह भी मानकर चलें--साधु प्रमत्त गुणस्थान में है, उसमें प्रभाद भी 
है। जहा प्रमाद है, वहा अनेक भूलें हो सकती हैं। तेरापन्थ का इतिहास 
इसका साक्षी है । 
विकास का आधार 

आचार्य भिक्षु ने भारमलजी को युवाचार्य बनाया तब भी अपनी 
महत्त्वाकाक्षा की पूति न होने पर अनेक व्यक्ति सघ से अलग हो गए ! 
जयाचार्य ने मघवागणी को युवाचायं बनाया तब भी ऐसा ही हुआ । आचार्यश्री 
ने मुझे युवाचायें बनाया तब भी इतिहास पुनरावृत्त हुआ और वह सबके 
सामने प्रत्यक्ष है। डालंगणी ओर माणकगणी के समय मे ऐसा अवसर ही 
नही मिला । जब-जब अवसर मिला तब-तब ऐसी घटनाएं हुईं। एक समस्या 
यह भी है--जब कई साधु समर्थ बन जाते हैं, तव इसकी सभावना अधिक 
हो जाती है। इन सारी स्थितियो को अपनी दूरदर्शी दृष्टि से परख कर 
आचाय॑ भिक्षु ने एक मजबूत धारा निर्मित की--तेरापथ धर्मसध अंखण्ड 
रहे, गण की अखण्डता बनी रहे । जहा गण खण्डित होता है वहा शक्ति बिखर 
जाती है| तेरापथ धर्मसंघ का जो इतना विकास हुआ है, वह गण की 
अखण्डता के आधार पर ही हुआ है | आचायंश्री के मन में नए-नए स्वप्न 
उठते है, कल्पनाए जागती है और क्रिय/न्वित हो जातो है। इसका कारण है 
गण की अखण्डता | यदि गण खण्डित होता तो ऐसा होता कभी सम्भव ही 
नही था। 
न्याय की परिभाषा 


सघ से अलग होने वाले अनेक बार कहते हैं--मेरे साथ न्याय 
नही हुआ । मुर्के जो मिलना चाहिए था, वह नहीं मिला । इस सदर्भ मे प्लेटो 
का कथन बहुत महत्त्वपूर्ण है। लेटो ने न्याय की बहुत सुन्दर परिभाषा दी । 
न्याय का आधार सम|नता नही है । जिसको जो देय है, वही देना, इसका 
नाम है न्याय । एक साधु है वह पाच समिति, तीन गुप्ति और पाच महाब्रत 
की सम्प्रगू आराधना करता है । दूसरा भी इनकी आराधना करता है, तोसरा 
भी इनकी आराधना करता है। सब इनकी आराधना करने वाले हैं। इसका 
अर्थे है--सब साधु समान है। कहा जा सकता है--यदि सब साधु समान है 
तो किसी को भी आचाये बना दिया जाता चाहिए। यह न्याय नही है। 
जिसको जो देय है, वही देना चाहिए और यही न्याय है । 
संघ कब्र तक चलेगा 

शासन, सग्रठन, पद-व्यवस्था , महत्त्वाकाक्षा और न्याय---ये सारी बाते 
समठन से जुडी हुई हैं। आचार्य भिक्षु ने दलबन्दी पर प्रहार कर धर्मशासन 
को सुन्दर और भव्यरूप दे दिया | उसका ही यह परिणाम है---तै रापन्ध एक 


तैरापंथ का सगठन र५्‌ 


नेतत्व मे एकजुट होकर प्रगति कर रहा है । 

आचाय॑ भिक्षु से पृछा गया--यह सग्रठन कब तक चलेगा ? आचायें 
भिक्षु ने कहा--जब तक नीति शुद्ध रहेगी, एक नेतुत्व की बात चलेगी, 
संगठन ठीक चलेगा | सबके साथ न्याय होगा, साधु-साध्वियों का आचार 
व्यवहार ठीक होगा तब तक यह सघ अबाध गति से चलता रहेगा । 

आचारय॑ भिक्षु का यह माभिक वाक्य प्रत्येक तेरापथी के मानस-पटल 
पर ही अकित नही होना चाहिए, उसके आचार और व्यवहार में भी स्पप्ट 


परिलक्षित होना चाहिए । ऐसा होने पर ही तेरापन्थ धर्मसघ सदा अक्षुण्ण 
और गतिशील बना रह सकता है ! 


वेचारिक अनाग्रह 


समाचार पत्र मे एक टिप्पणी पढी--हिन्दुस्तान में राष्ट्रीय 
स्वयसेवक सघ, भारतीय जनता पार्टी, भाक्संवादी कम्युनिस्ट पार्टी आदि कुछ 
सगठन या पार्टिया ऐसी हैं, जिनके पीछे सिद्धात हैं।ये दल और सगठन 
अपने निश्चित सिद्धात या विचारधारा के आधार पर चल रहे हैं | ये सामयिक 
महत्त्वाकाक्षा के आधार पर चलने वाले दल नही है ।' लेखक ने कुछ पाटियों 
के नाम गिनाए हैं। हो सकता है, कुछ अन्य पार्टिया भी हो, जिनके अपने 
सिद्धान्त और तीतिया है। किरतु यह विचार निश्चित ही बहुत महत्त्वपूर्ण है । 
जो दल निश्चित विचारधारा के आधार पर चलता है, वह गति करता है, 
विकास करता है। सिद्धातहीन दल बरसाती मेढको की तरह होते हैं, जो एक 
बार बहुत फुदकते है, इधर-उधर हलचल मचाते है, कितु उनका अस्तित्व 
बहुत जल्दी समाप्त हो जाता है । 
आचार, विचार और व्यवस्था 


किसी भी सगठन के लिए तीन बाते जरूरी होती है--आच।र, विचार 
और व्यवस्था । सघ के श्रेयस्‌ के लिए इन तीनो के विकास मे बुद्धि का 
नियोजन करना चाहिए। 
विचार सम्यगाचार. व्यवस्थेति त्रयी मता । 
गणस्थ श्रेयसे तेन, मतिस्तत्र निविश्यताम्‌ ॥। 
सौभाग्य से आचाये भिक्षुने इन तीनो बातो पर ध्यान केन्द्रित 
किया । कुछ लोग बहुत विचारक होते है पर आचार को गौण कर देते हैं । 
कुछ लोग बहुत आचारनिष्ठ होते है पर विचार को गोण कर देते है । कुछ 
लोग आचार और विचार -दोनो मे रस लेते है, पर व्यवस्था को गमौण कर 
देते है । ये तीनो नही होते है तो पूरी बात बनती नही है । हमारे सामने 
उदाहरण है महात्मा गाधी का । महात्मा गाधी बहुत अच्छे विचारक और 
बुद्धिमान व्यक्ति थे । वे अचारनिष्ठ भी थे । किन्तु उन्होने व्यवस्था की और 
ध्यान नही दिया । उन्होने वर्तमान जीवन पर ध्यान दिया पर उत्तरकालीन 
व्यवस्था पर नही। यदि वे इस तथ्य पर ध्यान देते और इस दिशा में कुछ 
निर्णय लेते तो लाखो आदमी न भी होते पर कुछ ऐसे दीप और ज्योतियां 
अवश्य जलती, जिनका प्रकाश पाकर दूसरे भी झ्ञालोकित हो उठते | दीवट 
ही नही है तो दीप कँसे जलेगा ? दीप के जलने के लिए दीवट का होना भी 

बहुत जहूरी है। 
आनवापे हैं व्यवस्था के मियस 

ध्यान का सूत्र है--वर्तमान मे जिए । यह ध्यान' का बहुत अच्छा सूत्र 
हो सकता है पर सगठन का नहीं । ध्यान ध्यान के स्थान पर है और सगठन 
सगठन के स्थान पर | भगवान्‌ महावीर ने व्यवस्था के नियमो को अनिवाय॑ 
बनाया । उन्होने व्यवस्था के सन्दर्भ मे कहा-जो ऐसा नहीं करेगा, उसके लिए 
यह प्रायश्चित्त होगा और जो इस नियम का अतिक्रमण करेगा, उथके लिए 
यह प्रायश्चित्त अनिवाय है। उन्होने ऐसा नहीं कहा--जो ध्यान नहीं करता, 
उसके लिए यह प्रायश्चित्त होगा । ध्यान अपने विकास की बात है । जो अपना 
विकास करना चाहे, वह ध्यान करे और जो अपना विकास न चाहे, वह 
ध्यान न करे | महावीर ने उपवास और तपस्या की भी अनिवायंता नहीं 
बतलाई किन्तु व्यवस्था के नियमों के पालन को अनिवार्य बताया । छेदसूत्रो मे 
व्यवस्था के नियम भरे पडे हैं। एक नियम बताया गया--राजधानी में साधु 
इतनी बार से ज्यादा चला जाए तो इतना प्रायश्चित्त दिया जाए। यह नियम 
व्यवस्था का नियम है। इतिहासकार मानते हैं-- भगवान्‌ भहावीर व्यवस्था 
करने में बहुत कुशल थे किन्तु बुद्ध व्यवस्था में इतने कुशल नही थे । बुद्ध ध्यान 
पर अधिक केन्द्रित रहे पर महावीर ने ध्यान के साथ-साथ व्यवस्था पर भी 
बहुत ध्यान दिया और बहुत अच्छी व्यवस्थाए की । 
संगठन महत्त्वपूर्ण पक्ष 

सगठन के लिए केवल' वतेमान का पर ही नही, उत्तरकाल पर भी 
सोचना आवश्यक होता है। आचाये भिक्षु ने भी उत्तरकाल के बारे में सोचा 
और अन्य आचार्यों ने भी उत्तरकाल के बारे मे सोचा। जो आचार्य अपने 
उत्तरकान्न की व्यवस्था के बारे में ध्यान केन्द्रित नही करता, वह शायद अपने 
दायित्व के प्रति भी न्याय नहीं करता और सघ के प्रति भी न्याय नही 
करता । यदि किसी कारण से ध्यान न दे, गहरी छानबीन न करे तो बहुत 
समस्याए पैदा हो जाए । स्तालिन और ब्रेभनेव बहुत शक्तिशाली हुए है किंतु 
उन्होने व्यवस्था पर बहुत ध्यान नही दिया, इसीलिए उत्तरकाल में अनेक 
कंठिनाइया सामने आईं । स्थिति यह है--अआज सोवियत सघ का अस्तित्व 
ही मिट गया है। सगठत का महत्त्वपूर्ण पक्ष है व्यवस्था पर ध्यान केन्द्रित 
करना । 
साधु केसे माना जाए ? 

आचार्य भिक्षु से किसी व्यक्ति ने कहा--आप हम लोगो को साधु भी 
नही मानते, श्रावक भी नहीं मानते । आचाये भिक्षु बोले--मैं न किसी को 
असाधु कहता हैँ और न किसी को अश्रावक कहता हू । जिनकी मान्यता का 

कोई 'मुह-माथा' नहीं है, कोई आधार नही है, उन्हे साधु या श्रावक कैसे 
माना जाए ? आचाय॑ भिक्षु ने उदाहरण की भाषा में कहा--एक बार कुछ 
लोग मिले | उन्होने कोयले की राब बनानो शुरू की । उस दिन अमावस्या की 
काली रात थी । वह पकाई जा रही थी काले बतंन मे । बनाने वाले भी अधे 
थे, परोसने वाले भी अधे थे और खाने वाले भी अंधे थे । उतमे से एक आदमी 
खडा होकर कह रहा था--देखो ! सावधान और जागरूक रहता, कही भोजन 
में कोई काला कलूटा आ न जाए । जहा सारा काला ही काला है वहा और 
काला क्या आएगा ? किसका ध्यान रखा जाएगा ? 


भ्रश्न बिचार की एकता का 


आचार भिक्षु ने इस बात पर गहराई से ध्यान दिया--विचार की 
पवित्रता था एकता रहे | संघ मे एक विचार रहे, एक मान्यता और सिद्धांत 
रहे । कठिनाई यह भी है--सघ और गण किसी एक व्यक्ति का नहीं होता 
और उस पर किसी एक व्यक्ति का अधिकार भी नही होता । व्यवस्था के लिए 
आचार्य होते हैं, दूसरे अधिकारी भी द्वो सकते हैं पर अधिकार किसी का नहीं 
होता । विचार के क्षेत्र मे सबको छूट है, सोचने की पूरी स्वतन्त्रता है। विचार 
पर कोई पाबन्दी कैसे हो सकती है ” ऐसा भी नही है कि संघ मे एक ही 
व्यक्ति पढा लिखा होगा, बहुश्रुत होगा, शेष सारे भट्टारक ही भट्टारक होगे । 
सब पढने और लिखने वाले हैं, सोचने भर विचारने वाले हैं। इस स्थिति मे 
एक विचार कंसे हो सकता है ? 
बेखारिक संघर्ष को मिटाने की संहिता 

इस सन्दर्भ मे आचार भिक्षु ने जो विधान दिया, वह अत्यत महत्त्वपूर्ण 
है। पूरे वैचारिक जगत्‌ में ऐसा किसी ने लिखा है या नही, यह खोज का 
विषय है। विचारों का इन्द्र हो जाए तो क्या किया जाए ? कंसे समाधान 
किया जाए ? अनेकात का दर्शन हमारे पास है पर उसका व्यावहारिक रूप 
क्या बने ? सम्भवत प्रथम बार आवचाये भिक्षु ने वैचारिक सघर्ष को मिटाने 
की आचार सहिता प्रस्तुत की । इस आचार सहिता की मूल भाषा इस प्रकार 
है-- 

'ग़ण की एकता के लिए यह आवश्यक है कि उसके साधु-साध्वियों में 
सिद्धात या प्ररूपणा का कोई मतभेद न हो इसलिए भिक्षु स्वामी ने कहा है-- 
'कोई सरधा, आचार, कल्प या सूत्र का कोई विषय अपनी समभ मे न आए 
अथवा कोई नया प्रश्न उठे, वह आचाये व बहुश्नुत से चर्चा जाए, कितु दूसरों 
से चर्च कर उन्हे शकाशील न बनाया जाये | आचाये वबहुश्रुत साधु जो उत्तर 
दे, वह अपने मन में जचे तो मान ले, न जचे तो उसे 'केवलोगम्य' कर दे, 
कितु गण में भेद न डाले, परस्पर दलबन्दी न करे ।' 

सिद्धांत ओर प्ररुपषणा का मतभेव न हो 

पहली बात है--सिद्धांत और प्ररूपणा में मतभेद न हो। किसी 
मान्यता को जातना छिद्धात है और उसे दूसरों को बतलाना प्ररूपणा है । जैसा 
जाना है, बसी प्ररूपणा करे। यह नहीं हो सकता---कोई साधु कुछ प्ररूषणा 
करे और कोई साधु कुछ प्ररूपणा करे । गण में ऐसा होना सम्भव ही नही है। 
यदि ऐसा होता है तो गण का कोई अर्थ ही नही हो सकता । यह सम्भव है-- 
कोई विचार या सिद्धात समझ मे न आए । इस स्थिति में उस विचारभेद की 
चर्चा कर सामान्य मुनियो को शकाशील न बनाए । विचारभेद की चर्चा 
बहुश्रुत और आचार्य के साथ करे। आचाय॑ या बहुश्वुत जो उत्तर दे, वह जचे 
तो उसे स्वीकार कर ले । यह कितना वैज्ञानिक और दूरदर्शिता पूर्ण अभिलेख 
है। यह नही कहा गया-तुम्हे जचे या न जचे, मातना ही होगा। यह 
कहा गया--यदि न जचे तो उसे केवलीगम्य कर दे किन्तु गण में भेद न 
डाले । 
विभाजन के कारण 

सगठन की अक्षुण्णता का यह महत्त्वपूर्ण सृत्र है। हम देखते हैं--- 
राजनीति के क्षेत्र में नित नए दल बनते हैं । एक दल के अनेक टुकडे हो जाते 
हैं । सम्भवत नए दल कम बनते है, बने हुए दलों के टुकडे अधिक होते है । 
समाचार पत्र मे पढा--एक दल में तीन विभाजन हो गए । कारण क्या है ? 
कोई आचार-संहिता नही, कोई विचार और सिद्धात नहीं। जिस दख की 
पृष्ठभूमि मे कोई निश्चित दर्शन नही होता, विचार और सिद्धात नही होता, 
कोई निश्चित नीति नही होती, वैचारिक द्वन्द्व को सुलकाने के लिए उचित 
आचार-सहिता नहीं होती, उस दल मे अनेक बार विभाजन होना सम्भव है। 
या यह हो सकता है कि कोई किसी को कुछ न कहे, जिसके मन में जो जचे, 
वह वैसा करता चला जाए। 


धर्म-सम्प्रदाय : बतंमान स्थिति 

आज ऐसे धर्म-सम्प्रदाय भी हैं, जिनमे न कोई कहने वाला है और न 
कोई सुनने वाला है। जिसरे जो जचता है, वह वही कर लेता है। कोई 
रुपया इकट्ठा कर रहा है, कोई बडे बडे भोज करवा रहा है और भी न जाने 
क्या क्‍या किया जा रहा है ” कोई सिद्धात और दर्शन नही है। सिद्धात क्या 
है ” यह जानते ही नहीं हैं। उनका एक ही सिद्धात हँ--धमकिया देना, 
डर दिखाना । जहा इस डर को ओट में सब कुछ चलता है वहां कैसा सगठत 
हो सकता है ” ऐसे व्यक्तियों के समृहू को सगठन कहना ही मुश्किल है । 
इसे हम स्वार्थों का समभौता कह सकते हैं। एक ऐसा समभौता बना हुआ है, 
जिसका तात्पर्य है--तुम मेरे स्वार्थ मे बाधक मत बनो, मैं तुम्हारे स्वार्थ 


हे० तेरापंथ 


में बाघक नही बनूगा । तुम मेरा स्वार्थ साधो और मैं तुम्हारा स्वार्थ । स्वार्थों 
का समभझोता किया, कुछ लोग मिल गए, खूब मौज-मजा किया । वहा कहने- 
सुनने का प्रश्त ही कैसे हो सकता है ? ऐसे सगठन को प्राणवान्‌ नहीं कहा 
जा सकता । वह हड्डियों का ढाचा मात्र हो सकता है। आचाये भिक्षु का यह 
वाक्‍्य--गण मे भेद न डाले--वैचारिक आग्रह या विचार की एकता का 
महत्त्वपूर्ण सूत्र है । 
वेचारिक आचार-संहिता : पहला निकर्ष्य 

इस वैचारिक आचार-सहिता के आधार पर कुछ निष्कर्ष निकाले जा 
सकते हैं। वे दर्शन और विचार के क्षेत्र मे बहुत मूल्यवान हो सकते हैं । पहला 
निष्कर्ष है--सत्यद्रष्टा के अनुभवों का अनुसरण करो। जो सत्यद्रष्टा हैं, 
तीर्थंकर हैं, उनकी वाणी हमारी गति का आधार है । बिना आधार कोई चल 
नहीं सकता | केवल मौखिक बात भी चल नहीं पाती । मौखिक बात का मूल्य 
तब होता है जब तीर्थंकर प्रवचनकार होते है। वे कहते हैं--मैं ऐसा कहता 
हू और लोग उसी रूप में मान लेते हैं। जहा समान विचार और समान बुद्धि 
वाले लोग है वहा यह सम्भव नही हो सकता । एक व्यक्ति कहता है- मैं ऐसा 
कहता हू । दूसरा यह कह सकता है--क्या मैं कम बुद्धिमान्‌ हु ? कया बुद्धि 
का ठेका तुमने ही ले लिया ? बुद्धि पर किसी का ठेका नहीं है । तुम विचारक 
हो वो अपने घर पर बेठे रहो । हम क्या कम सोचने वाले है ? इस स्थिति में 
वैचारिक एकता का कोई आधार नही बनता । आधार के बिना गति लडखडा 
जाती है। इस स्थिति मे एक अन्तिम आधार चाहिए, जहा सब मौन हो 
जाए। आचाये भिक्षु ने जिनवाणी को अपना आधार भान लिया । जिनवाणी 
के आधार का अर्थ है--सत्यद्रष्टा के अनुभवों का अनुसरण । 
दूसरा निष्कर्ष 

दूसरा निष्कर्ष है-जो निर्णय करना है, तटस्थ भाव से करो, पक्षपात- 
पूर्ण नही । किसी के निश्चित होकर नहीं, रागर-द्वेष से प्रभावित होकर नही। 
सर्वंधा तटस्थ भाव से सोचो । वैचारिक अनाग्रह या वैचारिक एकता का यह 
दूसरा महत्त्वपूर्ण निष्कर्ष है । 
तीसरा निष्कर्ष 

तीसरा निष्कर्ष है--जो बुद्धिगम्य हो, उसे बुद्धि से स्वीकार करो । 
बुद्धि का भी एक चौखटा है । हर बात बुद्धिगम्य नही हो सकती । बहुत सारे 
ऐसे तथ्य हैं, जो बुद्धिगम्य हो सकते हैं। कुछेक ऐसे सूक्ष्म तथ्य है, जो बुद्धि- 
गम्य नहीं हो सकते । अधचाय॑े भिक्षु ने बुद्धि पर बहुत बल दिया, उसका प्रबल 
समर्थन किया । उनका यह मानना था--बुद्धिमान्‌ को ही समभझाया जाना 
चाहिए । 

भुति वीरभाणजी ने आचार्य भिक्षु से कहा--महाराज ! मैंते केलवाः 
में नगजी को समभाया, वह सम्यग्दृष्टि बन गया । 

स्वाभीजी बोले--नगजी कोई बहुत बुद्धिमान्‌ व्यक्ति नही है। तुमने 
उसको कैसे सम्यगदृष्टि बना दिया ? 

धीरभाणजी ने कहा--महा राज ! मैंने उसे ओलखणा की ढाल सिखा 
दी और सम्यगृदुष्टि बना दिया । 

स्वामीजी ने सोचा--वह आदमी समभदार तो नही है। क्या वह 
तत्व को समझ पाएगा ? समभने के लिए बुद्धि का होना जरूरी है। बिना 
बुद्धि आदमी कंसे समझ सकता है ? 

कुछ दिनो बाद आचाये भिक्षु केलवा पधारे। नगजी दर्शन करने 
आए | आवचाय॑ भिल्षु ने पूछा--नगजी ! क्‍या क्या सीखा है ? नगजी ने कहा 
--महाराज ओलखणा की ढाल सीखी है, और भी कई बोलो की धारणा की 
है । 

स्वामीजी ने पूछा--नगजी !' आगमो में नदत मणियारा का वर्णन 
आता है। यह मणिया काच का था, काठ का था या सोने का था ? 

नगजी ने जवाब दिया- महाराज 'सूत्रो में लिखा है तो सोने का ही' 
होगा, काठ और काच का कंसे होगा ? 

स्वामीजी ने एक प्रश्त और पूछा-- नगजी |! साध्विया शब्द है! 
इनमे धविया कौन-सी हैं? मारवाड में घविया कहते हैं धोकनी को । ये 
धविया गडरिये की है ” या जो लौहार की बडी बडी धौकनिया चलती हैं, वे 
हैँ १ 

नगजी का उत्तर था--महाराज | जब आगमो का वर्णन है तो लौहार 
वाली बडी धौकनी ही होगी । 

आचार्य भिक्षु के मत मे नगजी की समझदारी पर क्या प्रतिक्रिया हुई 
होगी ? उन्होने कहा होगा--बहुत अच्छा सम्यगदृष्टि बनाया । 


आवश्यक है बुद्धि की प्रखरता 


वस्तुत' बुद्धि के बिना कोई भी विचार या सगठन आगे नही बढ़ 
सकता । बुद्धि गति की शर्त है। जिस सगठत मे बुद्धिमान लोग नहीं होते, 
समभने की शक्ति वाले लोग नहीं होते, वह कसा सगठन होता होगा ? 
इसीलिए आचाय॑ भिल्लु ने बुद्धि पर ताला नही लगाया, बुद्धिवाद के मार्ग को 
बन्द नहीं किया । प्रश्न हुआ--बुद्धिगरम्य बात को स्वीकार किया जा सकता है 
लेकिन जो बुद्धिगम्य नहीं है, उसके लिए क्‍या करे ? समस्या यह भी है--- 
सबकी बुद्धि समान नहीं होती | सामान्य बुद्धि वाले आदमी को तत्काल सम 
नहीं आती । एक विशिष्ट बुद्धिवाला व्यक्ति उसे समभात्ा है और वह समझ 

जाता है। कुछ बातें ऐसी भी होती हैं, जहां बुद्धि भी काम नहीं देती । वे 
बातें इतनी सूक्ष्म होती हैं कि बुद्धि चकरा जाती है। जयाचारये ते कुछ ऐसे 
सूक्ष्म प्रश्न उठाए जौर उन पर अपनी मीमासा प्रस्तुत की । वे ऐसे प्रश्न हैं, 
जिन्हे हूर किसी आदमी के सामने रखना भी उपयुक्त नही है। यदि कोई 
कच्ची बुद्धि वाला हो तो और अधिक उलम जाए । प्रखर बुद्धिमान्‌ व्यक्ति उन 
प्रश्नो को देखकर चकरा गए । हमारे धर्मंसघ के अनेक वरिष्ठ सुन्ति उन प्रश्नों 
में उलक गए । उनके मन मे भी प्रश्न उभर आए--यह भेदरेखा कैसे खीची 
गई ? यह कितनी विचित्र भेदरेखा है ” आगमवेत्ता और बहुश्रुत जयाचार्य ने 
जिस बात को कहा, उसे अनेक मुनि समभ नहीं पाए। इसी कारण बनेक 
मुनि सघ से भी अलग हो गए | 
चोथा निष्कर्ष 

यह महत्त्वपूर्ण प्रएन है--यदि बुद्धिमम्य न हो तो क्या किया जाए ? 
आचाये भिक्षु ने इस प्रश्न के सन्दर्भ मे जो बहुत सुन्दर मार्गदर्शन किया है, 
उसे इस वैचारिक आचार-संहिता का चौथा निष्कर्ष कहा जा सकता है। वह 
निष्कषे है--जो बात बुद्धिगम्य नही है, उसे श्रद्धा से स्वीकार करना | व्यक्ति 
यह सोचे--अमुक बात मेरी बुद्धि में नहीं बेठ रही है पर मुझे आचाये पर 
श्रद्धा है, अमुक बहुश्नुत पर विश्वास है इसलिए मैं यह बात उनके विश्वास के' 
आधार पर मानूगा । आज मेरे समक में यह बात नहीं आई इसलिए मैं इसे 
इस विश्वास के' साथ स्वीकार करता हूं, भविष्य में मैं इसे समभने का प्रयत्न 
करूगा । सम्भव है--यह बात आगे समझ में आ जाए। आज समभ में नहीं 
आई, हो सकता है--दस वर्ष बाद समझ में आ जाए । जेसे जैसे ज्ञ।न बढ़ेगा, 
अनुभव बढेग।, चिन्तन और विचार की क्षमता बढ़ेगी, बात समझ मे आ 
जाएगी | मुनिआचाये से कहेगा --महाराज ! आपकी बात मेरे गले नही उतरी 
है, बुद्धि से समझ में नहीं आई है पर मैं उसे आपके प्रति श्रद्धा होने के कारण 
मान रहा हूं । वैचारिक अनाग्रह का यह यूत्र कितनः महत्त्वपूर्ण है ? 
पांचयां निष्कर्ष 

एक प्रश्न और उभरा--मान लीजिए, किसी में बुद्धि भी पूरी नही 
है और श्रद्धा भी नही है। इस स्थिति में क्या किया जाए ? इस सन्दक्ने में 
वैचारिक आचार-सहिता का पाचवा निष्कर्ष महत्त्वपूर्ण है जो बात समझ 
मे न आए, उसे केवलीगम्य कर देना । मुनि जिस बात को बुद्धि से स्वीकार 
नकर पाए, श्रद्धा से स्वीकार न कर पाए, उसे केवलीगम्य कर दे । यह वेचारिफ 
आग्रह से बचने का अतिम सूत्र है। मुनि यह सोचे--मैं छप्नस्थ हूं, मेरा ज्ञान 
अल्प है, व्यवहार मे मुझे यह बात सच नहीं लग रही है, हो सकता है--यह 
वास्तव मे सच हो । 'सचक्या,है' इसे सर्वज्ञ ही जान सकते हैं। मैं अपनी बात 

का आग्रह क्‍यों करूं ? खीचतान क्यो करू ? मुझे क्या अधिकार है खीचतान 
और विवाद करने का ? मैं इसे सर्व के लिए छोड़ रहा हूं । वैचारिक अनाग्रह 
का यह अतिम सूत्र है। 
विचार और आचार की एकता का आधार 

आचाय॑ भिक्ष ने सगठन को एक सूत्र मे बाधे रखते के लिए, विचार 
और प्ररूपणा की एकता के लिए वैचारिक क्षेत्र में जो आचार-सहिता दी, वह 
आज भी शायद अलौकिक और अद्वितीय बनी हुई है । 

यह गवे के साथ कहा जाता है--एक आचार, एक विचार और एक 
आचाये--यह तेरापथ की विशेषता है। प्रश्न होता है--एक विचार और 
आचार का आधार क्या है ? 

मुनि भीमराजजी बहुत ज्ञानी सत थे। वे सूत्रो के ही अध्येता नही 
थे, विज्ञान की खोजो का भी अध्ययन करते थे | विज्ञान और आगम--दोनो 
में समान रुचि रखने वाले सत थे। उन्होने एक नई बात खोज ली । उनका 
मानना था--आयुधष्य टूट सकता है, अकाल मृत्यु हो सकती है | सघीय प्ररूपणा 
यह थी--आयुष्य नही टूटता, अकाल मृत्यु नहीं होती । उनसे कोई पूछता-- 
महाराज क्या आयुध्य टूट सकता है ? वे इस प्रश्न पर मौन हो जाते, अपना 
मत किसी को नही बताते । वे यही कहते--इस बारे मे मै अभी कुछ कहना 
नहीं चाहता । आचार्य काल्गणी के समय यह प्रश्न उभरा। आचार्यवर के 
पदासीन होने के बाद अनेक वर्ष तक यह बोल प्रखरता से चचित हुआ । चर्चा 
के पश्चात आचार्यश्री ने इस तथ्य को स्वीकृत करते हुए घोषणा की--यह 
बात ठीक है कि आयु टूट सकती है, अकाल मृत्यु हो सकती है। इस घोषणा 
के बाद मुनि भीमराजजी का मौन खूला। उन्होने इस सदर्भ में सारे तथ्य 
स्पष्ट रूप से प्रस्तुत किए | एक व्यक्ति क/ विचार पूरे सघ का विचार बन 
गया । 
अवकाश चितन का 

सघ में अनेक ऐसे समभदार मुनि हो सकते है, जो नई नई बातो को 
खोज सकते हैं। जब तक वह सघ द्वारा मान्य नही होती तब तक उसे 
व्यापक क्षेत्र में प्रसारित करने का अधिकार नही मिलता इसीलिए विचार की 
एकसूत्रता का सिद्धात तेरापथ मे निरतर चलता रहा है और आज के युग में 
इसका महत्त्व अधिक बढ़ गया है। आज का थुग वैचारिक स्वतजत्रता का युग 
है । विचार की स्वतज्नता, बुद्धि का विकास, चिंतन की क्षमता को रोकने या 
कठित करने की जरूरत नही है । खूब सोचा जाए, विचारा जाए और निष्कर्ष 
निकाले जाए कितु उन तिष्कर्षों को प्रसारित करने से पूर्व आचार्थ के सामने 
उन्हे प्रस्तुत कर दिया जाए। आचार्य उस पर विचार करें, सघ के साधु- 

साध्विया चर्चा करें, तत्त्वज्ञ श्रावक-श्राविकाओ का मत जाना जाए, उस सदर्भ 
में उठ रहे प्रश्नो का विश्लेषण किया जाए, यह सब कुछ होने पर आचार्य 
उसे स्वीकार कर सकते हैं। कभी-कभी ऐसा भी होता है--आज्षायय को 
विचार उचित लगता है, वे उसे मान्य कर लेते हैं पर साथ-साथ उसे प्रस्तुत 
करने का उचित अवसर नहीं मानते हैं तो वह विचार “थाप्य' ही रहता है । 


विचार : संधीय बनने को प्रक्रिया 


तेरापथ में किसी विचार या चितन को सधीय रूप देने की एक 
प्रक्रिया है। जब चर्चा के लिए कोई नया बोल या विचार प्रस्तुत होता है 
तब आचाये उस पर चर्चा के लिए दस-बीस प्रबुद्ध साधु-साध्वियों की नियुक्ति 
कर देते हैं। प्राय मर्यादा महोत्सव के अवसर पर प्रदुद्ध साधु-साध्वियो की 
सगीति में नए उभरे हुए प्रश्न चचित होते हैं। प्रबुद्ध साधु-साध्विया उन 
प्रशनो पर चितन-मथन करते हैं और उनका जो एक निष्कर्ष आता है, उसे 
आवाये के सामने प्रस्तुत कर देते हैं। जिन निष्कर्षों को स्वीकृति मिल' जाती 
है, उनकी घोषणा कर दी जाती है । अतेक निष्कर्ष ऐसे भी होते हैं, जिन्हे 
कुछ और चिंतन के लिए छोड दिया जाता है। उन्हे व्यवहार मे नहीं लाया 
जाता, सामूहिक मान्यता नही दी जाती । इस सारी प्रक्रिया से निकल कर जो 
विचार सबके सामने निर्णीत रूप मे घोषित होता है, वह सघ के प्रत्येक व्यक्ति 
का विचार बन जाता है । 
वैचारिक आचार-संहिता का हृदय 


विचार का क्षेत्र बहुत उलभा हुआ है। सभवत आचार से भी 
ज्यादा जटिल है विचार का क्षेत्र । मनुष्य के दिमाय में न जाने कितने तूफान 
उठते है । चितन का भी बहुत बह होता है। व्यक्ति सोचता है--मैरा इतना 
अच्छा विचार था फिर भी उसे म ना नही गया । यह दावा भी किया जाता 
है यदि मेरा विचार माना जाता तो समस्या सुलझ जाती | कुछ लोग दूर 
बैठे-बेठे ही अपने विचारों को भेजते रहते है ! विचार भेजना, विचार प्रस्तुत 
करना बहुत अच्छी बात है किन्तु उत्का मान्य होना या न होता एक अलग 
प्रश्न है । हम इन दोनो को एक न माने । अपना विचार प्रस्तुत करें पर 
उसे सब कुछ मानने का आग्रह न करे । दूसरे के विचार को सुने किन्तु उसे 
सर्वथा अस्वीकार न करे --यदि ऐस। होता है तो वैचारिक अनाग्रह की दिशा 
उद्घाटित हो जाती है | विचार के क्षेत्र मे आचार्य भिक्षु नेजो आचार-सहिता 
दी, उसका हृदय यही है । 


संघ में वही रहे 


जो सास लेता है, उसका जीवन चलता है । जब तक सास है, तब तक 
जीवन है। जीवन का चलना एक सामान्य प्रकृति और नियति है, किन्तु 
जीवन को चलाना एक समभाद।री की बात है। जीवन को कंसे चलाए ? 
अकेला जीए या कुछ लोगो को साथ लेकर जीए। यह अपना निर्णय है, 
नियति का नहीं । हमने निर्णय किया है-- साथ में जीना है, सघ मे जीना 
है। जितने साधु-साध्विया हैं, उन्होंने सबसे पहले यह निर्णय लिया--साधु 
बनना है और सघ में जीना है। इस निर्णब के साथ सध मे प्रवेश किया है। 
यह सिद्धात का जीवन है । 


आधार है सिद्धान्त 

जहा नियति की बात है वहा सब सहज चलता है और जहा सिद्धात 
होता है वहा व्यक्ति सिद्धात के साथ चलता है। आज का युग कम्पनियों का 
युग है। हिन्दुस्तान में भी बहुत बडी कम्पनिया बन गईं | यूरोप और अमे- 
रिका जैसे देशों मे भी सैकडो वर्षों से कम्पनिया चल रही हैं। कपनियो का 
मतलब ही है एक साथ काम करना । पर उसके साथ सिद्धान्त होता है, कुछ 
शर्तें होती हैं। सिद्धात के भराधार पर वे कपनिया चलती हैं। सिद्धात के 
बिना एक दिन भी उनका काम नहीं चल सकता । यदि कोई कपनी बनाए 
और उसके सिद्धान्त स्पष्ट न हो तो वह एक दिन भी नहीं चल सकती। 
उनका निश्चित सिद्धात होता है और सिद्धात पर आदमी चलता है। हम 
साथ में जी रहे हैं, सात सौ साधु-साध्विया है । नियति से नही जी रहे हैं । 
कोई कही से आया है और कोई कही से आया है। अलग-अलग स्थानों से 
आकर मिले हैं और एक सिद्धात के साथ जी रहे है। हमारे सामने सबसे 
पहले सिद्धात हैं और वह सबको एक साथ रख रहा है । 
समान है आधार 

प्रश्न हो सकता है-- सिद्धात क्‍या है और उसके पीछे सूत्र क्या है? 
आचाय॑ भिक्षु ने इस बात पर बहुत ध्यान दिया । उन्होने साथ मे जीने के 
लिए एक ऐसा कम्यून बनाया, जो सिद्धात के साथ जीए । ऐसा नही है-- 
कोई इधर से आ गया और कोई उधर से झा गया -सब मिलकर अपने-अपने 
ढग से जीते रहे । कही की ईंट, कही का रोडा, भानुमति ने कुनबा जोडा-- 
ऐसा सघ चल नहीं सकता, टिक नहीं सकता, चिरजीवी और स्वस्थ नहीं 

रह सकता । आचार्य भिक्षु ने कहा-देखो ! साधु बने हो, पाच महांत्रत्त 
पालना है। एक साधु को पाच महात्रत पालना है तो दूसरे को भी पाच 
महाव्रत पालना है। आधार सबका समान होगा । जब आचार और विचार 
समान है तब शेष क्‍या बचता है” आचार एक जैसा है, विचार भी 
एक जैसा है और गुरु भी एक है। इस स्थिति से एक बात शेष रह जाती 
है और वह यह है--साथियो के साथ केंसा व्यवहार किया जाए ? 
आचार्य भिक्षु ने कहा- जो गण के साधु-साध्वियो मे साधुपन सरधे, अपने 
आपमे साधुपन सरधे वह गण मे रहे, छलकपट पूर्वक गण में रहने का 
त्याग है । 
महत्त्वपूर्ण सूत्र 

यह सूत्र कितना महत्त्वपूर्ण है--गण मे कौन रहे ? जबदंस्ती का 
प्रश्ण ही नही है और बाधकर रखने कः भी प्रश्न नही है । कुछ लोग ऐसा 
अरोप लगा देते है--हर किसी को साधु बना दिया जाता है, भोले-भोले 
लोग फस जाते है और उन्हे फिर बाहर जाने का मौका नही मिलता । आचार्ये 
भिक्षु ने इस प्रश्न पर बहुत विचार किया--गण मे कौन रहे ” यह खोज का 
विषय है कि क्‍या किसी अन्य आचाय॑ ने अपने विधान में गण में कौन रहे इस 
प्रश्न पर गभीरता से विमर्श किया है ? जबर्दस्ती की तो बात ही नहीं है। 
'बही व्यक्ति गण मे रहे अन्यथा गण मे न रहे/---इस वाक्य से न रहने का 
निर्देश फलित होता है। जो अपने आपमे साधुपन सरधे, गण के साधु-साध्वियो 
में साधुपन सरधे, वही गण मे रह सकता है । गण में रहने वाला यह अनुभव 
करे--जो गण में साधु-साध्विया है, वे सब साधु-साध्विया है। अगर यह 
लगे--मै तो साधु हु और अमुक साधु नही है, अमुक में साधुपना नही है तो 
उसे गण में रहने का अधिकार नही है। जिसे अपने साथियो का भरोसा नहीं 
है, अपने साधुओ का भरोसा नही है, वह गण मे कंसे रहेगा ” यदि वह गण मे 
रहेगा तो क्या निहाल करेगा ? वह खतरा ही पैदा करेगा । 

सबसे पहली बात है--अपने आपमे भरोसा, अपने साथियो मे भरोसा 
और अपने नेता मे भरोसा | यह भरोसा होता है तो साथ में रहने की बात 
की जा सकती है । जब भरोसा ही नहीं होगा तो कैसे साथ निभेगा ? कंसे सघ 
चलेगा ? 
शंका ओर जिज्ञासा 


काकरोली की घटना है। आचाये भिक्षु एक पोली मे ठहरे हुए थे। 
उसमे एक छोटी खिड़की थी । आचार भिक्षु उसे खोलकर बाहर गए ! मुनि 
हेमराजजी ने कहा---महाराज ! आपको यह खिडकी खोलनी है क्‍या? 
आाचाय॑ भिक्षु बोले- हेम | तुम्हारे मन मे यह शका कैसे पैदा हो गई ? 


संघ में वही रहे ३७ 


मुनि हेमराजजी ने निवेदन किया--गुरुदेव ! मन में शका पैदा नही हुई पर 
प्रश्न पैदा हो गया था । 

शंका होना अलग बात है और जिज्ञासा होता अलग बात है। 

मुनि हेमराजजी ने कहा--गुरुदेव | मैने जानकारी की दृष्टि से पूछा 
है । मेरे मन में आपके प्रति कोई शका नही है । 

हम इस अतर को समभझे--आचार्य के प्रति और सघ के साधु-साध्वियो 
के प्रति शका का होना अलग बात है और प्रश्न का होना अलग बात है। 
जिज्ञासा हो सकती है, आशका नही होनी चाहिए । जब अपने साथियो के प्रति 
भरोसा नही होता तब मुनि कैसे साधना कर सकता है और कंसे गण में रह 
सकता है ” 


स्वप्न वैशाली फो जीतलते का 


जहा एक साथ जीने वालो मे, एक साथ रहने वालो मे एक दूसरे के 
प्रति शका का वातावरण होता है वहा सारी व्यवस्थाए गडबडा जाती है। 
बेशाली गणराज्य का पतन क्यो हुआ ? शका के कारण ही ऐसा हुआ | एक 
दूसरे के प्रति शका पेंद| कर दी गई । वैशाली गणराज्य बहुत शक्तिशाली 
था । उसे जीतना कोणिक के वश की बात नही थी । सम्राट्‌ कोणिक वेशाली 
को परास्त नही कर पा रहा था। वह किसी भी कीमत पर वंशाली को 
जीतना चाहता था। उसने अपने पुराने मत्री से मत्रणा की । मत्री ने कहा - 
मै वैशाली जाता हु । आप यह घोषणा करवा दे--मत्री को देश से निर्वासित 
कर दिया गया है । बस, और आपको कुछ नही करना है। जब मैं वहा से 
सूचना भिजवाऊ तब आप आक्रमण कर देना । आपकी विजय निश्चित है। 
राजनीति भी बडी विचित्र होती है। मत्नी चला गया, देश निष्कासन की 
घोषणा हो गई । 


संदेह का वातावरण 


राजनीति मे यह चलता है--एक राजा किसी को निर्वासत करता 
है तो दूसरा राजा उसका स्वागत करने के लिए तैयार रहता है। वेशाली के 
राजा ने मत्री का स्वागत ही नही किया, अपने यहा नियुक्ति भी दे दी। 
उसका सबसे परिचय कराया गया। परमार्थ से भी परिचय करना होता है 
तो स्वार्थ से परिचय क्यो नहीं होता ? मन्त्री को अच्छी तरह परिचय हो 
गया, साख जम गई । भरोसा और विश्वास हो गया। वह बुद्धिमानू और 
चतुर तो था ही | उसने वैशाली के सामन्‍्तो मे एक दूसरे के प्रति सदेह का 
वातावरण पैदा कर दिया। इधर मगध की सेना ने आक्रमण कर दिया। 
वेशाली गणतत्र की रणभेरी बज उठी। 


८ वेरापंथ 


सेमिकों की उदासोनता 

वैशाली गणतन्त्र का नियम था--जैसे ही रणभेरी बजती, सब सामंत 
युद्ध के लिए तैयार होकर निकल पडते । रणभेरी बजी पर कोई भी सामने 
नही आया । राजा विस्मय से भर गया, सोचा, बात क्या है ? अमुक सैनिक 
नही आया ? अमुक योद्धा नहीं आया ? कारण क्या है ? कारण का पता 
चला । सेनापति ने कहा--महाराज ! युद्ध मे मैं क्यो जाऊ ? युद्ध मे. वह 
जाएगा, जो शूरवीर है। मुझे तो कायर बताया जा रहा है। किसी का सवाद 
आया--मुझ्के तो लाछित किया जा रहा है, मैं क्यो युद्ध करू ? एक सामत ने 
कहा--मुझ पर तो भूत का आरोप लगाया जा रहा है | मत्री ने सबके मन 
में सदेह पैदा कर दिया था । वह जगह-जगह जाता और कहता--तुम तो 
यह समभते हो--मैं वैशाली गणतत्त्र का स्तम्भ हू । तुम्हारे बारे मे. वैशाली 
का प्रमुख कहता है--तुम बडे कायर आदमी हो । तुम यह बात किसी से मत 
कहना और यदि किसी से कहो तो भी मेरा नाम न आए । तुम बडे अच्छे 
आदमी हो इसलिए मैंने तुम्हारा भरोसा कर यह तथ्य बता दिया है। मत्री ने 
किसी सामंत से कहा--तुम्हारे चरित्र पर लाछन है! तुमने ऐसे गलत काम 
किए है । तुम्हारे बररे मे तो ऐसी गलत धारणाए हैं | तुम बदनाम किए जा 
रहे हो | पर देखो, मेरा नाम न लेना, किसी को कहना मत । 
पराजय का जाल 

ऐसा चक्र फैलाया--जितने भी वैशाली गणतत्र के प्रमुख थे, सबको 
आकठ सदेह से भर दिया । जब युद्ध का प्रसग आया, सारे सैनिक प्रमुख पीछे 
खिसक गए । यह कहा जाता था--वैशाली गणतंत्र को पराजित करना मानो 
देवताओ को हराना है | वहा यह परिस्थिति बन गई--कोई युद्ध के लिए आगे 
नहीं भाया । मगध की सेना आई और बिना प्रतिरोध के नगर मे प्रवेश कर 
गई । वैशाली गणतन्त्र पराजित हो गया । 

यह सारा वातावरण क्यो बना ”? इसका कारण था साथियो के प्रति 
विश्वास का समाप्त होना । 
छलकपट पुर्बक गण में न रहे 

आचार्य भिक्षु ने कितना महत्त्वपूर्ण सूत्र दिया---गण में साधु-साध्वियो 
में साधुपन सरधे, वह गण मे रहे । जो साधु-साध्वियो मे साधुपन न म'ने, वह 
गण मे न रहे । दूसरी बात है--जो अपने आपमे साधुपन सरधे, वह गण मे 
रहे । मुनि धोखा न दे--आजकल तो ऐसे ही चलता है। हम फश्च गए है 
इसलिए बेठे है ” यह भी बडा धोखा है। जिसे यह भरोसा नही है कि मै 
साधु हू, उसे गण मे रहने का अधिकार नही है । आचाये भिक्षु ने अपनी शुद्ध 
नीति के द्वारा बहुत साफ बात कही--छलकपट पूर्वक गण में न रहे | बहाने- 

बाजियो के साथ गण मे न रहे | पहले बहानेबाजिया करता है और बाद में 
जब सघ से अलग होता है तब सारी बातें उलभती हैं। कितने छलकपट, 
कितने आरोप-प्रत्यारोप और दोषारोपण करता है। संघ भे यह नहीं था और 
वहू नहीं था इसलिए मुझे सघ छोडना पड़ा ! यह एक ऐतिहासिक सच है-- 
जो छोडता है, वह ऐसे ही नही छोडता, कोई न कोई आरोप लगाकर ही गण 
छोडता है । उसे छलकपट का सहारा लेना पडता है। 

पाररी का बहाना 


एक पादरी गाव से सतुष्ट नही हुआ । वह गाव में नहीं जमा । उसने 
पक्‍का निर्णय कर लिया--ग्राव को छोडना है। गाव की सभा जुडी । पादरी 
महाशय ने कहा--मैं इस गाव को छोडकर जा रहा ह । 

क्यो जा रहे है ? 

पादरी बोला--इस गाव ने मुभसे प्रेम नही फिया, इसलिए जा रह, 
ह। 

कँसे प्रेम नही किया ? 

आपने मेरी आजीविका के लिए कुछ नही दियर इसलिए छोडकर जा 
रहा हू । आप मुभसे ही क्या, आपस मे ही प्रेम नहीं करते इसलिए छोडकर 
जा रहा हू । आज तक आपने एक भी शादी कराने का मुझे अवसर नही 
दिया इसलिए गाव छोडकर जा रहा हू। और क्या ? आपसे परमात्मा भी 
प्रेम नही करता है। आज तक एक को भी दफनाने का मुझे मौका नही दिया 
इसलिए मै इस गाव से जा रहा हू । न तो आप मुभसे प्रेम करते हैं, न आप 
आपस मे प्रेम करते हैं और न परमात्मा आपसे प्रेम करता है। इसलिए मैं 
आपको छोडकर जा रहाह । 

यह बहाना है, छलकपट है। गाव में रहना नही था और छोडने के 
लिए बहाना बना लिया । यह तब होता है जब अपने आपमे भरोसा नही 
होता, अपने साथियो मे भरोसा नहीं होता । 
सन्वेहू की सनोवृत्ति ' परिणाम 

आचार्य भिक्षु का यह सूत्र कितना महत्त्व का है--गण में वह रहे, 
जिसका अपने आपमे भरोसा हो। उन्होने कहा--'जिसका मन साक्षी दे, 
भलीभाति साधुपन पलता जाने तथा अपने जाप में साधुपन माने, वह गण मे 
रहे । किन्तु बचनापूर्वक गण में न रहे ।' 

मुनि चन्द्रभानजी आचार्य भिक्षु के पास आए। वे आवचाये भिक्षुसे 
बोले-- यह ठीक नहीं है, वह ठीक नही है । साधुपन कहा पलता है ? मेरे मन 
मे तो शका है। ऐसा विश्वास नही है कि साधुपन पलता है । काफी बातें 
की । 


० वैरापथ 


आचार्य पम्िक्षु ने कहहा-- देखो ! गण को छोडकर रहना ठीक नहीं 

और शंका सहित गण में रहना भी ठीक नहीं । 
चन्द्रभानजी ने पुछा- फिर क्या करें ? 

आचार्य भिक्षु ने कहा-- मार्ग यह है कि अब सलेखना-सथारा करे | 

सलेखना-सथारा मैं तब करू जब भारमलजी मेरे साथ करें । 

भारमल क्यो करे ? मैं करता हू तुम्हारे साथ | मैं भी करू और तुम 
भी करो । 

किसको सथारा करना था ? चद्रभानजी को मात्र सनन्‍्देह ही सन्देह 
था | इस सशयी मनोवृत्ति के कारण वे सघ मे टिक नही पाए, सघ से अलग 
हो गए । 
बहाना काल का 

यह स्वीकार करना चाहिए कि जैन शासन में एक पक्ष कुछ कमजोर 
रहा है| प्राचीन ग्रन्थो मे मिलिगा--अब यह काम नही हो सकता, अब ध्यान 
नही किया जा सकता । अब वेसे सहनन-शारीरिक सस्थान नहीं रहे | अब 
साधुपन नही पाला जा सकता । इस प्रश्न को लेकर बडा विवाद चला है और 
यह विवाद हजार-पन्द्रह सौ वर्ष पहले से आ रहा है। कहा गया--अब 
साधुपन नही पाला जा सकता | प्रश्न आया- क्यो ? उत्तर दिया गया-- 
यह काल का प्रभाव है | जमाना ही कुछ ऐसा आ गया है कि साधुपन पूरा 
नही पल सकता । यह काल का एक बनाना मात्र है। 
कौनसा काल अच्छा है ? 

अनेक लोग इस भाषा में सोचते है--अब कलिकाल आ गया है, 
इसलिए ऐसा हो नही सकता। कौन-सा काल ऐसा है, जिसे अच्छा माने । 
अगर प्राचीन इतिहास को देखे तो यह निर्णय करने मे कठिनाई होगी--राम 
का काल, महाभारत का काल, महावीर और बुद्ध का काल, आज के काल से 
अच्छा था। यह सिद्ध करने के लिए बहुत सोचना पडेगा, काफी प्रमाण जुटाने 
पडेंगे । वह युग किसी भी अर्थ मे अच्छा था, यह मानने मे बडा कष्ट होता 
है। एक भी बुराई आज सामने नही आती, जो उस समय नही थी । उदडता 
को ले, उच्छु खलता और अनुशासनहीनता को ले | ढाई-तीन हजार वर्ष पहले 
भी वह शायद कम नही थी । सामाजिक बुराइयो को ले तो वे भी कम नही 
थी । साधु जीवन मे भी शिथिल होने वाली घटनाओो को ले तो शायद वे भी 
कम नहीं थी। एक मुनि मुनित्व को छोडकर वर्षों तक वेश्या के घर रह 
जाता और पुन दीक्षित हो जाता । आज ऐसा हो तो बडी कठिनाई हो जाए! 
ऐसी घटनाए उस जमाने में हुई हैं। आज न हो तो अच्छा है । 
शाश्वत है प्रवत्ति 

वह जमाना था जिसमे न कोई पेम्पलेटबाजी होती थी, न पर्चेबाजी 

होती थी और न सचार के इतने द्रुत साधन थे । आाज छोटी-सी बात के लिए 
क्या-क्या नही किया जाता और बात का बतगड बन जाता है। विरोध करने 
वाले यह भी नहीं सोचते- -दो हजार वर्ष पहले क्या-क्या होता था ? कौन- 
सा ऐसा काल रहा है, जिसे बिल्कुल सतयुग मान लें। या ऐसा कौन-सा काल 
है, जिसे बिल्कुल कलियुग मान ले । मनुष्य की प्रकृतिया शाश्वत हैं, अच्छाइया 
शाश्वत हैं, दुबंबताए भी शाश्वत है । दुबंलताए भी चलती हैं और बच्छाइया 
भी सदा चलती हैं। पराक्रम और पौरुष भी चलता है, शुद्ध नीति भी चलती 
है । ये दोनो धाराए चलती हैं और चलती रहेगी । एक भी युग ऐसा नही 
आएगा, जिस दिन ससार सोलह आना अच्छा बन जाएगा या सोलह आना 
बुरा बन जाएगा | ऐसा होगा तो ससार रहेगा ही नहीं । दोनो विरोधी बातें 
रहेगी, उसका नाम है ससार और दोनो बाते नही रहेगी तो उसका नाम मोक्ष 
होगा । 
साधुपन है महात्रत को चेतना 

हमे इस प्रश्त पर सोचना है । यह जो शका की मनोवृत्ति बन जाती 
है--आज तो साधुपन पल नहीं सकता--इसक। कारण क्‍या है ” हमने 
साधुपन को छोटी-छोटी बातो के साथ अटका दिया | साधुपन है हमारी 
चेतना की निर्मलता । साधुपन है महाब्रत की चेतना । महात्रत की चेतना का 
नाम है साधुपत । खिड़की खोलना या न खोलना, इसमे साधुपन अटक गया 
तो साधुपन कभी होगा ही नहीं। सम्भव ही नहीं है, कठिन भी है । हम 
कठिनाई को देखे। आज शहरों का सिस्टम यह हो गया--हर फ्लेट का 
दरवाजा बन्द रहता है। राजस्थान मे यह असम्भव है--साधु गोचरी जाएगा 
तो दरवाजा खुला मिल जाएगा, कोई भावना भाने वाला भी मिल जाएगा । 
शहरो मे यदि दरवाजा खुला मिल भी जाए तो साधु से पहले और भी कई 
प्रकार के व्यक्ति उसमे प्रवेश कर जाएगे। शहरों में कोई भी अपने घर का 
दरवाजा खुला नही रखना चाहता । आज परिस्थितिया बदली हुई हैं । बदली 
हुई परिस्थितियों के साथ हम साधुपन को जोड देते है तो फिर शका के लिए 
अवकाश ही अवकाश है । यह प्रश्न उभरता ही रहेगा--आज कैसे साधुपन रह 
सकता है ? यह क्रम बदल गया और वह क्रम बदल गया । यदि इन बातो मे 
शका करे तो इसका अर्थ होगा--एक ओर शका करते चले जाए, दूसरी थोर 
साधुपन को गवाते चले जाए ? 
क्या है साधुपन ? 

आचाय॑ भिक्षु ने कहा--भलीभाति साधुपन को पलता जे, वह गण 
में रहे।| प्रश्न होता है--साधुपन है क्या ? स्वय आचार्य भिक्षु ने साधुपन की 
परिभाषा करते हुए कहा--पाच महात्रत, पाच समिति और तीन गुप्ति की 

सम्यगू आराधना ही साधुपन है। पा महात्रत की आराधना है, वह 
हमारी अहिंसा की चेतना है, सत्य और बअस्तेय की चेतना है, ब्रह्मचर्य और 
अपरिग्रह की चेतना है। उसका विकास करना है| इस दिशा मे तो कोई नहीं 
देखता । केवल ऊपर के जो सामाजिक नियम हैं, उस पर सारी बात अटक 
जाती है । शायद इसीलिए मुनि हेमराजजी के मन में यह प्रश्न उभरा होगा 
और जाचाये भिक्षु के मन मे वितर्क आया होगा। मुनि हेमराजजी जैसे 
आचाय॑े भिक्षु के शिष्य के मन में आचाय॑े भिक्षु के एक खिडकी खोलने मे 
एक सदेह पैदा हो सकता है। इसके दो पहलू हैं। एक पहलू है-- सतकंता या 
जागरूकता । दूसरा पहलू है--शकाशीलता । सतक होना बहुत अच्छी बात है 
पर सदिग्ध मस्तिष्क वाला होना, शकाशील होना खतरे की बात है। ऐसे 
सदेहशील' व्यक्ति कहते है--अरे भाई ! क्‍या करे ? आचार्य ने ये सारी बातें 
खोल दी, करनी तो पडती है पर किसे कहे ? माइक मे भी बोलते हैं, कपदा 
भी घोते हैं, सारा कार्य करते हैं । 
सामयिक व्यवस्था के नियम 

वस्तुत ये साधुत्व के नियम नही है, हमारी सामयिक व्यवस्था के 
नियम हैं । आज भी बहुत बातो में संदेह हो सकता है। आज कोई साधु 
गोचरी जाए। गृहस्थ के घर घिलोडी (घी रखने का बतंन) पडा है। गृहस्थ 
ने कहा--महाराज | धी बहरो ! वह मुनि सीधा रसोई मे जाए, घिलोडी 
को उठाए और पात्री मे उतना घी ले ले, जितनी घी को उसको आवश्यकता 
है । क्या वह ऐसा कर सकता है ? यदि ऐसा कोई करे तो साधु तो बाद मे 
पहुचेगा और शिकायत पहले। लोगो में शका पैदा हो जाएगी---यह कैसा 
व्यवहार ? क्‍या ऐसा करना कल्पता है ” किन्तु आचार्य भिक्षु के जमाने में 
ऐसा होता था। यह मान्य था--साधु गोचरी जाता, कोई गृहस्थ घी बहराता 
तब साधु सोचता -गृहस्थ घी ज्यादा बहरा देगा तो क्‍या करूगा। साधु 
गृहस्थ से कहता--तुम क्या करोगे ! वह घिलोडी को उठाकर अपने पात्र में 
स्वय उतना घी ले लेता, जितना उसे जरूरी होता । यदि आज ऐसा करे तो 
शका पैदा हो जाएगी--कैसा साधु है ? 
अतीत का प्रसंग 

साधु गोचरी के लिए गया। भृहस्थ को बहराना है । मुनि देखता है-- 
रसोई मे हरियाली बिखरी हुई है। एक ओर एक बतेन मे रोटिया पडी हैं, 
दूसरी ओर सचित्त वनस्पति है। मुतिि सोचता है - गृहस्थ रोटी बहराएगा । 
यदि वह यतना से नहीं जाएगा, देखकर नहीं जाएगा तो घर असूमता हो 
जाएगा। मुनि कहता--तुम बाहर ही रहो । साधु स्वयं रसोई मे जाता और 
रोटी, सब्जी आदि बाहर लाकर रख देता । उसके बाद मुनि गृहस्थ से कहता 
“अब तुम बहरा दो । 

यह बात आज हास्य का कारण बन सकती है किन्तु अतीत में ऐसा 
होता था । 
क्या आज ऐसा हो सकता है ? 

गोचरी से जुडी एक और घटना है। मुनि गोचरी के लिए गया । 
उसने दखा-गृहस्थ का हाथ साफ नहीं है। गृहस्थ ने निवेदन किया--- 
महाराज | मेरा हाथ साफ नही है, मैं हाथ घो लेता हू । 

सन्त ने पूछा--कहा' धोजोगे ? 

“यह नाली है । इसमे धो लूगा ।' 

नाली में धोओगे तो कल्पेगा नही ।' 

ओर स्थान ही नही है, कहा धोऊ ? 

साधु गृहस्थ को अपना पात्र देता । गृहस्थ मुनि के पात्र में हाथ धोता 
साधु पानी को यतना से नीचे परिष्ठापित कर पात्र को साफ कर लेता । 
उसके बाद मुनि श्रावक के हाथ से योचरी कर लेते । 
बदलते हैं व्यवस्था के नियम 

यदि आज मुनि ऐसा करे तो शका पैदा हो जाएगी । कैसे महाराज 
है ? क्या काम शुरू कर दिया ? एक नही, पचास बाते ऐसी हैं, जो पहले 
चलती थी, किन्तु भाज प्रचलित नही हैं। आज कोई मुनि गहस्थ से केची 
लाया, सूई लाया । उसे बारह मास उसी गाव में रहना है| बह बारह मास 
उसे रख लेता है और विहार करते समय वापस मूल मालिक को सभला देता 
है । प्रश्न है- क्या वह आज ऐसा कर सकता है । पुराने जमाने मे ऐसा करना 
विहित था । आज ऐसा करना नियम विरुद्ध है। आज नियम हो गया-- 
सुबह लाए तो शाम को वापस कर दे । ये सारे व्यवहार के नियम है और 
समय-समय पर बदलते रहते है। इन बातो को लेकर कोई शकाशील बनता 
है, वह भटक जाता है । 
आस्थाशील बनें, शकाशील नही 

हम आचार्य भिक्षु की इस बात को हृदय मे प्रतिष्ठित करे--शका से 
सघ मे नही रहना है, दिमाग़ को साफ रखना है । 

एक शुद्ध साधुत्व है और एक अज्यवहार है। शुद्ध साधुत्व मे आस्था 
रहे, सामयिक नियमों के परिवर्तन पर शकाशील न बने | जो मुनि इस 
आस्था मे नही जीता, उसके मन में सदा शका का शूल चुभता रहेगा । शका 
का शूल जिसके हृदय में चुभता रहता है, वह कैसे साधुपन पालेगा ? साधुपन 
सदेह से नही, दृढ़ आस्था से पाला जा सकता है। “जिसमे आस्था और 
विश्वास नही है, वह सघ में न रहे', आचार्य भिक्षु का यह वाक्य तेरापथ की 
प्रगति का,आधार बना हुआ है। हम इसका मूल्याकन करे । साधना, साधुत्व 
आर सघ तेजस्वी बनता चला जाएगा। 


व्यवहार कंसा हो ? 


जहा सगठन है वहा अनेक पहलुओ से विचार करता होता है। साधु- 
सस्था मे प्रवेश का मार्ग एक है किन्तु उससे निर्गेमन के प्रकार दो होते है । 
प्रवेश और निर्गमन के बीच में है सगठन। साधु सस्था मे दीक्षित होने का 
एक ही प्रकार है लेकिन जाने का प्रकार एक नही है। एक प्रकार है--खडे-खडे 
आते हैं और लेटे-लेटे जाते हैं! दूसरा प्रकार है- खडे-खडे आते हैं और खडे 
खडे चले जाते है । यह माना जाता है- जो खडे-खडे आए है और लेटे-लेटे 
गए हैं, वे कृतकृत्य होकर गए हैं | यह प्रसिद्ध कहावत है--खडे-खडे आए है 
और लेटे-लेटे जाएगे । जहा व्यक्ति खडा आता है और आडा जाता है वहा 
व्यवहार का प्रश्न नही है। व्यवहार का प्रश्न वहा होता है, जहा व्यक्ति खडे- 
खडे आता है और खडा-खडा ही चला जाता है। इस स्थिति मे प्रश्न होता 
है--हमारा व्यवहार कंसा हो ? जैसा व्यवहार सगठन के भीतर रहन पर 
होता है क्या वैसा ही व्यवहार सगठन से अलग होने पर होना चाहिए ” ऐसा 
होना सभव नही है । यदि ऐसा हो तो सगठन का अर्थ ही क्या रह जाएगा ? 
घटना के साथ जुड़ा हे व्यवहार 

प्रत्येक घटना के साथ व्यवहार बदलता है। प्रवृत्ति बदले और व्यवहार 
ने बंदले--यह सभव नही है| क्या इतना अधेरा हो सकता है कि प्राण है तो 
भी व्यक्ति वेसा ही है और प्राण निकल जाए तो भी वैसा ही है ? यदि ऐसा 
हो तो समाज मुर्दा समाज बन जाएगा। वह जीवित समाज नही रह पाएगा । 
एक व्यक्ति आज सगठन में है और कुछ समय बाद उससे अलग हो गया । इस 
स्थिति मे क्या उसके साथ व्यवहार होना चाहिए ? आचार्य भिक्ष ने तेरापथ 
सगठन के सदर्भ मे इस प्रश्न पर बहुत विचार किया। यदि जैसा व्यवहार 
पहले था बसा ही बाद मे रहेगा तो सगठन चलेगा ही नहीं । इस स्थिति में 
यह प्रश्न बहुत महत्त्वपूर्ण बत जाता है। जो मच्छे सगठन हैं, उनके लिए इस 
बारे मे सोचना बहुत जरूरी है। इस सदर्भ में आचार्य भिक्षु ने एक बहुत 
सुचिन्तित व्यवहार की सहिता का निर्माण किया । 


बीतरागता का सृत्र 

तेरापथ धर्मसघ बीतराग को साधना का धर्मसघ है । यह लडाई-भगडा 
या राग-द्वेष बढाने का सघ नही है। हमे वीतरागता की ओर जाना है। यही 
हमारा लक्ष्य और उद्देश्य है । तेरापथ की कोई भी व्यवहार-सहिता या आचार- 

सहिता होगी, उसके सामने सदा वीतरागता का सूत्र रहेगा । 

आचार्य भिक्षु ने एक मर्यादा दी--कोई व्यक्ति गण से अलग हो जाए 
तो वह श्रद्धा के क्षेत्र मे न रहे । जिस क्षेत्र में संघ के श्रावक रहते हैं, वहा न 
रुके । कुछ लोगो ने प्रश्न उठाया -यह कैसा नियम ? यह नियम क्‍यों ? 
क्या कोई कमजोरी है ? आचार्य भिक्षु ने कहा--मैंने यह जो नियम बनाया 
है, उसका उद्देश्य है--राग-द्वेंष न बढे । यह स्पष्ट है--जो गण से अलग हुआ 
है, वह गण की उतरती बात करेगा, उसमे गलतिया और खामिया बतायेगा | 
वह यह कहेगा--सारे सध मे शिथिलाचार चल रहा है, सघ निकम्मा है, 
इसमे कुछ नही है | मैं ही उत्कृष्ट साधु हू ? मैं ऐसे सध मे कंसे रह सकता 
हूं? 

जो श्रावक हैं, सघनिष्ठ हैं, उन्हे यह बात अच्छी नहीं लगेगी । वे 
उसका प्रतिवाद करेंगे । इस स्थिति मे राग-द्वेष मे बुद्धि होगी । धर्म का उप- 
कार घटेगा और कलह बढेगा । इस वास्तविकता को ध्यान मे रखकर आचार्य 
भिक्षु ने यह मर्यादा की--सघ से पृथक होकर साधु श्रद्धा के क्षेत्र मे न रहे । 
दुनिया बहुत बडी है। कही कोई कमी नही है। वह जहा चाहे रह सकता है 
किन्तु निकलने वाला व्यक्ति प्राय इस मर्याद। का भी अतिक्रमण कर देता है। 
उसे श्रद्धा के क्षेत्र मे रहे बिना आनद ही नही आता । कितना बड़ा ससार 
पडा है ! किन्तु वह उन्ही लोगो के बीच रहना चाहता है। जिस सघ मे वह 
रहा है, उसे तोडना चाहता है । 
अब साधना करू ग। 


कुछ सन्त सघ से अलग हुए । उन्होने सघ को तोड़ने की बहुत चेष्टाए 
की पर वे सफल नही हुए | एक व्यक्ति ने पूछा--महाराज | अब आप क्‍या 
करेगे ? उन्होने कहा- भाई ! इतने दिन भगडा-फभट करके देख लिया । 
इसमे कुछ लाभ दिखाई नहीं देता | मैं इन सबको छोडकर एकात साधना 
करूगा। उस भाई ने बहुत मासिक बात कही--महाराज ! यह बात पाच 
साल पहले ही सोच लेते तो ” पर आप उस समय कैसे मानते ? उस समय 
आप यह कहते थे---तुम देखना, सघ को तोडकर रहगा। आप अहकार और 
गयवे के नशे मे चूर थे। आप नही बोलते थे, आपका अहकार बोलता था--- 
देखना, क्या होगा ” अब आपके बात सम में आई है । 
उसके बाद, पहले क्‍यों नहीं ? 

सनन्‍्यासी ने सिकदर से पूछा--तुम क्‍या करोगे ? 

सिकदर गये से बोला--हिन्दुस्तान को जीतूगा । 

उसके बाद ? 

पूरे विश्व को जीतूगा ? 

विश्व-विजयी बनने के बाद क्‍या करोगे ? 

शांति से जीऊगा | 

सन्यासी ते कहा-- इतने युद्ध करोगे, लाखो लाखों लोगो को भारोगे, 
अपने अधीन बताओगे और फिर शाति से जीवन जीओगे । यदि शाति का ही 
जीवन जीना है तो अभी जी लो | उसके लिए इतनी हिंसा और युद्ध क्यो कर 
रहे हो ? 

यह बात पहले समझ में नहीं आती । 
संविधान की धाराएं 


आचार्य भिक्षु इस मानवीय दुर्बलता से परिचित थे। उन्होने सध से 
बहिष्कृत होने वाले व्यक्ति के सन्दर्भ मे जो मर्यादाए दी, वे बहुत मूल्यवान हैं । 
संविधान का मूलपाठ यह है-- 

“कोई साधु-साध्वी क्रोधादि वश आज्ञा और अनुशासन का पालन नही 
कर सकने पर अथवा अन्य किसी कारण से गण से अलग हो जाये अथवा 
किसी को अलग किया जाए तो किसी साधु-साध्वी का मन भग कर अपने 
साथ ले जाने का त्याग है। कोई जाना चाहे तो भी उसे साथ ले जाने का 
त्याग है। गण के साधु-साध्वियो की उतरती बात करने का त्याग है। अश- 
मात्र भी अवर्णवाद बोलने का त्याग है और छिपे-छिपे लोगो को शकाशील 
बना, गण के प्रति अनास्था उपजाने का त्याग है। तथा वस्त्र, पात्र, पुस्तक- 
पन्‍ने आदि गण के होते हैं, इसलिए उन्हे अपने साथ ले जाने का त्याग है ।”” 


कारण अलग होने का 


गण से अलग होने का एक कारण है--प्रकृति की उग्रता । जिसकी 
प्रकृति तेज होती है, जो किसी के साथ सामजस्य नही बिठा पाता, किसी बात 
को सहन नहीं कर सकता, बात बात पर रगडा करना शुरू कर देता है, उस 
व्यक्ति का सध में निभना मुश्किल हो जाता है। वह स्वय के लिए ही नही, 
दूसरों के लिए भी समस्या बनजाता है। ऐसा व्यक्ति क्रोध के वशीभूत होकर 
अपने आप अलग हो जाता है अथवा उसे अलग कर दिया जाता है । 

आचाये भिक्ष्‌ के समय एक मुनि दीक्षित हुए। नाम था नाथोजी । 
पत्नी और पुत्रो को छोडकर उन्होने साधुत्व स्वीकार किया था। वे प्रकृति से 
बहुत तेज थे | बहुत कठिन है साधु बन जाने पर भी प्रकृति पर नियत्रण होना । 
वे अपनी प्रकृति को नियत्रित नही कर पाए। एक भुनि ने नाथोजी से कुछ 
कह दिया | नाथोजी आवेश से भर उठे । उन्होने कहा--मैं अब सघ मे नही 
रहुगा । सन्‍्तो ने उन्हे समझाया लेकिन वे नही माने । संघ से अलग हो गए। 
सन्त आचाय॑ भिक्षु के पास आए | उन्होने निवेदन किया--ग्रुर्व ! नाथोजी 
चले गए । आचार्य भिक्षु ने कहा--तुम बताओ, द्वाथ पर बडा फोडा हो गया 

है, वहू बडा कष्ट दे रहा है। अगर वह फूट जाए तो क्या होगा ” आराम 
होगा या कष्ट होगा ? 

सन्त बोले--महाराज ' उससे शाति ही मिलेगा । 

आचायें भिक्षु ने कहा--नाथोजी का चले जाता कोई दुःख की बात 
नही है । वह एक प्रकार से सांघु के लिए फोडा बना हुआ था। उसका जाना 
सघ के स्वास्थ्य के लिए अच्छा ही है । 
मुनि का दायित्व 

कभी कभी व्यक्ति अपने आवेशवश चला जाता है और कभी किसी 
साधु को सघ से अलग करना पड जाता है। जो मर्याद। और आचार का 
सम्यग्‌ पालन नही करता, उसे सघ से अलग कर दिया जाता है। एक मुनि 
आचार और नर्यादा का अतिक्रमण करता है, अवहेलना करता है उसके विपरीत 
आचरण करता है तो उसको साथ कब तक रखा जा सकता है। आचार और 
मर्यादा के प्रतिकूल चलने वाले को दो-चार बार समझाया जा सकता है, 
उसे अपनी गलती का अहसास कराया जा सकता है। इतना करने पर भी 
यदि व्यक्ति न सम्भले, न सुधरे तो क्या किया जाए ? इस स्थिति में अलग 
करने के अलावा कोई विकल्प नही होता । सम्बन्ध आचार का है। आचार ही 
यदि न मिले, सम्यग्‌ न रहे तो वह मुनि आचारनिष्ठ सघ मे किस काम का ? 
प्रत्येक मुनि का काम होता है सघ की शोभा बढाना । सघ की श्री बढ़े, शोभा 
बढे, साधुत्व की प्रतिष्ठा बढे, जनता भें सघ के प्रति आस्था बढे यह मुनि का 
दायित्व होता है किन्तु जो उससे विपरीत आचरण करता है, उसे अलग करना 
ही होता है । 
बहिभूत व्यक्ति के साथ वयवहार 

व्यक्ति को अलग किया जाएया वह अलग हो जाए--ये दोनो 
स्थितिया हो सकती हैं। अलग हुभा व्यक्ति सघ का सदस्य नही है। इस 
स्थिति में हम उसे क्‍या माने ? उसके साथ क्या व्यवहार करें ? आचार भिक्षु 
के इस सन्दर्भ में अनेक निर्देश-सूत्र है-- 

१ उसे साधु न माना जाए। 

२ चार तीथ्थ मे न गिना जाए। 

हे साधु मान वदना न की जाए। 
साधु न सानें 

पहली बात है --जो गण से अलग हो गया, उसे साधु न माने | प्रश्न 
हो सकता है--जो गण से अलग हो गया, वह साधु क्यो नहीं है ? एक मिनट 
पहले तक वह संघ मे था इसलिए साधु था और एक मिनट बाद वह गण से 
अलग हो गया इसलिए साधु नही रहा। जो एक मिनट पहले साधु था, वह 

एक मिनट बाद साधु क्‍यों नही है ”? इसका अर्थ यह है--साधुपत का अधिकार 
भी हमारे हाथ मे है। उसका प्रमाण-पत्र हमारे पास है। चाहे तो उसे साधु 
सानें और चाहे तो साधु न मानें । आज के चिन्तनशील और विचारशील युग 
में यह प्रश्न कककोरता है--ऐसा क्यो ? इसका समाधान क्‍या है ? 
चार तोय॑ में न गिना जाए 

आचाय॑ भिक्षु का इस सन्दर्भ मे जो दूसरा निर्देश है, उससे यह प्रश्न 
स्वत समाहित हो जाता है। हमारे धर्मसघ मे चार तीर्थ हैं--साधु, साध्वी, 
श्रावक और श्राविका । इसका अर्थ है--वह तेरापथ धर्मसघ का साधु नहीं 
रहा । उसकी सूची से उसका नाम कट गया। वह चार तीर्थ की गिनती मे 
नहीं आएगा। उसकी संघीय सदस्यता खत्म हो गई । वह श्रावक भी नहीं 
रहा । यदि बह वेश बदल ले, साधुवेश छोडकर गृहस्थ का वेश धारण करे, 
श्रावकपन पाले तो चार तीर्थ में आ सकता है। साधुवेश मे रहे तो उसे चार 
तीर्थ में नही गिना जा सकता । 
समस्या वेश की 

आजकल इस बेश के कारण अनेक समस्याएं ५दा हो रही हैं। सन्‌ 
१९८७ में हम दिल्ली में थे । कुछ लोगो ने कहा--महाराज ! तेरापथ के वेश 
में कुछ लोग मोटरो मे घम रहे हैं। यह अच्छा नही है । क्या आप उनका वेश 
छीन नही सकते ? मैने कहा--छीनना बहुत कठिन है । यह हमारे अधिकार 
की बात नहीं है। शायद सरकार के अधिकार की बात हो सकती है । यह 
विवेक अवश्य होना चाहिए--जिस सघ का सदस्य न रहे, उसके वेश का 
उपयोग न किया जाए । जिस पार्टी का सदस्य न रहे, उस पार्टी के चिह्न पर 
चुनाव न लडा जाए। यह नैतिकता की बात है। पहले जिस दल मे था, आज 
उसमे नही है। दलबदल करने वाला उसी दल के चुनाव चिह्न का उपयोग 
कंसे कर सकता है ? अपने अपने दल के चुनाव चिह्न पर ही चुनाव लडा जा 
सकता है । दूसरे के चुनाव चिह्न उपयोग करना नैतिकता के विरुद्ध है। यह 
प्रश्न उन व्यक्तियों के सोचने का है, जो सघ से अलग हैं। उन्हे यह सोचना 
कस सघ के सदस्य नही रहे, उस सघ की वेशभूषा को काम में कंसे 
ले 

अनेक लोगो ने कहा--महाराज ' हम अपने मित्रो को बताते हैं-- 
जैन मुनि मोटर में नहीं चढते, रेल-यात्रा नहीं करते। वे पदयात्री होते हैं । 
यह घारणा भारतीय मानस मे जमी हुई है। आज हमारे साधु मोटरो में घुमने 
लगे हैं। हमे यह सुनना पडता है--ठुम कहते थे--जैन मुनि पदयात्री होते 
हैं । कहा हैं वे पदयात्री ” वे मजे से मोटरो मे घूम रहे हैं । 
महत्त्वपूर्ण प्रश्न 

यह वेश का प्रश्न बहुत महत्त्वपूर्ण है। सन्‌ १९४८९ में बम्बई जैन 

समाज में एक आंदोलन चला । कुछ जैन मुनि विदेश यात्रा पर जा रहे थे । 
जैन समाज के सश्नांत लोगो ने कहा--ऐसा। नहीं हो सकता । आप हिन्दुस्तान 
में ही कही विहार कर के । यदि विदेश यात्रा पर ही जाना है तो आप इस 
मुनि वेश को यही छोड़कर जाएं। आप दूसरे वेश मे विदेश जा सकते हैं। 
यह कहना अनुचित नही था, न्याय सगत था। इस वेश का दुरुपयोग नहीं 
होना चाहिए । अन्यथा बडा भ्रम पैदा हो जाता है। एक वेश में एक व्यक्ति 
कुछ काम करता है, दूसरा व्यक्ति उसी वेश मे और कुछ करने लग जाता है, 
तीसरे व्यक्ति का आचरण कुछ अन्यथा प्रकार का होता है। इस स्थिति को 
देखकर आम आदमी भ्रमित हो जाता है। ऐसी स्थितियां हमारे सामने आई 
हैं । 

यह बडी समस्या है। आवचायें भिक्षु ने यह विधान किया- गण से 
अलग हुए मुनि को साधु नसरधा जाए, चार तीर्थ में न गिना जाए। यदि वेश 
वाली समस्या उस समय प्रस्तुत होती तो आचाये भिक्षु सभवत' आचार-सहिता 
का एक सूत्र यह भी बना देते--सध से अलग हुआ साधु संघीय साधुओं के 
वेश मे न रहे, उसे उस वेश मे रहने का त्याग है। अलग होने वाला इस 
नियम को पले या न पाले किन्तु यह आचार-सहिता बन जाती और उसे 
चिन्तन करने को मजबूर कर देती । 
साधु मान वंदना न की जाए 

आचार-सहिता का एक सूत्र है--साधु मानकर वदना न की जाए। 
प्रश्न हुअआ--क्या शिष्टाचार भी न निभाया जाएं। कहा गया--यह तुम्हारे 
विवेक पर निर्भर है पर उसे साधु मानकर सत्कार और सम्मान न दिया 
जाए । जो सघ में नहीं रहा, उसका क्‍या भरोसा ? अकेला अलग हो गया, 
दो अलग हो गए । वे जैस। चाहे, वैसा करते हैं। इस स्थिति मे भरोसा कैसे 
हो सकता है ? प्रश्न यह भी है--जो सघ मे है, उन्हे भी साधु मान वन्दना 
की जाए और जो सघ मे नही है, उन्हे भी साधु मान वन्दना की जाए। इस 
स्थिति में संघ मे रहने वाले मौर अलग होने वाले में फर्क क्या रहा ? उनमे 

अन्तर अवश्य होना चाहिए । इसका जर्थ यह भी नहीं है--जो सघ से अलग 

हो गया, उससे लडाई-फगडा करे। आचाये भिक्षु ने इस सन्दर्भ मे औचित्य 
का स्पष्ट दर्शन दिया--जो सघ के भीतर है, उसे साधु मानकर वदना की जाए 
और जो बाहर है, उसे भी साधु मानकर वदना करे तो फिर मर्यादा में रहना 
कौन चाहेगा ”? अनुशासन मे रहना कौन चाहेगा ? 'सब धान एक समान -- 
यह स्थिति कभी भी सगठन के लिए अच्छी नहीं होती। सध में रहने वाले 
ओर उससे बलग होने वाले मुनि के प्रति श्रद्धाभाव समान नहीं हो सकता । 
श्रावक-भाविकाएं सजग रहें 

आचाय भिक्षु ने लिखा--श्रावक श्राविकाए भी इन मर्यादाओं के 

पालन में सजग रहे । ये मर्यादाएं साधु-साध्वियो के लिए ही नही, श्रावक- 
श्राविकाओं के लिए भी हैं। जहा सगठन का प्रश्न है, सघ का प्रश्न है वहा 
वह किसी एक का नहीं होता । आचाये सघ की देख रेख करते हैं पर केवल 
आचाये का सघ नही होता । संघ पर आचाय॑ का जितना अधिकार है उतना 
ही एक साधु-साध्वी का है, उतना ही एक श्रावक और श्राविका का है। 
सबका सघ पर समान अधिकार है । सघ की मर्यादाए है। सघ और सगठन 
की अखंडता के लिए उनका पालन करना समान रूप से अनिवार्य है। इस 
दृष्टि से साधु-साध्विया ही नहीं, श्रावक-शक्राविकाए भी बहुत सजग रहे हैं । 
कही सघ की उतरती बात न हो -इस दृष्टि से वे बहुत जागरूक रहे 
हैं । 

व्याख्यान सुनाएं, निदा नहीं 


आचाय॑ भिक्षु के समय की घटना है। रीया के सेठ हरजीमलजी की 
हवेली में एक मुनि आए । उनके हाथ में एक कॉपो थी । उन्होंने उस कॉपी 
को खोला और व्याख्यान देना शुरू कर दिया---भीखणजी ते अमुक गाव में 
असूकता आहार लिया । अमुक गाव में कच्चा पानी पिम्रा । अमुक गाव मे 
ऐसा किया, अम्ुक गाव में वैसा किया । 

सेठ हरजीमलजी बोले --महाराज ! कोई व्याख्यान या काम की बात 
सुनाओ। 

मुनिजी ने प्रतिप्रश्न किया-- कया यह काम की बात नही है ? 

सेठ ने तपाक से कहा--महाराज | यह काम की बात नही है। इससे 
हमे क्‍या मतलब ? इसमें भीखणजी की निदा है । 

मुनिजी का स्वर तेज हो गया--भीखणजी भी निदा करते है । 

सेठ हरजीमलजी ने कहा “महाराज !' भीखणजी कभी किसी की 
निदा नहीं करते। भीखणजी ने यह कभी नहीं कहा--अमृुक साधु ने यह 
किया, अमुक साधु ने यह किया । वे कहते है--अमसुक काम करने वाला साधु 
नही है । इस बात को वे सूत्र की साक्षी से बतलाते है--अमुक सूत्र मे यह 
लिखा है और उसके अनुसार ऐसा काम करने वाला साधु नही होता । 

मुनिजी मौन हो गए । 
आदर्श घटना 


आचार्य भिक्षु ने अपने जीवतमे किसी भी सम्प्रदाय या सघ के विरुद्ध 
एक भी शब्द नही लिखा । यह बडे आश्चये की बात है। आचार्य भिक्ष्‌की 
कितनी निदा की गई, कितने आरोप-आक्षेप लगाए गए, कितने दोष बतलाए 
गए । यदि कच्चा-पच्चा होता तो टिक ही नहीं पाता । कहा गया--आचाये 
भिक्ष मे एक सौ सत्तावन दोष है। सघ से अलग होने वाले प्राय कुछ दोष 

बताते ही हैं लेकिन जितने दोष आचार्य भिक्षु मे निकाले गए उतने किसी में 
नहीं । उन दोषो को पढ़कर ऐसा लगता है--यह भी कोई दोष होता है ? 
अनेक दोष हसी का पात्र ही बनते हैं। उस समय में भी आचार्य भिक्षु ने 
किसी भी व्यक्ति में एक दोष नहीं बतलाया । यह सचमुच एक आदर्श घटना 


है । 

किसी व्यक्ति पर दोषारोपण करना और दोष बतलाना “यह राग- 
द्ेष को बढाना है । यह एक मुनि का काम नहीं होता। यह किसी धामिक 
व्यक्ति का काम भी नही होना चाहिए। उसका काम है केवल धर्म और 
आचार की बात बताना । ऐसा करने वाला साधु होता है और ऐसा करने 
बाला साधु नही होता । किसी व्यक्ति विशेष पर जाक्षेप करना, उस पर 
दोषारोपण करना कत्तं व्य नहीं होता । 


कौन साधु, कौन असघधु 

जाचार्य भिक्षु से किसी व्यक्ति ने पूछा--महाराज ! साधुओ के अनेक 
टोले (सप्रदाय) हैं। उनमे कितने साधु हैं और कितने असाधु । आचार्य भिक्षु 
ने जबाब दिया--कौन साधु हैं और कौन असाधु--यह बताना मेरा काम नही 
है । व्यक्ति ने अपनी बात दोहराते हुए कहा -महाराज ! आप बुद्धिमान हैं 
और आप ही यह बात बता सकते हैं। इस प्रश्न के सदर्भ में आचाये भिक्षु 
ने उस भाई को एक कथा सुनाई--एक व्यक्ति वंद्य से बोला--वंद्यवर 
मुझे आखो से दिखाई नहीं देता । आप बताए--इस गाव मे सवस्त्र कितने हैं 
और निर्वस्त्र छितने हैं । बवेद्च ने कहा +यह गलत धधा मैं नहीं कर सकता । 
मै एक काम कर सकता हू तुम्हारी आख को ठीक कर सकता हू । उससे 
तुम्हे सब कुछ दिखने लग जाएगा । तुम स्वय देख लेना --कौन सबस्त्र है और 
कौन निवेस्त्र ? 

कथा का उपसहार करते हुए आचार्य भिक्षु बोले---मैं तुम्हे साधु का 
लक्षण बता देता हू । जो अमुक आचार मे चलता है, वह साधु होता है और 
जो आचार में नही चलता, वह असाधु होता है। तुम स्वय निर्णय कर लेना 
--कौन साधु है और कौन साधु नही है ”? 
न सम्मान, न अपसान 

आचार्श भिक्षु मे समता का भाव था, वीतरागता का भाव था। 
उन्होने जो भर्यादाए बनाई, उनमे तटस्थता का भाव स्पष्ट दृष्टिगोचर होता 
है | उन्होंने कह्द--जों सघ से अलग हो गया, उसके साथ न लडाई-भगडा 
करना है और न उसे बहुमान या सम्मान देना है। लडाई-फगडा नहीं करना, 
जिससे कर्म बध न हो । लडाई-झगडे से हमे कोई लाभ नही मिलता । सम्मान 
भी न करें, जिससे सघ की व्यवस्था का भग न हो, सगठन की मर्यादा का 

उल्लंघन न हो । सम्मान देने का एक अर्थ है--हम उच्छु खलता, अनुशासन- 
हीनता और आचार हीनता को पोषण देने वाले बन जाते हैं। जो अलग हो * 
जाते हैं, उनमे कैसा अनुशासन और आचार होता है, इसे हम सब जानते हैं । 
किसी व्यक्ति विशेष की नहीं, सबकी यही स्थिति रही है। क्या सम्मान और 
बहुमान देकर हम आचारहीनता और अनुशासनहीतता के क्षनुमोदक नहीं 
बनते ? उसमे सहभागी और हिस्सेदार नही बनते ? सम्मान और अपमान--- 
दोनो से बचें । इन दोनो से बचने वाला न कर्म का बंध करता है और न 
संघ की मर्यादा का अतिक्रमण करता है । 


सुरक्षा प्रहरी 


भगवान्‌ महावीर ने एक महत्त्वपूर्ण सूत्र दिया--उपेक्षा । उपेक्षा करो, 
मध्यस्थ या उदासोन रहो । सोलह अनुप्रेक्षाओ मे एक अनुप्रेक्षा है--उदासी- 
नता-औदासीन्य । जो नही करना है, उसके प्रति उदासीन रहे । जबरदस्ती 
किसी को धर्म मे लाया नहीं जा सकता और धर्म में चलाया नही जा सकता | 
उस स्थिति मे आलम्बन क्‍या है ? क्रोध करेंगे तो कर्म का वन्ध होगा । 
किसी को अच्छी बात समफाए और वह न माने तो क्या करें ? क्‍या गुस्सा 
करे ? गुस्सा करने वाले के कम का बन्ध होता है। धर्म के मार्ग मे, जैन 
शासन मे सबसे बडा जो विवेक है, वह यह है--मेरे कही कर्म का बध तो नहीं 
हो रहा है । इससे बडा कोई प्रहरी नही है हमारा । यह साधु और श्रावक के 
लिए प्रहरी रहता है। अप्जकल जिनका नाम हिटलिस्ट मे है, उनके साथ 
गन-मैन रहता है, सुरक्षा प्रहरी रहता है। जिन विशिष्ट व्यक्तियों को ज्यादा 
खतरा है, उनके साथ ब्लेक-कैट-कमाडो रहते हैं । वे काम चाहे दे या न दे पर 
रहते अवश्य हैं। साधु और श्रावक के साथ सुरक्षा की प्रहरी कौन है ” यह 
एक ही सूत्र उसका प्रहरी है-- कही इस प्रवृत्ति और आचरण से मैं कमें का 
बन्ध तो नही कर रहा ह ? मेरे कर्म का बन्ध तो नही हो रहा है ? यह एक 
चिंतन व्यक्ति को हजार बुराइयो और गलतियो से बचा देता है और जिसके 
मन में यह प्रहरी नही बैठता, उसे भगवान भी नहीं बचा सकता । वह जो 
चाहे सो कर सकता है । 
अंकुश है कर्म का सिद्धान्त 

एक छोटे वैरागी ने भावपूर्ण स्वर मे पूछा--मुझे वह मार्ग बता दो, 
जिससे कर्म का बन्ध न हो । मेरे मन मे आया--जिस व्यक्ति के मन में जैन 
धर्म का तत्त्व बेंठ गया है, उसका और कोई चितन नहीं हो सकता | उसका 
सबसे बडा चितन यह होगा--मैं वह काम न करू, जिससे कर्म का बन्धन हो, 
ग्रन्थिषात हो और वह गाठ घुल जाए । वह गाठ न जाने कब तक भोगती 
पडे । यह विवेक जिसमे जाग गया, वह आदमी धाभिक बन जाता है और 


व्यवहार कैसा हो ? ५रे 


उसका सारा आचार वीतरागता मे चला जाता है। जिसके मन में यह बात 
नही होती, वह चाहे जो कर सकता है । वह खूला है, उस पर बन्धन नही हो 
सकता । धर्म के मार्य मे कोई डडा नही है, जिससे किसी व्यक्ति को जबदंस्‍्ती 
चलाया जा सके । सबसे बड़ा डडा, सबसे बड़ा अकुश और वल्गा है--कर्म का 
सिद्धात । व्यक्ति यह सोचे--कर्म का बध न हो और ऐसी स्थिति न हो 
जिससे मैं भारी कर्मा बन जाऊ । दो शब्द प्रचलित हैं--हलुकर्मी और भारी- 
कर्मी । जिसके कम हल्का होता है, वह पाप से बहुत डरता है । वह कोई 
भी ऐसा काम नही करता, जिससे पाप का बन्ध हो । भारीकर्मा ऐसा होता 
है कि उसे कोई चिन्ता ही नहीं होती । कितना ही भार आकर पडता चला 
जाए, उसे कोई परवाह नही है । वह भार का गट्गर सिर पर लादता ही चला 
जाता है । 

सबका योगदान 


आचाये भिक्षु ने जो अनुशासन और व्यवस्था दी, सघ की सुरक्षा के 
लिए जो दर्शन दिया, उसकी पृष्ठभूमि मे तटस्थता का स्वर मुखरित है । सघ 
में जो साधु-साध्विया हैं, उनके प्रति हमारा व्यवहार कैसा हो, उसकी एक 
आचार-सहिता है । जो सघ से अलग हो जाए, उसके प्रति हमारा व्यवहार 
कैसा हो, उसकी एक अलग आचार-सहिता है। श्रावको के लिए भी इसे 
जानना बहुत जरूरी है। मेरा यह दृढ विश्वास है--हमारे सघ के श्रावक- 
श्वाविकाए इस आचार-सहिता के प्रति बहुत सजग है। मैंने अनेक बार अपने 
पुर्वंज आाचार्यों और साधुओं से सुना - हमारे सघ और सगठन की अक्षुण्णता 
में जितना योगदान साधु-साध्वियो का है उतना ही श्रावक श्राविकाओ 
का है। उनका योगदान साधु-साध्वियो से कम नहीं है। यह बहुत बडी 
बात है । 
स्वतन्त्रता का दुरुपयोग न करें 


धर्मंसघ और सगठन के लिए चतुविध सघ का एक जैसा कत्तंव्य होता 
है और सबने अपना कर्तव्य निभाया है । तेरापथ का इतिहास बता रहा है-- 
इस विषय में चतुविध सघ पूरा जागरूक रहा है और वह सघ की अक्षुण्णता 
को बनाए हुए है । इस सदर्भ मे आचाय॑ भिक्षु ने जो सूज दिए, वे समता की 
साधना के सूत्र है । न राग-द्वेष को बढाना, न उच्छु खलता और अनुशासन- 
हीनता को बढाना । आज स्वतत्नता के नाम पर उच्छु खलता को प्रोत्साहन 
देने की बात की जाती है। किसी भी सगठन के लिए इसे अच्छा नहीं माना 
जा सकता । कोई भी सगठन स्वतन्त्रता के नाम पर उच्छ खलता को प्रोत्साहन 
नही दे सकता | स्वतन्नता का अपना मूल्य है । हम उसका मूल्य आकें, उसका 
सहयोग करें किन्तु उसका दुरुपयोग न करें। न उच्छ खलता को प्रोत्साहन 


भड तेरापथ 
ओर न स्वतन्त्रता का अवमूल्यन । इन दोनो से बचकर जो बीच का मार्ग है, 
उसका अनुसरण करें । इससे धर्मसघ तेजस्वी बनेगा और सघ के चारो तीर्थ 
“साधुं-साध्वी, श्रावक-श्राविका अपने दायित्व निर्वाह मे अधिक सफल 


बनेंगे । 


तेरापंथ का अर्थ 


जीवन का महत्त्वपूर्ण पक्ष है राग । उसे छोडकर विराग का गीत गाना 
इस दुनिया मे शायद समझ से परे हों सकता है। आज का यह मान्य 
सिद्धात बन गया--प्रतिपक्ष होता चाहिए । अनेकात का बहुत पुराना सिद्धात 
है-- प्रतिपक्ष होता चाहिए | पर अब यह विज्ञान का भी सिद्धात बन गया है। 
हर जगह प्रतिपक्ष अनिवार्य है। लोकसभा में भी विपक्ष होना चाहिए। जहा 
अधिनायकवाद है वहा भी किसी न किसी रूप में विपक्ष की बात सोची जा 
रही है । प्रतिपक्ष अगर न हो तो सतुलन नही रह सकता । सतुलन के लिए 
पक्ष और प्रतिपक्ष--दोनों का होता जरूरी है । कोरा। क्रोध हो और क्षमा न 
हो तो आदमी एक दिन में मर जाएगा । पक्ष के साथ प्रतिपक्ष है इसीलिए 
आदमी जीता है । शरीर है तो साथ मे प्रतिशरीर भी है। यदि प्रतिशरीर 
(०7५५ 9069) मजबूत न हो तो यह शरीर टिक नहीं सकता, मजबूत नहीं 
रह सकता । यह शरीर इसलिए टिक रहा है कि एक प्रतिशरीर उसे वचा 
रहा है | 
बधन है राग 

हमारे मानसिक एवं भावनात्मक जगत्‌ का सतुलन बनाये रखने के 
लिए प्रतिपक्ष का होना बहुत जरूरी है। राग है तो साथ-साथ विराग का 
होना भी जरूरी है । जैन धर्म मे जो वीतराग शब्द का चुनाव किया गया, 
वह बहुत महत्त्वपूर्ण चुनाव है । अहँत्‌ का मतलब है---बीतराग । राग मे सारा 
ससार है । हमने देव या इष्ट किसी रागी को नही, वीतराग को माना है । 
जिसमे राग नही है, वह वीतराग है । जिसमे कोई दोष नही है, वह बीतरागर 
है। निर्दोष व्यक्ति वही हो सकता है, जो राग से मुक्त हो चुका है | बडा 
बन्धन होता है राग का । 
काष्ठ में छेद : कमलकोष मे कंद 

बंधनानि खलु सति बहुनि, प्रेमरज्जुदढ्बधनमाहु । 
काष्ठभेदनिषणोपि षर्डाप्र, निष्कियों भवति पकजकोरी ॥ 

दुनिया में बहुत सारे सबंध है, बाधने वाले है किन्तु यह राय का 
बधन सबसे जटिल है । कवि ने दृष्टात की भाषा मे समकाया--भवरा काठ 
को भेदकर बाहर निकल जाता है । पर जब कमलकोब में साभ के समय रह 
जाता है तो फिर बाहुर नही निकल सकता, वही बधा का बधा रह जाता है। 


प्र्द तैरापंथ 


उस समय वह भवरा सोचता है--रात बीतेगी, सुप्रभात हीगा, सूर्य उगेगा, 
यह पकज खिलेगा | ऐसा सोचता हुआ कमलकोष मे कैद भवरा अपनी मुक्ति 
की फामना में डूब जाता है। उसी समय एक हाथी अपनी मस्ती से गुजरता 
हुआ उस कमलकोष को उखाड फंकता है । 

राजिगंसिष्यति भविष्यति सुप्रभातम्‌, 

भास्वानुदेष्यति हुसिष्यति पकज श्री: । 

इत्यं विविन्तयति कोषगते हविरेफे, 

हा ! हन्त ! हन्त ! नलिनों गज उज्जहार ॥ 

भवरा कमलकोष से नही निकल सकता क्योकि वह राग का बधन है। 

इस बात को आचार्य भिक्षु ने बहुत गहराई से पकडा । उन्होने द्वेष पर ज्यादा 
बल नही दिया | ष वास्तव से है ही क्या ? वह राग का अनुगामी या अनु- 
चर है, मूल नही है | मूल बन्धत या मूल दोष है--राग । जितना भो विस्तार 
होता है, वह राग का विस्तार है, प्रियता का विस्तार है । 


सुत्र अप्रतिबद्धता का 

हमारी साधना की पद्धति मे इस बात पर बहुत विचार किया गग्रा 
है । एक सूत्र दिया गया अप्रतिबद्धता का--प्रतिबद्धता न हो। प्रतिबद्धता 
राम को जन्म देती है । प्रश्न हो सकता है--प्रतिबद्धता किसके साथ न हो ? 
सबसे पहले शरीर के साथ प्रतिबद्धता न हो, कपडो के साथ प्रतिबद्धता न हो, 
स्थान के साथ प्रतिबद्धता न हो । आचार्य शिक्षु ने स्थानक पर जो प्रहार 
किया, उसका यही आशय था। वे यह जानते थे- रहने के लिए स्थान 
चाहिए। इस सदर्भ मे जो विरोध था, वह स्थान की प्रतिबद्धता काथा। 
प्रत्येक मुनि अपने-अपने स्थान बनाये, स्थान प्रतिबद्ध हो जाए और यह कहा 
जाए--अमुक स्थान अमुक मुनि महाराज का है। आचार भिक्षु ने इसी 
बात का विरोध किया था| विरोध किसी सस्था या उपाश्नय का नही था। 
उपाधय की परंपरा 

उपाश्रय की परपरा बहुत पुरानी रही है। गृहस्थ अपनी 
साधना के लिए उपाश्रय बनाते थे । प्राचीनकाल से उपाश्रय और 
पौषधशाला बनाने की परम्परा रही है। आश्रय का अर्थ है घर | घर के 
निकट साधना के लिए जो स्थान बनाया जाता उसका नाम बन गया उपाश्रय । 
आनन्द श्रावक के भी उपाशभ्रय था और अन्यान्य श्रावको के भी उपाश्रय थे । 
वे श्रावक वहा धर्म की आराधना किया करते थे। आचाये भिक्षु ने उपाश्रय 
का विरोध नहीं किया। कालातर मे ये उपाश्रय मदिरो के पास बनने लगे । 
एक समय ऐसा आया --उपाश्रय सामूहिक साधना का केन्द्र बन गया । उसमे 
लोग सामूहिक साधना करने लगे । इन सबसे कोई कठिनाई नही है! 


तेरापञ का अर्थ प्र 


स्थान की प्रतिबद्धता न हो 

कुछ लोग यह कहते हैं--स्थानक बनाने का निषेध किया गया किन्तु 
आज सभाभवन बन रहे है। ये स्थानक ही हैं। वस्तुत. सभाभवन और 
स्थानक एक नहीं हैं। सभाभवन किसी मुनि विशेष से प्रतिबद्ध नही है । वे 
सामाजिक सस्थान है, समाज की उपयोगिता के लिए हैं । जो साधु स्थानक 
बनाते हैं, उनका अपना नाम और अपना अधिकार रहता है। उस स्थान में 
दूसरा ठहर नही सकता, रह नहीं सकता । कहा जाता है-- यह अमुक सुनि 
महाराज का है और वे ही यहा ठहर सकते हैं। उनकी अनुमति के बिना कोई 
मुनि रह नही सकता । स्थानक के साथ मुनि की प्रतिबद्धता हो गई। इसी 
प्रतिबद्धता का आचार्य भिक्षु ने विरोध किया । स्थान की प्रतिबद्धता नही और 
आहार की प्रतिबद्धता भी नही, शिष्यो की प्रतिबद्धता भी नही । आचाये भिक्षु 
मे शिष्य शाखा का जो उत्थापन किया, उसका उद्देश्य यही था--शिष्यो की 
प्रतिबद्धता न हो । आज शिष्य शाखा का प्रश्न नही है किन्तु प्रकारान्तर से 
यह प्रतिबद्धता भी न हो जाए--अमुक के बिना अमुक का काम नहीं चल 
सकता, अमुक के बिना अमुक रह ही नहीं सकता । इस विषय में जागरूकता 
अपेक्षित है । 
पुस्तक की प्रतिबद्धता न हो 

पुस्तको की भी भअ्रतिबद्धता नही होनी चाहिए। उस समय पुस्तको का 
बडा प्रश्न था। पोथियो और पन्‍नो की जबर्दस्त प्रतिबद्धता थी । ऐसी स्थिति 
थी--एक प्रति को इधर-उधर लेना मानो किसी का कलेजा लेना है। आज 
यह स्थिति नहीं है। उस समय प्रतिबद्धता को मिटाने के लिए पुस्तकों का 
सघीकरण कर दिया गया । तेरापथ धर्मसघ की कोई भी प्राचीन प्रति है, उस 
पर लिखा मिलेगा --यह पुस्तक भिक्षु, भारीमाल आदि वर्तमान आचार्य की 
निश्ा मे है। पुस्तक की प्रतिबद्धता भी हट गई । 


निर्लेपता का पर्याय 

निश्वा शब्द निलेपता का पर्याय बन गया । इसका अर्थ है--मेरा कुछ 
भी नही है। वह मेरे पास है, मेरे काम आ रहा है । साधु के पास रजोहरण 
रहता है पर कोई यह नही कहेगा, यह मेरा रजोहरण है। वह कहेगा--यह 
रजोहरण मेरी निश्रा मे है, अमुक पात्र मेरी निश्रा मे है, वस्त्र, पुस्तक आदि 
मेरी निश्रा मे है। हमारे पास जो साधु-साध्विया है, वे दिये हुए हैं, विरासत 
में मिले हुए हैं। सब दत्तक हैं। इसीलिए जब भी साधु-साध्विया चातुर्मास 
सपन्‍न कर आते हैं तब इस वाक्यावलि को दोहराते हैं--ये साधु-साध्विया, 
पुस्तक-पन्‍ने हाजिर हैं, मैं हाजिर हू । आप जहा रखाए, वहा रहने का भाव 
है । यह नि्पता का समपंण है । 

तेरापंय का अर्थ 

एक भाषा में कहा जा सकता है-तेरापथ का अर्थ ही है ममकार का 
विसर्जन । ममकार के विसर्जन का व्यावहारिक्र पक्ष है तेरापथ । आंतरिक 
प्रयोग तो स्वय व्यक्ति पर निर्भर है। प्रत्येक व्यक्ति की अपनी अपनी आत्मा 
जाने---किसने कितने ममत्व का विसर्जन किया है | कितु व्यवहार मे आचाये 
भिक्षु ने ममत्व का पूरा विसर्जन करा दिया। यदि यह मेरा पथ होता तो 
व्यक्ति ममत्व से जुडा रहता । 

आचायवर भारत की ससद में पधारे। उस समय लोकसभाध्यक्ष थे 
एम० एस० आयगर | वे बड़े भावुक और श्रद्धालु थे। बातचीत हुई। 
आचायंवर ने तेरापथ का अर्थ बतलाया । वे इसे सुनकर भूम उठे--तेरापथ ! 
तेरापथ ! तेरापथ ' इसलिए यह मेरा पथ है। 
समसत्व विसर्जन का प्रयोग 

ममत्व के विसर्जन का यह कितना बडा प्रयोग है ” विचार का भी 
मनत्व नहीं | विचार की प्रतिबद्धता भी बडी भयकर होती है । आचार्य भिक्षु 
ने जो मर्यादाए दी, उनकी मीमासा करे तो निष्कर्ष यही निकलेगा--प्रत्येक 
स्थान पर ममत्व को काटा गया। वास्तव में साधुत्व और है ही क्‍या ? 
साधुत्व किसका नाम है ? ममत्व ही साधुत्व मे बाधक है। ममत्व का से 
होना हो साधुपन है । जहा “मै और मेरा' यह भाव बना रहेगा। वहा साधुता 
दूर रहेगी । वह आएगी, दरवाजा खटखटाएगी पर भीतर जा नही पायेगी । 
भीतर दरवाजा बद है । दरवाजा तब तक नहीं खुलता जब तक ममत्व की 
प्रथि सघन बनी रहती है । 


कठिन है ममत्व का विसर्जन 


महारानी विक्टोरिया बडी शक्तिशाली साम्राज्ञी हुई है । उसने दरबाजा 
खटखटाया । भीतर पति था । उसने पूछा--कौन है ? उत्तर मिला-महारानी 
विक्टोरिया | दरवाजा नही खुला । तीन बार ऐसा क्रम चला, दरवाजा नही 
खुला । चौथी बार फिर पूछा--कौन है ? उसने कहा--आपकी प्रियतमा 
विक्टोरिया । तत्काल दरवाजा खुल गया । 

जहां अहकार बोलता है वहा दरवाजा नही खुलता । अहकार न हो 
तो दरवाजा खुलता है। सबसे ज्यादा जटिल होता है ममत्व--मेरापन । 
आचार्य भिक्षु ने इस पर कुठाराघात किया । इस सूत्र का उच्चारण करना 
सीधी बात है--जहा पोम जले जाय णोवलिप्पई वारिणा --कमल जल मे 
उत्पन्त होता है, पर वह जल से लिप्त नहीं होता | यह बडा मृदु पद है | यह 
निश्चिप्तता का उत्कृष्ट उदाहरण है। इसका उच्चारण बडा सरल है, परन्तु 
निरूंप रहना बडा कठिन है । इसलिए कठिन है कि ममत्व की ग्रन्थि टूटे बिना 

निल्‍ंपता की बात सधती नही है । मोह और मूर्च्छा ने जीवन को भटद्दा और 
दोषपूर्ण बना दिया है । यदि यह मूर्च्छा की अधता न हो तो जीवन आलोकमय 
बन जाए। अध्यात्म के आचार्यों ने सबसे ज्यादा प्रहार इस बात पर किया 
कि ममत्व और मूर्च्छा जीवन में न हो । 

जड़ की बात 


तेरप्पथ की मर्यादाएं और व्यवस्थाए ममत्व को मिटाने का प्रयत्न 
है । यह ठीक है कि ममत्व-विसर्जन की बात शायद प्रिय नही लगती । कितना 
कठिन समय रहा होगा, जब शिष्य बनाने की बात नहीं रही होगी । चेला 
बनाने का निषेंध महावीर ने भी नहीं किया । यह तीर्थंकर सम्मत बात थी। 
महावीर ने कब मनाही की थी--चेला मत बनाञ्नो । केवल आचाय॑ भिक्षु ने 
ही यह मर्यादा क्यो की ”? यह खोज का विषय है कि क्‍या किसी जैन और 
अजैन धर्म संप्रदाय मे चेला न बनाने की परम्परा रही है ? आचाये भिक्षु ने 
इसे जड की बात माना और इसीलिए उन्होंने ऐसी बात को पकडा, जिसे 
पकडे बिना आज के बहुत से धर्मं-सप्रदाय लडखडा रहे है । 
शिष्यो का ममत्व और समस्याएं 

श्री पारस भाई जैन आए । उन्होने कुछ बडी विचित्र बाते बतलाई । 
मै किसी का नाम लेना नही चाहता । उन्होने बताया--एक धमंसघ, जो 
काफी बडा है पर व्यवस्था के नाम से शून्य है। जिस मुनि के मन मे 
जो आए, वह॒करो । चाहे चन्दा इकट्ठा करो, बैक मे खाता खोलो, चाहे 
रात को खाओ, कुछ भी करो, कोई कहने वाला नही है। चाहो तो बडो से 
हस्ताक्षर करवाकर उनके नाम से चाहे ज॑ंसे कर लो। इसका कारण क्‍या 
हुआ ? चेलो की एक परम्परा बन गई । आज एक के पास पाच शिष्य हैं । 
दूसरे के पास दस या बीस शिष्य हैं । कुछ एक्शन लेने से पहले यह सोचना 
पडता है कि एक को कुछ कहने का अर्थ है -इतने श्रावक तो अलग 
हो ही जाएगे । यह शिष्यो का भमत्व होना सगठन के लिए सबसे बडा 
विध्न है । 

आचाये भिक्षुने साधना और सघबद्धता--दोनो दृष्टियो से इसे 
अमान्य किया । परिणाम यह है कि आज वह शिष्य बनाने का सस्कार भी 
मिट गया । आज तेरापथ के साधु-साध्वियो मे इस सस्कार का बीज ही 
समाप्त हो गया । किसी के मन में ही नही आता है कि चेला बनाऊ या चेली 
बनाऊ । 
बदलते हैं संस्कार 

व्यवस्था से आदते और सस्कार बदलते हैं । मानसिक प्रशिक्षण से भी 
बदलाव आता है । आचार्य भिक्षु और जयाचाय ने 'चेला मत बनाओ इस 

बात पर इतना बल किया कि आज शिष्य-प्रथा पर प्रहार करने की जरूरत 
भी नहीं है। आज वह मानस और मस्तिष्क ही बदल गया | आदत एक दिन 
में नहीं बदलती पर उस दिशा मे हमारा प्रयत्न निरन्तर चलता रहे तो दस- 
बीस या पचास वर्ष बाद ऐसी स्थिति आती है--नई आदत का निर्माण होता 
है और पुरानी आदत बदल जाती है। 
परिवतंन के घटक तत्व 

ममत्व को छूडाना बहुत कठिन बात है, पर यह हम निश्चित माने--- 
मस्तिष्कीय प्रशिक्षण, शिक्षा, बार-बार अनुचिन्तन और व्यवरथा--ये कुल 
मिलाकर एक ऐसा वातावरण पैदा करते हैं, जिससे आदतो में परिवर्तन होता 
है । ये तत्त्त हमारी पूरी परम्परा में सदा स चलते रहे है, आज भी चल' रहे 
हैं । यदि ऐसा नही होता तो ये ममत्व की जडे, वटब॒क्ष की तरह इतनी फैल 
जाती और इन्हे काटना बडा मुश्किल होता, किन्तु तेरापथ घर्मसध इसके प्रति 
प्रारम्भ से ही जागरूक रहा । 

निरूपता कंसे बढे ? लेप न लगे, आरसक्ति न बढे । इस दृष्टि से 
अआसक्ति की जडो को काटने के प्रयोग बराबर चलते रहे है। एक भाषा में 
कहा जा सकता है-- तेरापथ का अर्थ है--आसक्ति की जडो को निर्मुल करने 
का प्रयत्न । यह क्रम बराबर चलता रहे, यह अपेक्षित है । जितना-जितना 
ममत्व कम होगा उतना ही धर्मसघ यशस्वी और तेजस्वी बनेग।, हमारी साधना 
भी उज्ज्वल और विमलतर होती चली जायेगी । 


विनय का सुल्यांकन 


सामाजिक जीवन मूल्य-सापेक्ष होता है | उसमे मूल्यों का महत्त्व होत। 
है और ये मूल्य समाज की दिशा का निर्धारण करते हैं। तेरापथ ने विनय 
का मूल्य आका । किसका कितना मूल्य होता है, इसकी कसौटी है परिणाम । 
आज हमारी कुछ विशेषताए जो दूसरो को अद्भुत लग रही हैं, उसका हेतु है 
विनय की परपरा का विकास । आधचाये शिक्षु ने विणओ जिणसासनमूल' 
इस बात को गहराई से पकडा। वे जानते थे--कोई भी धर्म का सगठन 
विनय के अभाव मे चल नहीं सकता । राजनीतिक सगठन में विनय का मूल्य 
नहीं होता । उसमे शक्ति का बडा मूल्य होता है। किन्तु जहा शक्ति नही, 
कोई दड नही, कोई बाहरी नियत्रण नही, वहा विनय न हो तो सगठन का 
आधार ही वया होगा ? यह समस्‍या बहुत जटिल है। कहा जा सकता है-- 
मनुष्य प्रकृति से विनय को मूल्य नही दे रहा है। इसका कारण उसके मन मे 
बैठा हुआ भय है। वह सोचता है, यदि विनय करूगा तो मैं छोटा हो 
जाऊगा । 
व्यक्तिगत श्रम 

मनो विज्ञान में श्रम को दो भागो मे बाटा गया है--व्यक्तिगत भ्रम 
और सार्वभौम भ्रम । आदमी ने अच्धेरे मे रस्सी देखी और वह साप-साप 
चिल्लाया । यह व्यक्तिगत भ्रम है । मैंने देखा, लाडन्‌ के पुराने ठिकाने में 
आचार्य॑वर विराज रहे थे । रात का समय । सवत्र अन्धेरा ही अन्धेरा । एक 
कोटडी मे एक वस्तु पर सफेद कपडा ढका हुआ था । रात को साधुओ ने उसे 
देखा, वे चिललाए--पीरजी-पीरजी' * ”* *'। ऐसा भ्रम बहुत लोगो को 
रात में होता है। किसी भी भ्रम के पीछे हमारी भावात्मक, सवेगात्मक और 
प्रेरणात्मक अभियोजनाए होती हैं। एक आदमी उस स्थान पर सो रहा है 
जहा उसका माल रखा हुआ है, उसके पास ही दूध का गिलास पीने के लिए 
रखा है। वह व्यक्ति नीद मे चल; गया, अकस्मात्‌ एक बिल्ली आई । गिलास 
गिर गया । व्यक्ति हडबडाकर उठा और चिललाने लगा---चोर आ गया, चोर 
आा गया । यह भावात्मक प्रेरणा है । 


साथवंभौम स्रम 
एक होता है सा्वभौम भ्रम । कच्छ के रण में कोई भी चला जाए, 
उसे मृग -मरीजिका ही दीखेगी । यह भ्रम किसी एक को नहीं होता, किन्तु 

सबको होता है। सबको पानी का तालाब ही दिखाई देगा। यह है मृग- 
मरीचिका । यह एक सार्वभौम भ्रम है । 

प्रश्न है-- विनय के बारे में कौन-सा भ्रम मानना चाहिए ? एक प्रकार 
से यह सार्वभौम भ्रम हो गया--विनय करने वाला छोटा होता है । जिस दित 
यह भ्राति टूट जाएगी भौर यह सचाई समझ मे जाएगी-- विनय करने बाला 
छोटा नही किन्तु बडा होता है, उस दिन घिनय की परम्परा को विकास देते 
में सहायता मिलेगी । 
आवश्यकता है आत्मानुधृति की 


अमरीका के राष्ट्रपति अब्राहम लिकन को साधारण आदमी भी 
सामने मिलता तो वे अपना टोप उतारकर उसका विनयपूर्ण अभिवादन करते । 
सम्राद से अधिकारी कहते --आप राष्ट्रपति होकर साधारण आदमी--नीग्रो 
और काले लोगो को टोप उतार कर अभिवादन करते हैं, यह ठीक नही । 
लिकन ने उत्तर दिया--शालीनतों और विनम्रता के मामले मे मैं किसी 
से पीछे रहना नहीं चाहता । जो इसमे पिछड गया, वह सचमुच पिछड 
गया । 

जब तक यह विनम्नता की बात नहीं आती तब तक विनय का मूल्य 
आका नहीं जा सकता । इस भ्रम को तोडने के लिए आवश्यकता है आत्मानु- 
भूत्ति की। विनय हमारे सामने आने वाली घटना है। हाथ जोडना, कुक 
जाना--यह ऊपर का व्यवहार है। इसे लोकोपचार विनय कहा गया है। 
वास्तव में यह विनय नही है, विनय है आत्मानुभूति या आत्मौपम्यानुभूति । 
जब आत्मा की अनुभूति होती है, व्यक्ति अपने आपको पहचानता है तब बह 
कभी उदृण्ड नहीं हो सकता । उसमें कभी अविनय और अशिष्टता नही हो 
सकती । जो आत्मानुभूति के स्तर का स्पशे कर लेता है, बह विनयी बन 
जाता है । 
कथाय नियन्त्रण 


दूसरी बात है-कंषाय का नियन्त्रण। जिसका अपने कषायों पर 
नियन्त्रण नही है, वह विनय नही कर सकता । आवेग-सवेग हर व्यक्ति मे होते 
हैं। सवेग भावात्मक उत्तेजना की अवस्था है। तब तक उस उत्तेजना का 
प्रक्षालन नही होता जब तक अपनी अनुभूति न हो जाए। हम हमेशा बाहरी 
अनुभूति मे रहते है। उच्चता और हीनता --दोनो ग्रन्थिया बर/बर काम कर 
रही है। विन म्रता का विकास होने मे कषाय एक बाधा है। क्या इसमे गोन्न- 
कमे की बाधा भी नहीं है ” एक आदमी उच्च गोत्र का अनुभव करता है । 
क्या वह बडप्पन की अनुभूति मे नही रहता ? सामान्य धारणा बन गई-- 
छोटे साधु को बडे साधु के प्रति विनय करना चाहिए | यह बात ठीक है, पर 


विनय का सूल्याकन धरे 


क्या इसका दूसरे रूप मे परिवर्तेन नहीं किया जा सकता ? क्‍या बडे साधु को 
भी छोटे साधु का विनय नही करना चाहिए ? वास्तव में यह भी उतनी ही 
सचाई है। क्योंकि विनय कोरा शिष्टाचार नहीं है । अगर हम विनय की बात 
को शिष्टाचार के साथ जोड देते हैं तो बात उलट जाती है। वस्तुत यह प्रश्न 
इसीलिए उलभ गया । 
आत्सा को समानता 

यह कहा जाता है--आशातना किसी स्त्री या पुरुष की ही नहीं कितु 
एक एकेन्द्रिय जीव की आशातना भी नही करनी चाहिए। न एक पत्थर की 
आशातना, नएक जल बिन्दु की आशातना, नएक छोसी-सी पेड की, पत्ती की 
आशातना । हमे किसी की भी आशातना नहीं करनी चाहिए | आशातना न 
करना विनय में रहना है। फिर यह भ्रम क्यो नही टूटना चाहिए ”? सबके 
प्रति विनम्रता का भग्व क्यो नही होना चाहिए ” जहा आत्मा को समानता 
की अनुभूति का प्रश्न है वहा विनय-अविनय की बात कहा आती है ? छुटपन 
और बडप्पन की बात कहा आती है ? एक ओर छठ जीव निकायो को अपने 
समान मानो, दूसरी तरफ थोडी-सी बात होते ही अहकार आ जाए। क्‍या 
इस सिद्धात का वही खडन नही हो जाता है ? 
बिनय किसी के प्रति नहों है 

यह शिष्टाचार है--आचाये पट्ट पर आसीन होते हैं और शिष्य सामने 
बैठता है। आचार्य आदेश देते है और शिष्य आचार का आदेश मानता है। 
ये सब व्यवहार की बाते है | किन्तु जहा सिद्धात की बात है वहा एक आचार्य 
भी उतना ही विनम्र होता है जितना एक शिष्य । आचार्य को और ज्यादा 
विनम्र होना चाहिए । यह आत्मा का स्वभाव है। हमारी भ्राति यह है कि 
हमने विनम्नता को किसी के प्रति मान लिया है। यह धारणा कंसे टूटे ? जब 
तक यह भ्रम नही दूटता, समस्या उत्पन्न होती रहती है। यह पाला हुआ 
भ्रम' मनुष्य को बहुत परेशान करता है इसीलिए विनम्रता का जो विकास 
होना चाहिए, वह नही हो रहा है । विनय का जो मूल्य अ।कना चाहिए, वह 
नही आका जा रहा है । 
मूल्य है व्यवहारनय का 

तीसरी बात है-- हमने व्यवहारनतय का भी ठीक मूल्याकन नही किया 
है। व्यवहार का भी अपना एक मूल्य होता है। शिष्टाचार कोई अनबूभ 
आदमी का चलाया हुआ नही है। हम यदि शिष्ट आचरण करेंगे तो दूसरा 
भी हमारे प्रति शिष्ट आचरण करेगा । यह एक शिष्ट परम्परा है। आज एक 
मुनि अपने शुरु को नमस्कार नहीं करेगा तो कल उसका शिष्य उसे कंसे 
नमस्कार करेगा ? शिष्टाचार की परम्परा ही समाप्त हो जाएगी | तेरापथ 


द्र्ड तेरापंथ 


की परम्परा है--आचार्य सामने विराजे हैं तो कोई भी मुनि अकडकर नही 
जाएगा, वह हाथ जोडकर, सिर भुकाकर जाएगा। यह एक शिष्ट परम्परा 
है। 

सामुदायिक जीवन को सरसता 


चौथी बात है--सामुदायिक जीबन की सरसता । विनय नही होता है 
तो सामुदायिक जीवन बहुत सरस नही रहता । दुनिया भे सबसे कठिन काम 
है--साथ में रहना और प्रेम से रहना । सैकडो साधु-साध्विया साथ रहते हैं, 
सौहाद और अनुशासन के साथ रहते हैं, यह विनय का ही सस्कार है । 
तैरापथ धर्ंसघ मे आचार भिक्षु से लेकर आज तक वितय का विशेष मूल्य 
आका गया । विनय करने वाला कभी छोटा नहीं होता, बडा होता है। सहन 
करने वाला छोटा नही होता, बडा होता है। इस सचाई को समभते रहे, 
विनय का मूल्य आकते रहे तो तेरापथ धर्मसघ केवल धर्म समाजो मे नही, 
दुनिया के हर समाज में अपनी अलग पहच/न को बनाए रख सकेगा । 


आज्ञा को शिरोधायं करें (१) 


तोन साधन 

एक महिला, पति द्वारा परित्यक्त और गरीब। मामला अदालत में 
पहुचा । न्यायाधीश ने पूछा-- तुम्हारे पास आजीविका का कोई साधन है ? 
वह बोली---एक नही, तीन साधन हैं । न्यायाधीश ने पूछा--तीन कौनसे हैं ? 
मेरे पास हाथ हैं, अच्छा स्वास्थ्य है शौर ईश्बर मेरे साथ है। 

ईश्वर पर भरोसा करना बहुत सरल है, क्योकि वह कभी उलाहना 
नही देता । पर एक जीवित पर भरोसा करना, उसकी बात को मानना 
बहुत कठिन बात है क्योकि अह प्रत्येक के पास होता है । कोई भी 
व्यक्ति ऐसा नही होगा, जिसमे अह जौर स्वाभिमान नही होगा । व्यक्ति कभी 
नही चाहता कि उसके स्वाभिमान पर कोई चोट लगे। इस अवस्था में आज्ञा 
को शिरोधाय करने की बात कैसे सभव हो सकती है ? क्‍या ऐसा होना 
सभव है ? क्‍या उत्तर सकारात्मक हो सकता है ? 
आज्ञा : अनिवार्थ सेवा 

यदि कोई व्यक्ति अनिवार्य और बडी सेवा का दायित्व ओढता है तो 
आज्ञा माननी उसके लिए सभव होनी चाहिए | एक जानवर खुला घूमता है। 
उसके लिए आज्ञा माननी कोई अनिवार्य नहीं है । सकंस का जो जानवर है, 
उसके लिए आज्ञा मानता जरूरी होता है क्योकि वह अनिवार्य सेवा से जुडा 
होता है । पुलिस और सेना का आदमी, सबसे ज्यादा अनुशासित माना जाता 
है क्योकि वह अनिवार्य सेवा से जुडा हुआ है। उसके लिए क्षाज्ञा मानना 
अनिवायं है । प्राण लगाने की स्थिति आए तो भी वह पीछे नहीं हट सकता । 
वहां इतना अनुशासन है और इसका कारण सेवा की अनिवायेता है। जो 
अनिवायय॑ सेवा से जुड जाता है उसके लिए आज्ञा को शिरोधाय॑ करने के 
सिवाय कोई विकल्प ही नही होता । 
अच्छे मुनि की परिभाषा 

एक मुनि के लिए भी आज्ञा मानना अनिवार्य है क्योकि वह भी 
अनिवार्य सेवा से जुडा है। साधना, सथम का सकल्प, ब्रत का सफलल्‍्प--यह 
अनिवार्य सेवा है । उसके सामने अन्य विकल्प नहीं होता | वह यह नहीं सोच 
सकता--इच्छा हो तो यह काम करे और इच्छा न हो तो न करे। जब 
सयम का ब्रत स्वीकारता है, एक अनिवायंता जुड़ जाती है। जहा अनिवाय 


६६ वेरशापथ 


सेवा आ गई वहा आज्ञा में चलना आवश्यक है। आज्ञा में चलना साधु की 
एक परिभाषा बन गई । पूछा गया--अच्छा साधु कौन ? कहा गया>-जों 
आज्ञा मे चले | घडी अच्छी है या बुरी ? उसका आकार अच्छा या बुरा 
हो सकता है पर घडी वही अच्छी होगी, जो समय का सम्यग्‌ बोध कराए । 
साधु वही अच्छा है, जो भ्राज्ञा को ठीक मानकर चले । इसीलिए आचार्यों ने 
परिभाषा बना दी--आणा जुत्तो सघो- -सघ वही अच्छा होता है जो भाज्ञा 
से युक्त है । 
आज्ञा की अनिवार्यता क्‍यों ? 

मध्य एशिया मे जो कानून बने, उनके सदर्भ मे आज के समीक्षक यह 
बताते हैं--वे सामतशाही कानून थे | उनका अर्थ था--एक आदमी दूसरे 
आदमी से आज्ञा मतवाए | प्रश्न हो सकता है--धर्म के क्षेत्र मे, जहा साधना 
करनी है, आत्मा को पाना है वहा क्‍या आज्ञा मानना या मनवाना 
सभव है ? आज्ञा की अतिवायंता क्यों होनी चाहिए ? पूरी स्वतत्रता क्‍यों 
नही होनी चाहिए ” आदमी जो चाहे, वह क्यो न करे ? आज्ञा की अपेक्षा 
क्या है ”? यह एक प्रश्न है। आज्ञा मनवाना, आज्ञा मानना, आज्ञा का प्रवरतेन 
-+इनकी साधना के क्षेत्र मे कोई अनिवार्यता नही है। 
साधना : आशा फी सहज स्वीकृति 

वस्तुत साधना के क्षेत्र मे जो विकास करना है, उसमे आज्ञा मानना 
सहज होता है, आरोपित नहीं । साधना का पहला सूत्र है -विनम्नता, कषाय- 
विजय । सामाजिक क्षेत्र मे अह को बहुत महत्त्व दिया गया है किन्तु साधना 
के क्षेत्र में अह-विलय का महत्त्व सर्वोपारि है। वही साधु अच्छा होता है, 
जिसमे अह का विलय हो गया | जिसका अहकार गल गया, वही है साधु । 
अहकार गले बिना विद्या भी नहीं मिलती । राजा श्रेणिक को भी विद्या 
सीखने के लिए नीचे बैठना पडा और उच्चासन पर एक चोर को बिठाना 
पडा। बहुत सारे मत्र ऐसे है, जो अहकार की स्थिति मे सिद्ध नही होते । 
जब अहकार नही रहता है तब आज्ञा मानने की बात नही होती, आज्ञा 
सहज हो जाती है। 
साधुत्व की कसौटी 

सत दादू लकडिया बीन रहे थे । एक बडा आदमी आया । बह दादू 
से मिलने जा रहा था। उससे बोला---ओऔओ लकड्॒हारे ! सत दादू से मिलना 
है। कहा मिलेगे ”? उसने कहा--भीतर हैं, आगे चले जाओ, मिल जाएगे । 
वह व्यक्ति आगे बढा । पीछे-पीछे सत दादू स्वय चलने लगे । जहा निर्देशित 
स्थान आया, वहा सामने आकर खडे हो गए। दादू ने कहा--बोलो ! क्‍या 
कहना है ? मैं ही दादू हूं । 

जो भी बड़ा बना है, उसमें या तो अहकार हुआ ही नही, या भथहूं- 
कार हुआ तो उन्होने उसे गला दिया। अहकार को गलाए बिना कोई बडा 
नहीं बनता । साधुता की कसौटी है अहकार का विलय । पढ़ाई-लिखाई को 
साधुता की कसौटो नही माना गया । कबीर कब पढ़े थे ? दादू और आचार्य 
भिक्षु कब पढ़े थे ” भाषण देना, कविता बनाना, साहित्य रचना, संस्कृत- 
प्राकुंत पढना--ये सब कभी सत की परिभाषा नही बनते । सत की परिभाषा 
अहकार-विलय से जुडी हुई है। साधु वह है, जिसमे अह का लवलेश भी 
नही है। जिसका अहकार नही गला, वह साधु नही होत।, पडित हो सकता है 
ओर पडित बहुत खतरनाक होता है । 
बिनीत का लक्षण 
सत की कसौटी है विनम्नरता । जहा अह का विलय होता है वहां 
सतपना जागता है । जहा अहभाव तिरोहित होता है वहा आज्ञा मानने में 
कोई कठिनाई तहीं होती । विनीतता और अहकार--दोनो एक साथ नहीं 
हो सकते । विनीत का लक्षण है, अहकार का विलय । जहा अहकार जागता 
है, वहा नम्नता का विलय हो जाता है| साधुत्व बहा है जहा अहंकार का 
विलयन हो जाए। वस्तुत साधुता और विनीतता--भिन्‍न नहीं हैं। एक 
व्यक्ति साधु है और विनीत नही है, यह वचन दु श्रद्धेय है-- 
अहंकारस्य विलय. बिनोतस्यास्ति लक्षणम्‌ । 
यदा जागर्यहुंकारः, तदा स्वपिति नम्नता !६ 
अहंकारो विनीतत्वं, हय नेकनत्र तिष्ठति । 
साधुत्यं विद्यते तत्न, यत्राहुकारसक्षय: ॥॥ 
साधुत्यं थ विनीतत्व, भिन्‍न नेवास्ति वस्तुतः । 
एक: साधुविनीतो नी, दुःश्रद्धे यमि्द बचः ॥ 
बुद्धि का धरातल : साधना का मार्ग 
जो साधु है, वह विनीत है। यदि इस भूमिका पर हम सोचते हैं 
तो आज्ञा को शिरोधायें करना बहुत सरल काम है। जब तक अह का साप 
फुफकार रहा है तब तक व्यक्ति की विनम्रता को भगवान्‌ ही बचाए | आज- 
कल लोग बुद्धि के धरातल पर सोचते हैं । उनमे तर्क ही प्रमुख रहेगा । आज्ञा 
क्यों मानें ? क्या यह गुलामी नहीं है” आदि-आदि तर्क बुद्धि के घरातल 
पर उपजने वाले तर्क है । साधना का मार्ग इससे बिलकुल भिन्‍न है। यह 
अनिवायंता मान ली गई, जहा आत्मा को पाना है वहा आज्ञा मानना 
जरूरी है । जहा मोक्ष या अपने आपको पाना है वहा आज्ञा को मानना 
ही होगा । इसके सिवाय कोई विकल्प नही है । साधना या धर्म की आराधना 
इस अनिवायंता के साथ जुड गई । यह एक अनिवायं सेवा द्वो गई, जिसमे 

सबसे पहला धर्म होता है अहकार को गलाना । उसी का पर्याय शब्द है विनम्र 
होना । 
सचाई को जोएं 

विनम्रता कोई आरोपित बात नही है | ज्यो-ज्यो अहकार गलेगा, 
विनम्नता प्रबल होती चली जाएगी । बडप्पन उसी में आएगा, जिसमे अहकार 
नही होगा | जहा विनम्नता होगी वहा बडप्पन होगा । इस सचाई को तेरापथ 
की परम्परा ने पकडा इसीलिए आचाय॑ भिक्षु, जयाचार्य और हमारे सभी 
आचारयों ने इस बात पर बल दिया--विनीत और विनम्र बनो । इस सचाई 
को जीना अपेक्षित है। हम इस भाषा मे न सोचें-- विनम्रता की बात हम 
पर थोपी जा रही है। जब अहकार कम नहीं हुआ तो क्‍या हुआ ? यह 
परम्परा रहो है--साधना के लिए आचारय भी आनजार्यत्व को छोडकर 
एकलविहार प्रतिमा को स्वीकार कर लेता है। दिगबर परम्परा मे आज भी 
यह क्रम चल रहा है कि आचाय॑ अपने उत्तराधिकारी को आचार्थ बना कर 
एक सामान्य शिष्य की भाति साधना शुरू कर देते है । 
कठिन है आज्ञा मे चलना 

विनम्रता की ऐसी उरवरा होती है तो उसमे आज्ञा का बीज बोने में 
कोई कठिनाई नही हो सकती । आज्ञा मानो, आज्ञा शिरोधार्य करो--ऐसा 
सोचने मे कठिनाई नहीं होती । यदि यह भूमिका नहीं बनती है तो आज्ञा 
मानना सबसे कठिन होता है । दीक्षा देते समय आचार्यश्री बहुत बार दोहराते 
है--लोच करना, पैदल चलना, रात को पानी नहीं पीना आादि-आदि नियम 
हैं पर सबसे कठिन है एक गुरु की भ्राज्ञा मे चलना | यह साधुता की कसौटी 
है । अहकार का विलयन करने की बात सहजता से सम मे नहीं भाती। 
यदि समझ मे आ जाए तो आज्ञा मानना कठिन है ही नहीं । इस स्थिति में 
तेरापथ को परम्परा, जयाचार्य की ढालू, आचार्य भिक्षु की विनीत-अविनीत 
की चौपई और उससे जुडी सारी परिभाषाए स्वत समभ में आ जाएगो। 


आज्ञा को शिरोधायें करे (२) 


प्रश्न है धारणा का 

जोधपुर का प्रतिष्ठित भडारी परिवार उपासना में बैठा था । बहुत 
सपन्‍न और प्रबुद्ध परिवार है । बातचीत हो रही थी । मैंने कहा--जीवन की 
दिशा बदलो । उन्होने उत्तर दिया--महाराज |! धारणाए बडी विचित्र है। 
यदि हम काम छोड देंगे तो हमारी पूछ कहा रहेगी । अभी बहुत सारे लोग 
आते है, फोन आते हैं। जब हम सरकारी नौकरी छोड देगे, रिटायर हो 
जाएगे तो हमारे पास कौन आएगा ? 

प्रश्न पैसे का नही है । पैसे की कमी नही है | प्रश्न है धारणा का । 
जब तक यह धारणा नही छूटती, दिशा बदलती नहीं | यह सचाई है कि 
आदमी में लोभ होता है पर लोभ से बडी धारणा अहकार की होती है, प्रतिष्ठा 
और पूजा की होती है। प्रश्न है -आज्ञा को शिरोधार्य कैसे करे ? पूजा 
की, प्रतिष्ठा और बडप्पन की भावना प्रत्येक व्यक्ति के मन मे है। व्यक्ति की 
मौलिक मनोवृत्ति होती है अपने आपको सामने लाने की, अपने आपको 
प्रतिष्ठित करने की । ऐसे मे आज्ञा को शिरोधाये करने की बात बडी टेढ़ी 
खीर है। 
प्रतित्रोत मे चलें 

आचार्य भिक्षु ने केवल आज्ञा पर बल नही दिया। उन्होने मूल बल 
इस बात पर दिया कि प्रतिस्रोत मे चलो | जब तक प्रतिस्रोत मे चलना 
सम्भव नही होगा तब तक आज्ञा को शिरोधारय करने की बात कभी सम्भव 
तही होगी । दुनिया का प्रवाह अनुख्तोत मे चल रहा है। अनुस्रोत में चलने 
वाला आज्ञा को स्वीकृत नही कर पाता । यदि पूजा, प्रतिष्ठा, बडप्पन आदि 
की मौलिक धारणाए हमारे मस्तिष्क मे बनी रहे तो आज्ञा को मानने वाली 
बात कभी बनेगी नहीं । आज्ञा के लिए जरूरी है अकेला रहने की साधना 
करना । 
धारणा बदले 

हम यह धारणा बनाए--समुझभे कोई नहीं पूछे। आदमी चाहता है-- 
भुझे सभी पूछे और यही उसके दुःख का कारण बनता है। 'कोई मुझे नहीं 
पूछे', इस धारणा को लेकर जो चलेगा उसे कोई दु खी नहीं बना पाएगा । 
जो मुनि है, जो मानसिक तनाव से बचना चाहता है, उसे अकेला रहने का 

अभ्यास करना चाहिए। अकेलापन की धारणा को जीवनगत बनाना चाहिए। 
उसमे यह अनुभूति जागनी चाहिए--मैं झकेला हू । यह अनुभूति ही उसे दुख 
और तनाव से बचा सकती है । 
ब्रयक्ष घटना 

प्रसिद्ध उद्योगपति प्रभुदयाल डाबडी वाले की घटना मेरे सामने प्रत्यक्ष 
है। एक समय था--बडे-बडे मिनिस्टर उनके घर पर आते रहते, घण्टो 
उनके घर बंठे रहते, वही खाना-छाते । जब उन्हे पक्षाघात हो गया तब कोई 
नही आया । बीमारी से भी अधिक दु ख इस बात का हो गया कि बीमारी मे 
कोई पूछने नही आया । यह अकेलापन उनके दु ख का कारण बन गया। 
प्रभुदयालजी गुरु-दर्शन करने आए । मैंने कहा--पुरानी बाते याद करोगे तो 
पक्षाघात तो है ही, मानसिक पीडा भी होने लगेगी। एक काम करो-- 
ओ भिक्ष! की माला का जाप शुरू करो। जब भी समय मिले, जप में 
लग जाओ । उन्होने इस बात को इतनी गहराई से पकडा कि सुखी बन गए। 
उनके भाई शिवचदरायजी ने कहा --हम लोग जाते तो वे दो मिनट बात 
करते और फिर अपनी माला शुरू कर देते। उनको यह अपेक्षा ही नहीं 
रही कि कोई मेरे पास आए, बात करे या मुझे पूछे । 
सहज प्राप्त है आज्ञा 

यह सूत्र हमारी समझ मे आ जाए कि मैं अकेला हू, अकेला जीता है, 
अपने आप मे रहना है तो जोवन सुखी बन जाए। जब यह धारणा स्पष्ट 
होती है तब 'सुगुरुआणा सिर धारिये' सुग्रुरु की आज्ञा मानने में कोई कठि- 
नाई नही होती । हमारा सम्बन्ध धर्म का सम्बन्ध है। यह शासक या शासित 
का सबंध नही है | जहा गुरु और शिष्य का सबंध है वहा आज्ञा तो सहज 
प्राप्त होती है । उसे न मानने की बात आएगी भी कैसे ? गौतम महावीर से 
बड़े थे पर जब उन्होने महावीर को गुरु मान लिया तब उनकी आज्ञा आत्मा 
बन गई । गौतम के लिए महावीर का वचन “बाबा वाक्य प्रमाण” था। गौतम 
वेदों के पारगामी विद्वान थे, प्रतिष्ठित व्यक्ति थे, अवस्था में भी महावीर से 
काफी बड़े थे | किन्तु जब महावीर को गुरु मान लिया तब उनकी आज्ञा ही 
सब कुछ हो गई । यह अवस्था तब आती है जब धारणा बदलती है । 
बिनीत : अविनोत 


जो प्रतिख्रोत मे चलेगा उसके लिए आज्ञा सहज ग्राह्म होगी । आचार्य 
भिक्षु ने कहा--आज्ञा मानने वाले और न मानने वाले मे एक अक्षर का फर्क 
है, ज्यादा नही । आज्ञा मानने वाला है विनीत । जो आज्ञा नही मानने वाला 
है उसके पीछे एक 'अ' और जोड दो । वह होगा, 'अविनीत' । इतना सा फढके 
है। धारणा अगर सही है तो वह विनीत हो जाएगा । धारणा अगर प्रतिखोत 

में चलने की नहीं है तो एक अक्षर पीछे और लग जाएगा । 


शिष्यत्व का भाव प्रबल बने 


मूल बात है आत्मा को बदलने की आज्ञा सहज मानी जाती है। 
जिसमे शिष्यत्व का भाव प्रबल बन गया, वह कभी भी आज्ञा का अतिक्रम 
नही कर सकता । वह आज्ञा ही नहीं, दृष्टि या इग्रित का भी अतिक्रम नही 
कर सकता । हम म्रुरुत्व को नही, शिष्यत्व को जगाए । शिष्यत्व होना बडी 
कठिन बात है । कितनी धारणाए और दृष्टिकोण बदलने पडते हैं इसके लिए । 
शिष्य और सहगामी होना बहुत कठिन बात है । जो शिष्य हो गया, सहज 
भाव से उसने जाज्ञा को शिरोधायें कर लिया । 


परिचर्या : चार शर्ते 


भगवान्‌ बुद्ध जब ५६ वर्ष के हो गये, तब उन्होने कहा--मुझे एक 
परिचारक की जरूरत है| शालिपुत्र और मोदगल--दोनो आए। उन्होने 
प्राथंना की--भन्‍्ते ! हम आपके परिचारक होना चाहते है । बुद्ध ने स्वीकार 
नही किया । दोनो आनद के पास गये । उन्होने आन द से कह्म--आप बुद्ध के 
परिचारक बन जाए | उन्होने बहुत प्रेरणा दी, बुद्ध ने भी आनद को याद 
किया । आनन्द आया । बुद्ध ने कहा, मुझे परिचारक की जरूरत है । 

आनन्द ने कहा--मैं परिचारक बन सकता हू । पर मेरी कुछ शर्तें है । 
आप मेरी चार शर्तें स्व।कार करे तो मैं परिचर्या के लिए प्रस्तुत हो सकता 
हू 

मेरी पहली शर्त है---आप मुझे चीवर और पात्र नही देगे। 

दूसरी शर्ते है --आप मुझे अपने निवास स्थान में नही रखेंगे । 

तीसरी शर्ते है. आप मुझे अपनी भिक्षा नहीं देगे । 

चौथी शर्तं है--आपको कोई निमत्रण आए तो आप मुझे अपने साथ 
नही ले जाएगे । 

आनन्द ने सारी उल्टी बाते कह दी । 

बुद्ध ने कहा--तुम्हे क्या कठिनाई है इसमे ? 

आनन्द ने कहा--शर्तें स्वीकार करने पर ही मै आपका परिचारक 
बन सकता हू । अन्यथा लोग कहेगे---आनन्द स्वार्थी है। वह स्वार्थ के लिए 
भगवान्‌ का परिचारक बन गया । 

कितनी गहरी बात है--लोग क्या कहेगे ? 

बुद्ध ने कहा---आनतन्द ! तुम्हारी चारो शर्ते मान्य है । 

आनन्द बुद्ध का परिचारक बन गया । 

यह आन्तरिक बदलाव है | 

आशा फो आत्मसात करें 

आज्ञा को शिरोधाय वही कर सकता है, जिसकी आत्मा मे झाज्ञा 
आत्मसात हो जाती है । शिसकी अन्तरात्मा में स्वार्थ या लोभ का भाव जुडा 
है, वहू न परिचारक बन सकता है, न आज्ञा को शिरोधाय कर सकता है। 
आज्ञा को शिरोधाय करने के लिए आनन्द जंसा शिष्यत्व चाहिए, ब्रेतसी जी 
स्वामी जैसा शिष्यत्व चाहिए। वह शिष्यत्व हो तो सुगुरु की आज्ञा को 
शिरोघार्य करने मे कोई कठिनाई नहीं हो सकती । 


प्रशिक्षण परम्परा 


तेरापन्थ मे इस शिष्यत्व को विकसित करने की परपरा रही है । 

शिष्यत्व को बिकसित करने के लिए मस्तिष्क का प्रशिक्षण अपेक्षित है। 
शिष्य के मानस को अनेक उपायो से परिवर्तित कर उसके शिष्यत्व को जगाया 
जाता है। आचार्य भिक्षु ने तेरापन्थ मे इस प्रशिक्षण परपरा का सूत्रपात 
किया । उन्होने विनीत-अविनीत की चौपई की रचना की । सब शिष्यो को 
अनुशासन की दीक्षा मे प्रशिक्षित किया । श्रीमज्जयाचार्य ने उस पुण्य परम्परा 
को सपुष्ट बनाया । गण की सिद्धि के लिए आज भी आचाये के लिए परपरा 
अवधारणीय है-- 

उपाय. परिवर्तस्थ, प्रशिक्षणसिद ध््‌ वस्‌ । 

प्रवत्ताइसों गणे घिक्षो:, प्रशिक्षणपरम्परा ॥ 

चतुष्पदी विनीतस्यथाइविनीतस्थ विभनिमिता । 

अनुशासनदीक्षाया, सर्वेशिष्या: प्रशिक्षिता: ॥ 

जयाचार्येण सपुष्टा, संब पुण्या परम्परा । 

अद्यापि सप्रधार्या सा, गणिना गणसिद्धये ॥ 

विनय और अनुशासन--ये दो ऐसे तत्त्व हैं, जिनमे प्रशिक्षित होने 

वाला व्यक्ति आज्ञा को सहजता से शिराधायं कर सकता है। आचाये भिक्ष ने 
विनय और अनुशासन के प्रशिक्षण का महान्‌ अतिक्रम किया । उसका परिणाम 
है, तेरापथ धमंसघ का प्रत्येक सदस्य अनुश।सित्‌ और विनम्र है । वह आज्ञा 
को अपने जीवन से अधिक मूल्य देता है। अनुशासन, विनम्रता और आज्ञा 
को मानने की परम्परा जब तक चलती रहेगी, तेरापन्थ गतिशील बना 


रहेगा । 


आज्ञा 


तीसरा प्रश्न 


बादशाह ने काजी साहब से कुछ प्रश्न पूछे । काजी साहब को उन 
प्रशघनो का उत्तर एक सप्ताह में देना था। तीन दिन बीत गए, काजी साहब 
उन प्रश्नों के उत्तर नही ढूढ पाए, वे बडे खिन्‍न हुए । एक विद्यार्थी ने पूछा-- 
आप आजकल इतने उदास क्यो है ” काजी ने कहा- तुम अपना काम करो । 
विद्यार्थी ने कहा--आप कृपा कर बताए कि बात क्‍या है ? कभी-कभी छोटा 
लडका भी किसी समस्या का समाधान खोजने में सहायक हो सकता है। 
काजी ने कहा--बादशाह ने मुझसे तील प्रश्न पूछे है, उनका उत्तर मुर्के नही 
सूक रहा है। इसलिए मैं उदास हु । लडके ने कहा-आप मुझे वे प्रश्न बताए। 
काजी ने तीनो प्रश्न बता दिए । लडके ते कहा--ये प्रश्न बहुत साधारण है । 
आप मुभे साथ ले चले, मे उत्तर दे दृगा । काजी विद्यार्थी को लेकर बादशाह 
के पास पहुचा । काजी ने बादशाह से निवेदन किया-- जहापनाह ! ये प्रश्न 
बहुत छोटे है। मेरा यह विद्यार्थी ही इनका उत्तर दे देगा। बादशाह की 
स्वीकृति पाकर विद्यार्थी ने उन प्रश्नों के उत्तर दे दिए। बादशाह का तीसरा 
प्रश्न था-- खुदा क्या करता है ? विद्यार्थी का उत्तर था--खुदा काजी को 
पाजी बना देता है और पाजी को काजी बना देता है । विद्यार्थी ने अपनी बात 
स्पष्ट करते हुए कहा “मेरा नबर आपके सामने कहां आने वाला था ? यह 
खुदा की कँपा थी, जो मेरा नबर आ गया । 


नींद पर अनुशासन 


काजी पाजी बन जाता है और पाजी काजी बन जाता है। मालिक 
गुलाम बन जाता है और गुलाम मालिक बन जाता है। जिस मालिक का 
अपना अनुशासन नहीं होता वह मालिक ग्रुलाम बन जाता है और जो गुलाम 
अपने अनुश/सत को जगा लेता है, वह गुलाम मालिक बन जाता है। अपने 
अनुशासन के कुछ महत्त्वपूर्ण नियम होते है। पहला नियम है--जो व्यक्ति 
चिता को साथ लेकर सोता है, वह व्यक्ति गुलाम होता है। मालिक वह होता 
है, जो सोना जानता है। दुनिया में बहुत से लोग ऐसे हैं, जो सोना जानते 
ही नही हैं । गाघीजी सोना जानते थे । उनसे कहा गया--अभी ट्रंन भाने में 
दस मिनट बाकी है। ग्राधीजी बोले--नौ मिनट सो लेता है । गाधीजी सो 
गए, नौ मिनट सोए रहे, दसवे मितट मे जाग गए। हमारे एक श्रावक हुए 


एड तेरापंध 


हैं पूनरमचदजी आचलिया । उन्हें पाच मिनट का समय मिलता तो पाच मिनट 
के लिए सो जाते और पांच मिनट होते ही जाग जाते । 

जो व्यक्ति केवल भोता है, वह मालिक होता है और जो चिताए साथ 
लेकर सोता है, वह गुलाम होता है। पहला अनुशासन, जो अपने भीतर से 
निकलता है, वह है अपनी नींद पर अनुशासन । 


आहार का अनुशासन 

आदमी भोजन करता है तब केवल भोजन नही करता । दुनिया भर 
की बाते, व्यापार, राजनीति और इधर-उधर की बाते उस समय स्मृति-पटल 
पर उत्तरती रहती हैं । ऐसा व्यक्ति अपना मालिक नही हो सकता । जो भोजन 
के समय भोजन ही करता है, और इधर-उधर की बातो पर ध्यान नही देता, 
वह अपना मालिक होता है । 
जो छुट्टी मनाना जानता है 

जो व्यक्ति जीवन में छुट्टी मनाना नहीं जानता, वह ब्यक्ति गुलाम होता 
है। व्यक्ति के भानस में एक गलत धारणा बन गई -मेरे बिना काम नहीं 
चलेगा, मैं छुट्टी कँसे ममाऊ ? जो व्यक्ति ऐसा सोचता है, वह सबसे बडा 
गुलाम होता है। दुनिया सदा चली है, चलती रहेगी । किसी भी व्यक्ति के 
बिना न कोई काम कभी रुका है, न रुकेगा | कितने बडे-बडे लोग आए, चले 
गए किन्तु दुनिया में कुछ भी फर्क नही पडा। सिकन्दर चला गया, ब्रह्मदत्त 
जैसे चक्रवर्ती चले गए, फिर भी यह दुनिया चल रही है। महात्मा गाधी, 
पडित नेहरू, इंदिरा गाधी और राजीव गाधी चले गए तो भी कोई फर्क नही 
पडा । हम इस तथ्य को समझे --जो व्यक्ति असली छुट्टी मनाना नही जानता 
और इस मोह में रहता है- मेरे बिना काम नही चलेगा, वह गुलाम है। जो 
छुट्टी मनाना जानता है, वह मालिक है । 
संयम और नियम का ज्ञान 

चौथा नियम है-- जो सबम और नियम को नही जानता, बह गुलाम 
है | वह अपना मालिक है, जो सयम और नियम का जानता है । बहुत से 
लोग नसयम को जानते है, न नियम को जानते है। प्रश्न होता है---जिसके 
जीवन मे कोई सयम और नियम नही है, वह कोई आदमी है क्‍या ? व्यक्ति 
चाहे परम सत्ता के सिहासन पर बेठा है किन्तु यदि उसका अपना जीवन 
सयम और नियम से शुन्य है तो वह गुलाम ही रहेगा, कभी मालिक नहीं बन 
सकेगा । 
अनुशासन : पहली शर्ते 

अनुशासन का मतलब है--अपना मालिक बनना। हम बच्चों में 
अनुशासन पैदा करना चाहते है। अनुशासन की पहली शर्त है--जिनमे अनु- 

शासन पैदा करना चाहते हैं, उन्हे अपने विश्वास से ले। जब तक अनुशिष्य- 
मान अपने पुत्रो को, विद्याथियो और अपने अधीनस्थो को विश्वास में नहीं 
लेगा तब तक अनुशासन कभी फलित नहीं होगा । 
दूसरी शर्त 

दूसरी शर्ते है. जिनमे अनुशासन पैदा करना है, उनमे आत्मविश्वास 
पैदा करें। यदि आत्मविश्वास पैदा नही होगा तो अनुशासन कभी नही 
आएगा । यदि विद्यार्थी मे हीनभावना है तो अनुशासन आएगा कहा से ? 
अनुशासन के लिए जरूरी है--बआत्म-सम्मान और आत्म-विश्वास पैदा किया 
जाए । 
तोसरी शर्त 

तीसरी शर्त है--जिसमे अनुशासन पैदा करना है, उसे द्रष्टा बनाया 
जाए, दर्शन पढाया जाए। ज्ञाता-द्रष्टा होना केवल साधना की दृष्टि से नही, 
अनुशासन के जागरण की दृष्टि से भी महत्त्वपूर्ण है। 

एक दार्शनिक हुआ है ताराक्व (टो । उसने पढता शुरू किया । पिता 
ने कहा-- तू अयोग्य है । मैने तुके कहा था--तू विधिशास्त्र पढ। वकालत 
से बहुत पैसा आएगा । पुत्र ने कहा---मैने दर्शत पढ़ना इसलिए शुरू किया है 
ताकि आपकी भर्त्सना को विनम्नतापूर्वक सुन सकू, सहत कर सक्‌। अगर मैं 
ताकिक होता तो आप एक कहते और मै आपको पाच सुना देता । मै कभी 
भी विनम्रतापुवेक आपकी बात को सहन नहीं करता । 

अनुशासन तब आता है जब जीवन से देखने की शक्ति आती है । 
जिसमे देखने की शक्ति नही जागती, जो तर्क के' आधार पर अपना जीवन 
चलाता है उसमे कभी अनुशासन नहीं आ सकता । 
प्राकृतिक नियमों का सम्मान 

अनुशासन का मार्ग है--सक्ाइयो को देखना, प्रकृति के नियमों को 
जानना, सघीय और सामाजिक नियमो को जानना । नियम बहुत बडा सत्य 
है । हम प्रकृति के नियमों का सम्मान करे | वैज्ञानिक युग में जीने वाला 
व्यक्ति अपना अनुशासन तो खो ही चुका है, प्रकृति के नियमों को भी उलट 
रहा है। अनुशासन तब आता है जब हम प्रकृति के नियमों का पालन करते 
हैं। प्राकृतिक नियमों का उल्लघन करना मानो वैज्ञानिक युग का वरदान बन 
गया । अनुशासन तब आएगा जब हम यह चिता करे --पृथ्वी के साथ कैसा 
बर्ताव करना चाहिए ”? खनिजोी और जगलो के प्रति हमे कैसा बर्ताव करना 
चाहिए ? जब सारे ही नियमो का अतिक्रमण हो रहा है तब अनुशासन की 
बात क्‍या करें ? मुझे कभी-कभी ऐसा लगता है---इस वैज्ञानिक युग मे, 
भौतिकता प्रधान युग में नियमो और अनुशासन की बात करनी चाहिए या 

मौन हो जाता चाहिए। प्राकृतिक नियमो का सम्मान ही नहीं है तो कृत 
नियमों का सम्मान कैसे हो पाएगा ? 
प्रश्न अनुशासन के स्पर्श का 
अनुशासन की बात करना सहज है किन्तु उसे उपलब्ध होना बहुत 
कठिन है । प्रश्न है--अनुशासन का स्पर्श कैसे करे ? कौन अनुशासन का 
जीवन जी सकता है ? इस प्रश्न का समाधान है-- 
उपादेये स्थिरा बुद्धि, हेयं यो हातुमिच्छति । 
सयभो नियमभो लब्धः, स स्पशत्यनुशासनस्‌ ॥। 
धृति: सहिष्णुता शक्तिरात्मविश्वाससंपदा । 
यस्मिन्‍्नेते गुणाः सति, स॒स्पृशत्यनुशासनम्‌ ॥ 
अनुशासन का स्पर्श वह कर सकता है, जिसमे उपादेय की चेतना जाग 
चुकी है । 
जिसके जीवन मे सयम और नियम है, वह अनुशासन को छू सकता 
है । धृति, सहिष्णुता, शक्ति और आत्मविश्वास-- ये चार गुण जब तक नही 
मगाएगे, तब तक मनुशासन की बहुँता उदभूत नहीं होगी । जब तक इन चार 
गुणो का विकास नही होगा, तब तक अनुशासन के लिए उपयुक्त वातावरण 
निर्मित नही होगा । इस स्थिति में हमारे लिए अनुशासन की बात करना कोई 
महत्त्व नही रखता । 
सुनि और अनुशासन 
एक मुनि अनुशासन का पालन करता है तो कोई भाश्चयं नहीं होता 
क्योकि वह एक चीटी के अनुशासन को भी मानता है। चीटी इधर आना 
चाहती है तो मुनि रास्ता छोड देगा, चीटी आगे बढ जाएगी । जो एक चीटी 
के अनुशासन को मानता है, वही बडी बात को भी मान सकता है। चीटी 
सामने आई, एक बार उसे हटा दिया । यदि इसी प्रकार वह बार बार आती 
है तो सामान्य व्यक्ति उसे कुचल डालता है। मक्‍्खी-मच्छर बार-बार बैठते है 
तो बह उसे पीस डालता है । जो व्यक्ति छोटे जीवो को सताने मे रस लेता है, 
वह कैसे अनुशासन पालेगा ” अनुशासन वह पाल सकता है जो मिट्टी को भी 
नही सताता | जैन मुनि का नियम है--मार्ग मे बजरी या खोदा हुआ खनिज 
पडा है तो वह उसके ऊपर पैर रखकर नही जाएगा । 
सम्मान करना सीखें 
जो प्रकृति के हर पदार्थ को सम्मान देना जानता है, बह व्यक्ति 
अनुशासन को पाल सकता है। जिसके लिए अपने से छोटे कुछ भी नहीं हैं, हम 
उनसे क्‍या आशा करे ? क्‍या वे समाज में अनुशासन लाएगे ? कैसे सम्भव है ? 
यदि समाज में अनुशासन लाना है, सामाजिक चेतना को जगाना है तो उससे 

पहले वह चेतना जगानी होगी, जिससे व्यक्ति प्रकृति के नियमों का सबसे पहले 
पालन करे। छोटे से छोटे प्राणी का अनुशासन माने, उनका सम्मान करे | 
व्यक्ति प्रत्येक प्राणी का सम्मान करना सीखे तो भीतर से अनुशासन जागेगा। 
अन्यथा यह अनुशासन जगाने की बात हमारी कल्पना ही रहेगी। यथार्थ के 
स्तर पर घटित नही होगी। हम प्राणी का सम्मान करना सीखें, अनुशासन 
हमारे जीवन मे अवतरित हो जाएगा। 


अनुशासन 


अनुशासन का नया रूप 

वर्तमान युग मे अनुशासन का नया रूप है सामूहिक मनोबल | एक 
होता है व्यक्तिगत मनोबल और एक होता है सामूहिक मनोबल ॥ आज के 
चिन्तको ने सामूहिक मनोबल पर काफी विचार किया है । एक समठन के लिए 
सामूहिक मनोबल बहुत आवश्यक होता है । 

सामूहिक मनोवल का पहला लक्षण है आत्म-नियन्त्रण | संघ और 
सग्रठन के सभी सदस्यो मे आत्म-नियन्त्रण होता है तो समभता चाहिए-- 
सामूहिक मनोबल ठीक बढ रहा है । 

दूसरा लक्षण है--आत्म-विश्वास । प्रत्येक व्यक्ति को आत्म-विश्वास 
होना चाहिए, भरोसा होना चाहिए । ऐसा होता है तो कहा जा सकता है-- 
सामूहिक मनोबल ठीक चल रहा है । 

तीस्तरा लक्षण है---अनुशासन मानने की क्षमता । केवल गुरु बनने की 
नही, शिष्य बनने की क्षमता । 
अच्छे गुरु की कसोटी 

जो शिष्य नही बनता, वह कभी गुरु बन ही नहीं सकता प्राकृत 
साहित्य मे इस पर काफी लिखा गया है | एक सूत्र बन गया-- 

सीसस्स हुति सोसा, न हुति सोसा असीसस्स--शिष्य उसी के होते 
हैं, जो शिष्य होता है । अशिष्य के शिष्य नही होते । 

अच्छे गुरुकी कसौटी है कि वह कभी अच्छा शिष्य रहा है। एक 
व्यक्ति अपने पर अनुशासन करता है | एक व्यक्ति दूसरे पर अनुशासन करता 
है और एक व्यक्ति अपने पर भी अनुशासन करता है, दूसरे पर भी अनुशासन 
करता है । जो अपने और पराए--दोनों पर अनुशासन कर सकता है, वह 
गण परपरा की वृद्धि के लिए उपयुक्त माना जाता है । 

आत्सानुशासक, कश्चित्‌ू, कश्चित्‌ परानुशासकः । 
दृयानुशासको युक्त', गणसन्ततिवुद्धये ॥ 

जो दूसरों पर अनुशासन करता है, किन्तु अपने पर अनुशासन 
करना नही जानता, वह न अच्छा शिष्य हो सकता है और न अच्छा गुरु बन 
सकता है । 

चौथा लक्षण है--अपने प्रति विश्वास, अपने लक्ष्य के प्रति विश्वास, 


अनुशासन ७९ 


अपने साधमिको के प्रति विश्यास, अपने नेता के प्रति विश्वास ॥ यह विश्वास 
की चतुष्टयी होती है तो सामूहिक अनुशासन ठीक चलता है। 
सामूहिक मनोबल : कसोटी 

सामूहिक मनोबल को मापने के लिए कुछ कंसोटिया हैं। पहली 
कसौटी है---संगठन के सदस्य कितने स्वस्थ और प्रसन्न रहते हैं। क्या 
प्रसन्‍्नता बनी रहती है ? क्या मानसिक स्वस्थता रहती है ? साधु एक-दूसरे 
को कितना चाहते हैं ? हमारे धर्मंसघ मे बाहर से जब एक ग्रुप आता है तो 
पहले मिलन होता है फिर उसकी भक्ति होती है। लोगो पर यह प्रभाव पडता 
है कि कितना सौहार्द है, कितना प्रेम है । एक-दूसरे को चाहना, एक-दूसरे का 
सम्मान करना, यह सामूहिक मनोबल की बहुत बडी कसौटी है। साघु- 
साध्विया कितने स्वस्थ है ? चिन्तन का स्वास्थ्य, व्यवहार का स्वास्थ्य और 
विचार का स्वास्थ्य ; जहा इनकी स्वस्थता नही होती वहा अच्छे समठन की 
कल्पना नहीं की जा सकती । 
आचार्य भिक्षु की सीख 

तेरापंथ धर्मसघ की मर्यादाओं के सन्दर्भ मे आचाये भिक्षु ने एक सीख 
दी--- 

'सगला रे सगला साध ने साधवी राखज्यो हेत विशेख ।/ 

यह बात सगठन के लिए प्राणशक्ति है | परस्पर में प्यार-सौहाद होता 
है तो संगठन ठीक चलता है। एक-दूसरे को काटने लग जाते है तो स्थिति 
उलट जाती है। एक-दूसरे के प्रति सौहाई होना सगठन के स्थायित्व का मूल 
मत्र है। सगठन को सबसे बडी प्राणशक्ति है--संदस्यो में परस्पर विश्वास 
होना, एक-दूसरे को चाहना । यदि विश्वास प्रबल होता है तो अनेक समस्याएं 
अपने आप सुलम जाती है! 
संगठन का सनोविशान 

आचाये भिक्षु सगठन के मामले में बहुत दूरदर्शी थे। उनके तत्त्वज्ञान 
के विषय में लिखा गया, दार्शनिक पक्ष और आचार के पक्ष पर भी काफी 
लिखा गया । आज जो नई धाराए विकसित हुई हैं--समाज मनोविज्ञान, 
सगठन का मनोविज्ञान, इन विषयों के सन्दर्भ मे आचार्य भिक्षु कों नही समभा 
गया । अगर इन सदर्भों मे आचाये भिक्षु को पढा जाए, उन्हे आधुनिक समाज 
मनोविज्ञान के सन्दर्भ मे प्रस्तुत किया जाए तो कुछ नये सूत्र उद्घाटित हो 
सकते है । 
पारस्परिक सौहार्द 

प्रस्पर सौहाद का भाव सामूहिक मनोबल के लिए प्राणशक्ति है। 
हमने देखा है--यदि साधु-साध्वियो मे परस्पर थोडी-सी भी कोई बात होती है 

और जाचाये को यह पता लग जाता है कि आपसी सौहार्द मे कही कमी है तो 
उसी समय सौहादें के विकास का प्रयत्न शुरू हो जाता है । 

आचार्य की अनेक विशेषताएं बतलाई गई हैं। उनकी एक विशेषता 
है--अधिकरण (कलह) उत्पन्न न होने दे । अगर अधिकरण हो जाए तो उसे 
उपशात्त करे । आचार्य की कसौटी भी यही मानी गई--स्व्य अधिकरण से 
जाता नहीं है और अधिकरण उत्पन्न होता है त्तो उपशात करता है | वह 
अधिकरण पुन न उभरे, ऐसा प्रयत्न करता है। सामूहिक मनोबल के लिए 
इसका विकास आवश्यक होता है । 


विश्वास 

दूसरे विश्व युद्ध मे जिन लोगो ने बड़े-बड़े युद्धपोतो को त्तोडा, जिन 
सेनिको ने खुद का आत्म बलिदान करके बम गिराए, अनेक युद्धछऊ विमानों 
को धराशायी किय।, उसका कारण क्‍या था ? उनमे अनुशासन था । वे अपने 
अधिनायक का आदेश पाते ही जान देने को तत्पर रहते । यह चेतना आज 
नही है, ऐसी बात नही है । अपने राष्ट्र के लिए, अपने समाज के लिए उत्सगे 
करने वालो की, बलि देने वालो की क्राज भी कमी नही है बशरतें कि वैसी 
चेतना जाग जाए। आचार्य के प्रति भी इतना विश्वास जाग जाए--वे जो 
करेंगे, मेरे हित के लिए करेगे । विश्वास इस स्थिति तक पहुच जाए--आचार्य 
कहे - -यह तालपुट जहर है ओर इसे तुम्हे खाना है। शिष्य उसे खा ले और 
यह भी न पूछे क्‍यों खाना है मुझे । 
जापान * प्रगति का रहस्य 

जहा इतना विश्वास होता है, वहा समाज सामूहिक मनोबल वाला 
होता है। सामूहिक मनोबल में कुछ नए अभिक्रम सामने आते हैं । जापान का 
उदाहरण सबके सामते है। तमिलनाडु मे भी इसका कुछ विकास मिलता है 
किन्तु जापान में सामूहिक मनोबल का बहुत विकास मिलता है इसीलिए एक 
छोटा-सा राष्ट्र पूरी दुनिया मे सबसे आगे बना हुआ है। आज इस टेक्नॉलोजी 
के थुग में पूरी दुनिया उससे पीछे है। जापानी लोगो में इतनी श्रमनिष्ठा है, 
तन्‍्मयता, एकाग्रता और लगन है, देश के प्रति अटूट प्रेम है। ये सारी बातें 
सामूहिक मनोबल की परिचायक है । तेरापथ धर्मंसघ ने धर्मशासन के क्षेत्र मे 
इस दिशा मे बहुत विकास किया है। उसमे हमारे पूर्वांचार्यों, साधु-साध्वियो, 
अआवक-श्राविकाओ-- सबका बडा योग रहा । यह उनका प्रमुख कत्तंव्य रहा 
है--कैसे सामूहिक मनोबल बना रहे । 
सामूहिक मनोबल . सफलता का सूृत्र 


व्यक्तिगत मनोबल होना एक बात है, सामूहिक सनोबल होना बिलकुल 
इूसरी बात है। जहा सामूहिक मनोबल होता है वहा सफलता की कामता की 

जा सकती है। सफलता हर किसी को नही मिलती । सब सफलता चाहते हैं । 
अनेक धर्मंसघ भी यह चाहते हैं- हम इस दिशा मे सफल बनें पर वे सफल 
नहीं होते । इसका कारण यह है--सामूहिक मनोबल नहीं है । 

तेरापथ मे आगम-सपादन का कार्य शुरू हुआ, अन्यत्र भी यह कार्य 
शुरू हुआ पर आगे नही बढा । हमारा कार्य आगे बढा, सफलता भी मिली । 
प्रश्न हो सकता है--हमे सफलता क्यो मिली ? इसका कारण स्पष्ट है--जहां 
सामूहिक मनोबल होता है वहा काम बहुत आगे बढ जाता है। पहले वर्ष में 
बत्तीस आगमो की शब्दसूचिया बनी । यह सामूहिक मनोबल से ही सभव हो 
सका । 
आचार्य फी कसोटी 

सामूहिक मनोबल ही दिव्य चेतना है। इस सामूहिक मनोबल को 
बनाए रखने के लिए आचार को सहिष्णु होना होता है। आज के सदर्भ में 
आचाये की सबसे बडी कसौटी है सहिष्णुता ) नेता जितना सहिष्णु होगा 
उतना ही वह सामूहिक मनोबल बनाए रख सकेगा। नेता अपने सघ के सदस्यों 
को प्रोत्साहन देगा, उनके कार्यों की प्रशसा करेगा, उनके ग्रुणो का सवद्धंन 
करेगा तब सामूहिक मनोबल बढ़ेगा । जब नेता स्वय अपने सदस्यों की कमिया 
ही कमिया दिखाना शुरू कर देता है, उनकी हीनता दिखाना शुरू कर देता है 
तब सामूहिक मनोबल गिर जाता है। बाचाये की यह सहिष्णुता है कि वह 
शिष्यो को प्रोत्साहन दे, उनके अच्छे कार्यों का वर्धापन करे । इससे सघ वृद्धि 
को प्राप्त होता है । 

शिष्या प्रोत्साहन नेयाः, कार्य वर्धापनं वरप््‌ । 
आचार्यस्य सहिष्णुत्वं, इद संवर्धवेदर गणम्‌ ॥। 


नेतृत्व का गुण 

हमारे सघ की यह विशेषता रही है । आचायों ने साधुओ की जितनी 
स्तवना की है उतनी शायद और कही हुई है या नही ”? यह खोज का विषय 
है । इस प्रकार की परम्परा ही शायद कही नही है | भगवान्‌ महावीर के जमाने 
को ही ले । एक श्रावक ने भी अगर कोई उत्तम कार्य किया तो उसका बडा 
सम्मान किया गया | यह सहिष्णुता नेतृत्व का गुण है। जहा इस प्रकार की 
घटनाएं होती हैं वहा होता है स!।मूहिक मनोचल का विकास । जहा सामूहिक 
मनोबल बढता है वहा सघ स्वस्थ और चिरजीवी बनता है । 


शासन कल्पतरु 


शासन और शास्त्र---इन दोनो की व्याप्ति है। दोनो मे अन्योन्य 
सबध है | जितना अधिक मूल्य होगा शास्त्र का उतना ही अधिक मूल्य होगा 
शासन का । शास्त्र का मूल्य नहीं तो शासन का मूल्य भी नहीं । शासन शब्द 
का निरुक्त है -शासनात्त्राणशक्तेश्च शास्त्रसित्यभिधीयते । 
आण : शासन 

दी अक्षर का शब्द है -शास्त्र । शास्त्र वह है, जिसमे शासन करने की 
क्षमता है तो साथ में त्राण देने की क्षमता भी है । कोरा नियशत्रण और शासन 
हो तो उसे कोई नही मानेगा | कल्पतरु का मूल्य इसीलिए है कि वह त्राण 
देता है, रक्षा करता है। शासन की शक्ति कब टिकती है ? त्राण की शक्ति 
हो तो शासन की शक्ति टिक सकती है | त्राण की शक्ति के बिना शासन की 
शक्ति का कोई अर्थ नहीं होता । 

दोनों बाते जुडी हुई हैं -शासन और त्राण । त्राण है तो शासन है 
और शासन है इसलिए त्राण है। जब दोनो मिलते है तब उसका नाभ सार्थक 
होता है-- शास्त्रम्‌' । हम शासन ओर शास्त्र को अलग नही कर सकते । 
शासन कल्पतरु इसोलिए बनता है कि उसमे शासन के साथ-साथ त्राण देने 
की क्षमता निहित है । 
संबधन 


एक सामाजिक या धामिक सगठन में कुछ अभिप्रेरणाएं होती है, 
प्रेरक होते हैं। इन अभिप्रेरको के कारण शासन कल्पतरु बनता है। शासन 
का एक अभिप्रेरक होता है - सम्बन्धन -सम्यक्‌ बधन। उत्तराध्ययन सूत्र मे 
कहा गया -सहायभिच्छे निउणत्थबाद्ध मुनि जीव और पदार्थ के प्रति 
निपुण बुद्धि वाले गीतार्थ को सहायक बनाए । ऐसे सहायको को खोजना, जो 
धर्म के विकास में सहायक बन सके, सहायता दे सके । सहायको की खोज, यह 
है पहला काम । 
शक्ति का विकास 


दूसरा अभिप्रेरक है शक्ति का विकास । प्रत्येक व्यक्ति का यह सहूज 
स्रभाव है कि वह शक्ति का अर्जन करना चाहता है । कोई भी कमजोर रहना 
नही चाहता । शक्ति कहा से मिलती है? वह मिलती है शासन से । व्यक्त 
शासन से जुड़ा है तो शक्ति का स्रोत खुला रहता है। शासन से ट्टता है तो 


शासन कल्पतद दर 


शक्ति का ल्लोत समाप्त हो जाता है। 

वृक्ष से टूटने बाला फूल और ठहनी शक्तिहीन हो जाती है। जीवट 
और जीवंतता तब तक रहती है जब तक वह वृक्ष से जुडा रहता है। शक्ति का 
स्रोत है वुत के साथ जुडे रहना | हम देखते हैं-“-दो-तीन मुनि यथा चार-पाच 
साध्विया कितनी ही दूर चली जाए, उन्हे यह महसूस नहीं होता कि हम दो 
हैं या चार है। उनके पोछे शासन की समग्र शक्ति और सघन ऊर्जा लगी 
रहती है । शासन कल्पतरु इसलिए बना कि जो इसके साथ जुड जाता है, 
उसकी शक्ति बढ जाती है। वह समुद्घात से जुडा रहता है। उसे यह अनुभव 
होता है कि मेरे साथ कोई है, मेरे पास कोई खडा है । अगर पीछे कोई शक्ति 
न हो तो अकेले इतनी दूर जाना बडा कठिन होता है। 


परहित साधना 


तीसरी बात है--शासन कल्पतरु है लेकिन वह उसके लिए है, जो 
कल्पव॒क्ष से कुछ लेना भी जाने, कल्पना करना भी जाने। कल्पवृक्ष से लाभ 
उठाने का सबसे बढिया तरीका है--परहित साधना की भावना ' दूसरों के 
लिए मैत्ते क्या किया ? इसाई परपरा मे परार्थ को बडा मूल्य दिया गया। 
यह कहा जाता है--तुम यहा क्‍या करते हो, इसका सारा लेखा-जोखा आगे 
होगा । कोई स्वर्ग में जायेगा तो पूछा जाएयगा---क्या धर्म किया ? कितना 
परोपकार किया, कसा आचरण किया ? 

इसाई साहित्य मे भी ठीक ऐसा ही वर्णन मिलता है-- तूने दूसरो के 
लिए क्‍या किया ? परहित के लिए क्या-क्या किया ? ईश्वर के दरबार मे ये 
प्रश्न पूछे जाए या न पूछे जाए कितु जहा शासत और सगठन का प्रश्न है वहा 
यह निश्चित बात है---शासन कल्पवृक्ष का वही लाभ ले सकता है, जो परहित 
के लिए कुछ करता है । जिसमे दूसरों की भलाई करने की मनोवृत्ति है, वह 
शासन कल्पवक्ष से लाभ उठा सकता है। जिसमे सिर्फ स्वार्थ भावना है, अपना 
ही स्वार्थ पूरा कर लेने की लालसा है, वह कल्पव॒क्ष को पाकर भी लाभ नही 
उठा सकता । 
अपने लिए नहीं दूसरो के लिए 

सौभाग्य से हमारे धर्मसघ मे यह सस्कार मिलता रहा है और सदा 
मिलता रहेगा--दूसरो के लिए खपना । आश्चर्य है--आज जितने भी सप्रदाय 
है, सगठन है, उनमे शिष्यो का अध्ययन दूसरो + द्व/रा चलता है। तेरापन्ध 
धर्ससघ मे अध्ययन स्वतत्र चलता है| सब कुछ गुरु परम्परा से चल रहा है। 
यह परहित साधना की बात है। हमारे सध मे एक नया बीज बोया गया-- 
अपने लिए नही, दूसरो के लिए । यही सल्कार फलता चला गया। दूसरों का 
काम करना मात्र नही, कितु दूसरों को सस्कार देना भी मुनि का दायित्व 


दे तेरापथ 


रहा है । एक साधु नया दीक्षित हुआ, उसे सस्कार देने में साधु बहुत खपते 
हैं। उसे साचे मे ढालते हैं। शुरू से ही उसके मस्तिष्कीय प्रशिक्षण की बात 
प्रारम्भ हो जाती है। ऐसे सस्कारो का निर्माण हो जाता है कि हमे शासन से 
इस प्रकार रहना और ऐसे जीना है । 

यह परहित वाली बात न हो तो क्यो कोई व्यक्ति दूसरों के लिए 
समय लगाएगा ? 
दूसरों के हित को प्राथमिकता दें 

हमारे धर्मसघ में ऐसे साधु हुए हैं, जो नव दीक्षित मुनियों को सस्का- 
रित करने मे अपना सारा जीवन लगा देते और इसलिए कल्पतरु बना है यह 
शासन । जिस सघ में परहित साधना की भावना नही होती, वह शासन कभी 
कल्पतरु बन नहीं सकता । हम स्वय देखते हैं, यदि आचार्य श्री मे अपने स्वार्थ 
की बात होती तो वे इतने महान्‌ नही बनते | प्रारम्भ से ही आचायेवर ने 
दूसरों के लिए बहुत किया । जहा ऐसी मनोवृत्ति होती है, शासन कल्पतरु 
बनता है । यह ध्यान निरन्तर बना रहे---कोरा अपना स्वार्थ न साधे, दूसरो 
को प्राथमिकता दे । जहा दूसरो को प्राथमिकता नहीं दी जाती बहा शासन 
कभी कल्पतरू नहीं बन सकता । दूसरो के हितो को प्राथमिकता देना, उन्हे 
तेयार करना, यह बात समभ में आए तो शासन कल्पतरु बन जाए । 
समाज का ऋण 

एक विचारक ने लिखा --अगर अपने बेटे को तैयार करना है तो उसे 
छह गलतियो से बचाना अपेक्षित है। जो इन गलतियो से बचाएगा, उसका 
लडका अच्छा बनेगा । उन छह तत्तवों मे एक यह है--जो माता-पिता अपने 
बच्चे को यह नही समभाते कि समाज का तुम्हारे पर कितना ऋण है, वह 
बच्चा कभी अच्छा नहीं बन सकता । समाज का ऋण प्रत्येक व्यक्ति पर होता 
है । जो समाज मे रहता है, शासन से रहता है, सगठन में रहता है, उस पर 
वह ऋण होता है। साधु-साध्वी पर भी वह ऋण होता है । उसे तभी चुकाया 
जाता है, जब दूसरो को तैयार किया जाता है। 
अपना हित : परहित 

शासन कल्पतरु तब बनता है, जब यह तीसरी अभिप्रेरणा प्रबल बने-- 
जितना अपना हित, उतनः ही मूल्य दे परहित को । वहुत बार तो परहित 
साधना भे अपना हित ज्यादा सधता है। आज हमारे साघु-साध्विया इतने 
तैयार और इतने प्रबुद्ध नही होते तो क्या आचार्य श्री का इतना महत्त्व बढ़ता ? 
कभी नहीं बढता । सुनने को यही मिलेगा-देखो! आचार्यश्री ने अपने 
शिष्यो को, अपने फ्रिवार को कितना शक्तिशाली बना दिया । यह परहित 
साधना की महिमा है। 


शासन कल्पतद दर 


अनुमोदन 

चौथी अभिप्रेरणा है--अनुमोदत । जिस शासन में अनुमोदन की 
अभिप्रेरणा नही होती, वह शासन कल्पतरु नहीं बन सकता ! प्राचीन आचार्यों 
ने प्रतिक्रमण आदि के सदर्भ मे कुछ महत्त्वपूर्ण बाते लिखी हैं, उनमे दो बाते 
भुख्य हैं -वह व्यक्ति अपना कल्याण कर सकता है, जिसमे गा और अनु- 
मोदना --ये दोनो शक्तिया विकसित हो । जो दुष्कृत की गहाँ करता है और 
सुकृत का अनुमोदन करत! है, वहू आगे बढ सकता है। 

बहुत महत्त्वपूर्ण है दूसरे के श्रेष्ठ विचार का, व्यवहार और कार्य का 
अनुमोदन करना । हमारे सध मे इसे बहुत मूल्य मिला है। प्रोत्साहन और 
अनुमोदन की परम्परा रही है। अनुमोदन बहुत बडी शक्ति है। सचमुच शासन 
कल्पतरु बन जाता है इस अनुमोदन के द्वारा । 


शस्‍सन फल्पतरु 


ये अभिप्रेरणाएं होती हैं तभी शासन कल्पतरु बनता है। कल्पवृक्ष 
वस्त्र और खान-पान दे सकता है पर वह मानसिक तुष्टि नही दे सकता | यह 
सामर्थ्य इन अभिप्रेरण'ओ मे ही है और किसी में यह सामर्थ्य नही है । शासन 
में वह सामथ्यं है, जो शारीरिक अपेक्षाओ को पूरा करता है, मानसिक एवं 
भावनात्मक सतुष्टि भी देता है। इसलिए यह कहना सगत है--शासन एक 
ऐसा कल्पवृक्ष है, जिसकी छाह मे बंठकर हर व्यक्ति अपने आपको आनदित 
अनुभव कर सकता है । 


संघबद्ध साधना के सत्र 


€च 


सघबद्धता दो तरह की होती है- एक व्यक्ति के भीतर मे सघ होता 
है और एक बाहर भी सघ होता है । जो बाहर मे सघबद्ध रह रहा है और 
सामजस्य नही कर पा रहा है तो भी साधना सभव नही है। जो भीतर मे 
सघबद्ध रह रहा है और सामजस्य नही कर पा रहा है तो भी साधना सभव 
नही है । 
अह॒कार-विलय 

साधना का पहला सूत्र है- अहकार-विलय | यह सघबद्ध साधना की 
पहली शर्त है। यदि अहकार शात नहीं है तो सघबद्ध साधना कभी सभव 
नही है। संघ का मतलब है सारे सदस्थो के अहकार का विलयन। जहा 
अहकार का विलयन नही है वहा सघ नही है। कहा गया--आणाजुत्तो सघो। 
जो आज्ञायुक्त होता है, उसका नाम है सघ । आज्ञा का मतलब है अहकार का 
विलयन । आज्ञा और अहकार-- दोनो साथ नही चल सकते । सघ के सदस्य 
में ही नही, सघ के नेता मे भी सबके अहकार का सामजस्य होता है, विलय 
होता है । आचार्यवर ने एक दिन कहा था--जिस सघ में साधु आचायय को 
कह सक॑ और जाचार्य उसे सुन सके, वह सघ अच्छा और तेजस्वी होता है। 
जिस सघ में यह नहीं होता, वह अच्छा और तेजस्वी सघ भी नहीं हो सकता। 
सध मे आचाय॑ भी ऐसे हो जो कोई बात हर किसी को कह सके | जिस सघ 
में शासित और शासक दोनो में कहने की क्षमता होती है, उस सघ में साधना 
सभव बन सकती है | 
आत्म-निरोक्षण 

सघबद्ध साधना का दूसरा सूत्र है--आत्म-निरीक्षण ! कोई कितना 
ही कहे यदि आत्म-निरीक्षण को प्रवृत्ति नही है ती सधीय जीवन में रहना 
मुश्किल बना रहेगा। यदि साधु-साध्वियो मे आत्म-निरोक्षण की प्रवृत्ति बढेगी, 
अपने आपको देखने की क्षमता जागेगी तो सघ तेजस्वी बनेगा, शक्तिशाली 
बनेगा । दूसरे व्यक्ति का काम है अगुलीनिर्देश करना । यदि आत्म-निरीक्षण 
की चेतना नहीं जागतो है तो अग्रुलीनिर्देश निरर्थंक सिद्ध होगा और उसके 
बिना सघबद्ध साधना की कल्पना साकार नहीं हो पाएगी । 
अपूर्णता का बोध 

सघबवद्ध साधना का तीसरा सूत्र है अपूर्णता का बोध । यदि प्रत्येक 

व्यक्ति को अपनी अपूर्णता की स्पष्ट अनुभूति है तो सघबद्ध साधना सभव है । 
अगर अपनी अपूर्णता की अनुभूति नही है, सब व्यक्ति अपने आप को पूर्ण मान 
लेते हैं तों महाभारत वाली स्थिति हो जाती है। महाभारत में कहा गया -- 
यथत्र सर्वेष्पि नेतारः: सर्च पण्डितमानिनः । 
सर्द महत्त्वमिच्छुन्ति, तदेशं दुःखभाग्‌ भवेत्‌ ।। 

जिस देश में सबके सब नेता बने रहते हैं, सब अपने आप को पडित 
मानते हैं, सब मे महत्त्वाकाक्षा जाग जातो है, सारे महत्त्व चाहते है, वह देश 
दुख से उबर नहीं सकता, बच नहीं सकता । 

अपनी अपूर्णता का अनुभव करना सघवद्ध साधना का मुख्य सूत्र है । 
कोई भी पूर्ण नही है। अगर व्यक्ति पूर्ण है तो साधना के लिए उसका भाना 
व्यर्थ है । वह क्यों सघ मे आए, किसलिए सघ में आए ? उसे छुट्टी ले लेनी 
चाहिए, आना ही नही चाहिए । व्यक्ति मे यह अनुभूति तीज हो - मेरे भीतर 
अपूर्णताए है, कमजोरिया है और उन्हे मिटाना है, रिक्ततामो को भरना है । 
यह अनुभूति जितनी तीम्र होती है सघबद्ध साधना सभव बनती है, अन्यथा वह 
संभव नही हो सकती । 
पारस्परिक सहयोग 

सघबद्ध साधना का चौथा सूत्र है--पारस्परिक सहयोग । प्रत्येक व्यक्ति 
को सहयोग की अपेक्षा हैं। वह सोचता है--मुर्के सहयोग देना है, सहयोग 
लेना है। मै अकेला रहने मे समर्थ नही हू । मै निरपेक्ष जीवन जीने मे समर्थ 
नही हू । यह अनुभूति प्रबल बनती है तो सघबद्ध साधना सभव होती है । 
सापेक्षता की अनुभूति सघबद्ध साधना का मूल सूत्र है । 
संविभाग 

सघबद्ध साधना का पाचवा सूत्र है--सविभाग और स्वार्थ-सीमा में 
विश्वास । जिसका सविभाग में विश्वास नहीं है, उसके लिए सघबद्ध साधना 
सभव नही है । जो सविभाग करना नहीं चाहता, अकेला ही अपने आपको 
भरना चाहता है, वह सघबद्ध साधना नही कर सकता । मुझे सारी सुविधा 
मिले, मुझे अच्छा कपडा मिले, मुझे अच्छा स्थान मिले, गर्मी की मौसम मे 
ठण्डा-ठण्डा पातो मिले, जो इस प्रकार केवल अपनी चिन्ता करता है वह 
सघबद्ध साधना का अधिकारी नहीं है। जयाचाय ने लिखा--जो स्वार्थ की 
सीमा करना जानता है, सविभाग करना जानता है, उस' मुनि को कोई पराभूत 
नही कर सकता। जो अपनी पाती में विश्वास नहीं करता, सविभाग में 
विश्वास नही करता, स्वार्थ की सीमा मे विश्वास नही करता, वह सामूहिक 
जीवन मे सफल नही हो सकता । 
जो 'रस बाटना जानता है 

एक राजा ने अपनी दो रानियो को गन्‍ने दिए और कहा--गनन्‍्ने चुसने 

के लिए नहीं है, रस पीने के लिए नही है किन्तु इन गनन्‍नो से जाज स्वय तुम्हे 
रसोई पकाना है| 

बडा कडा आदेश था राती के लिए। गर्मी का मौसम । स्वय रसोई 
बनाना है और लकडियो से नही बनाना है, गन्‍नो से बनाना है। बडी समस्या 
पैदा हो गई | आखिर क्‍या करे, राजा का आदेश मानना ही पडा। जो बडी 
रानी थी, वह कम समझ वाली थी । उसने गन्ने मगा लिए, चूल्हा जलाया, 
चूल्हे मे गन्ने डाले। भयकर धुआ ही घुआ हो गया । वह बैठ नहीं सकी । 
बहुत देर तक धुआ छाया रहा । वह रसोई नहीं बना सकी, सारी रसोई धुए 
से भर गई। छोटी रानी समझदार थी, चिन्तनशील थी, विचारशील थी । 
उसने बच्चो को बुला कर कहा >लो, ग्न्‍नो को चूसो। बालको ने गन्ने 
चूस लिए । जो छिलके बचे उनसे चूल्हा जलाकर छोटी रानी ने रसोई बना 
ली। अत्यन्त सहजता से रसोई बन गई। धुआ रसोई मे बाधक नहीं बन 
सका । 

जो दूसरो को रस बांटता जानता है उसकी रसोई पक जाती है । जो 
रस बाटना नहीं जानता उसकी रसोई घुए से भर जाती है। जो व्यक्ति 
स्वार्थी होता है, सब कुछ अपने लिए करता है। अपना हित, अपना स्वार्थ, 
अपना कल्याण, अपना बडप्पन सब कुछ अपना ही अपना देखता है, जिसे 
दूसरे से कोई मतलब नही होता, वह सघबद्ध साधना नहीं कर सकता | 

जहा स्वार्थ की भावना होती है, सापेक्षता की भावना नही होती बहा 
साधना की ही नहीं किन्तु सामाजिकता की भावना भी नहीं आती । 
सामाजिकता का साभान्य सूत्र है सापेक्षता । साधना के लिए इससे भी अधिक 
उदात्त चिन्तन चाहिए। प्रत्येक व्यक्ति सोचे, दुसरो के प्रति मैं क्या कर रहा 
हूं । जो केवल अपने लिए जीता है, सविभाग करना नहीं जानता, वह साधना 
का अधिकार नहीं पा सकता । 


व्यवहार का बोध 


सघबद्ध साधना का छठा सूत्र है--व्यवहार का बोध । जो व्यवहार में 
सामजस्य बिठाना जानता है, वह सघबद्ध साधना कर सकता है । हमारे सामने 
दो नय हैं--निश्चय नय और व्यवहार नय । साधना का सबसे बडा सूत्र है 
निश्चय नय, किन्तु सघबद्ध साधना का सूत्र है--निश्चय और व्यवहार का 
सामजस्य । जिसमे व्यवहार का बोध नहीं है, जो व्यवहार मे सामजस्य 
बिठाना नहीं जानता वह सघबद्ध साधना का जीवन नहीं जी सकता । जहा 
अनेक आदमी साथ में रहते हैं वहा व्यवहार की समस्या का आना बहुत 
स्वाभाविक है। यह सभव नही है--व्यवहार मे समस्या न आए। व्यक्ति में 
कृषाय विद्यमान है, हीनभावना विद्यमान है, अहकार को भावना विद्यमान है 

क्रोध, लोभ आदि सारे भाव विद्यमान हैं। इस स्थिति में असामजस्य न ही, 
विग्रह न हो यह कभी सभव नहीं है। इनका होना संभव है पर इनमे जो 
सामजस्य बिठाना जानता है वह सधबद्ध साधना को सफल बनाना सीख लेता 
है । जो अनुत्पन्न कलह की उदीरणा नहीं करता और उत्पन्न कलह का 
उपशमन कर देता है, जो परिस्थिति से समझौता करना सीख लेता है, वह 
सधीय जीवन में कभी असफल नहीं होता। सामजस्यथ सधवद्ध साधना का 
प्रमुख तत्त्व है । 

कथायजनित भावों का संतुलन 


सघबद्ध साधना का सातवा सूत्र है--कषायजनित भावों का सतुलन । 
जो कषायजनित भावों का, कंषायजन्य भावों का संतुलन करना जानता है, 
सहन करना जानता है, उसके लिए सघबद्ध साधना सभव है। क्रोध और क्रोध 
से होनेवाली प्रवृत्तिया, अहकार और अहकार से होने वाली प्रवृत्तिया, कपट 
और कपटपूर्ण प्रवृत्तिया, लोभ और लोभपूर्ण प्रवुत्तिया, भय और भय की 
प्रवृत्तिया मनुष्य मे विद्यमान हैं। इनका सतुलन सघबद्ध साधना का आधार 
है । यह नही कहा जा सकता, सब वीतराग बन जाए। ऐसा होना सभव भी 
नही । यद्यपि साधना वीतरागोन्मुखी है किन्तु एक ही चरण मे वीतराग बनना 
सभव नही है। जो व्यक्ति इनमे स्तुलन करना जानता है और इन भावों को 
निष्क्रिय बनाना जानता है, उसके लिए सधबद्ध साधना सभव है। 
रूपक की भाषा 

एक कन्या जा रही थी, उससे पूछा गया--तुम किसकी लडकी हो ! 
बह पहेली की भाषा में बोली-- 

बिहिता निविया: नागा, गजाः शक्तिविर्वाजता: 
बलमुक्ताः भटाः येन, तस्याहहूं कुलबालिका ३ 

मैं उस कुल की बालिका है, जिसने फुफकारते हुए सापो को निविष 
बना दिया, उनका सारा जहर समाप्त कर दिया। जिसने मदोन्‍्मत्त हाथियों 
को भी शक्तिहीन बना दिया, जिसने योद्धाबो--पराक्रमी और शूरवीर 
व्यक्तियों को भी बलहीन बना दिया। 

कुशल चित्रकार ही ऐसा कर सकता है । वह जीवन्त साथो को चित्रित 
करेगा । किन्तु उनमे कही जहर का नाम ही नहीं होगा । ऐसे बडें-बडे हाथी 
बनाएगा पर उनमे मद नहीं होगा । उद्भट योद्धाओ को चित्रित करेगा किन्तु 
वे बलहीन होगे । 

जो व्यक्ति कषाय के जहर को, कषाय के नाग को निविष कर देता है, 
जहरहीन बना देता है, जो जहकार के मद से उन्मत्त हाथी को निर्मद बना 
देता है मौर जो मूठे पराक्रम को, दूसरो को सताने वाले पराक्रम को निर्वीर्य 

बना देता है, वह भावों में सतुलन स्थापित कर लेता है। जो व्यक्ति 
भिषेधात्मक भावों को निर्वीर्य या प्रभावहीन बना देते हैं, वे सघबद्ध साधना 
का रहस्य पा लेते हैं । 
सहिष्णता 

सघबद्ध साधना का एक सूत्र है सहिष्णुता । जहा दो होते है वहा सहत 
करने की बात सबसे पहले आएगी। संघीय जीवन मे एक दूसरे को सहन 
करना आवश्यक है--छोटा बडे को सहन करे और बडा छोटे को सहन करे । 
अगर दोनों मे से एक भी सहन नहीं करेगा तो सघबद्ध साधना कभी सभव 
नहीं बन पाएगी । 

एक कुलवधू ने कहा--मै अपनी सास-ससुर, जेठ-जठाती आदि को 
सहन करती हू, जिससे मेरे कुल की मर्यादा टूटे नहीं। मैं अपने से छोटे देवर- 
देवरानी को भी सहन करती हू, जिससे कुल मे विश्रह पैदा न हो और मैं अपने 
नौकर व नौकरानी को भी सहन करती हू, जिससे कुल की व्यवस्था ठीक चले, 
कार्य में कोई बाधा न आए । नौकर काम बद कर दे तो व्यक्ति क्या करेगा ? 
आज यही हो रहा है। मालिक सहन करना नही जानता इसीलिए चलते-चलते 
मिल में हइताल हो जाती है, कार्यालय में हडताल हो जाती है, राज्य कमेचारी 
बिगड जाते है| वे एक दूसरे को सहन करना नही जानते । 
सहने की परम्परा 


सघबद्ध साधना एक दूसरे को सहन करने पर निर्भर है। सहन करने 
का यह अर्थ नही है कि व्यक्ति गलत बात को सहन करे । गलत बात का 
प्रतिकार करना बहुत जरूरी है। पर उसके अतिरिक्त भी बहुत सारी वाध्ित- 
अवाछित स्थितिया बनती हैं। सदेह भय, राग-देष आदि के कारण अनेक 
प्रकार की स्थितिया बन जाती हैं। उन सारी स्थितियों को सहन करना 
तेरापन्यथ की परम्परा रही है । 

एक बार डालगणी ने मत्री मुनि को काफी कड़ा उलाहना दिया । 
मत्री मुनि सहन करना जानते थे। उन्होने डइलगणी के उलाहने को सह 
लिया । कुछ समय बीता । सारी स्थिति साफ हुई | डालगणी ने स्वय कहा - 
मेरा चिन्तन ठीक नही रहा ।' शिष्य गुरु को सहन करता है और गुरु शिष्य 
को सहन करता है तब संघबद्ध साधना सभव बनती है । 
संघ है व्यक्ति के भीतर भो 

अहकार-विलय, आत्म-निरीक्षण, अपूर्णता का बोध, परस्परता, 
सविभाग, सामजस्यथ, सतुलत और सहिष्णुता--ये होते हैं तो सघबद्ध साधना 
सभव है। अगर ये नही हैं तो सघबद्ध साधना संभव नही है। इनके बिना 
सचघबद्ध ही नही, अकेले मे भी साधना सभव नही है। व्यक्ति के भीतर में 


सघवद्ध साधना के सूत्र ९१ 


सघ बना बैठा है। व्यक्ति मे भावों का उतार-चढाव आता है। एक बीमारी 
है--अकारण भय उतरने की बीमारी । सारी दुनिया मे यह बीमारी भयकर 
रूप से चल रही है । कोई कारण सामने नही है फिर भी व्यक्ति डरने लग 
जाता है। उसे लगता है--जैसे प्राण चले जा रहे हैं, जीवन चला जा रहा है, 
हाथ-पैर ठण्डे होते जा रहे हैं। जो सघबद्ध नही है, अकेला बैठा है, वह भी 
इन सबसे प्रभावित होता है | हजारो-हजारो भावों से घिरा हुआ आदमी अगर 
भावों को सतुलित नहीं बनाए और अकेला गुफा मे जाकर बैठ जाए तो साधना 
सभव नहीं है | 

विशिष्ट दृष्टिकोण 


साधना के बारे में जेन तीर्थंथरों का एक विशिष्ट दृष्टिकोण रहा 
है -यदि कंषायो मौर भावों का सतुलन स्थापित है तो हजारो लोगो के बीच 
में रहकर भी साधना सभव है । अगर सतुलन नही है तो अकेले मे भी साधना 
सभव नही है। न जाने कितने तूफान अकेले मे आते हैं ” कभी-कभी अकेले 
में निषेधात्मक भाव ज्यादा पनपते है। मै मानता ह--सघ एक प्रकार से 
भावों को सतुलित, अनुशासित और सीमित करने का प्रयोग है। भरकेला 
व्यक्ति चाहे जैसा भाव कर सकता है। सघ मे सबको अपनी-अपनी सीमा 
सम भनी पडती है । अकेला व्यक्ति जगल मे कही भी रह सकता है पर किसी 
को शहर मे रहना है, शहर मे बसना है तो उसे सीमा का बोध करना होगा । 
दिल्‍ली के राजपथ के बीच मे बैठकर कोई घ्यान नही कर सकता, स्वाध्याय 
नही कर सकता । प्रत्येक व्यक्ति जानता है--यह राजपथ है। यहा हजारो 
वाहन, हजारो लोग आते-जाते है। इस पर मेरे अकेले का शधिकार नही 
है । इस दुनिया पर किसी अकेले ब्यक्ति का अधिकार नही, सबकी अपनी- 
अपनी सीमाए है । यह सीमा का बोध होना, स्वार्थ का सीमाकरण होना, 
साधना का सबसे बडा सूत्र है और इसका विकास सघधबद्धता मे ही सभव 
है । 

शाश्वत : अशाश्वत 

यदि धर्म शाश्वत है,तो कुछ भी नहीं बदला जा सकता । अगर धरम 
अशाश्वत है तो फिर वह सत्य नहीं हो सकता । सत्य का एक अर्थ है--देशा- 
तीत और कालातीत होना । अशाश्वत धर्म नहीं हो सकता । देश और काल 
के अनुसार उसका स्वरूप बदलता रहता है। पर्याय को भी हम सत्य मानते 
हैं, पर वह होगा सामयिक सत्य । सत्य दो भागो में विभक्त हो जाता है-- 
एक है शाश्वत्त सत्य और दूसरा है सामयिक सत्य । धमं शाश्वत सत्य है। 
भगवान्‌ महावीर ने कहा--'सब्बे पाणा ण हतव्वा, एस धम्मे घुबे णियए 
सासए । अहिंसा शाश्वत धर्म है, भव है, नित्य है। इसका अर्थ हुआ, धर्म 
शाश्वत हैं तो वह अपरिवर्तनीय है । हम देखते है कि बहुत सारी धर्म की बाते 
बदल जाती है । एक विरोधाभास हमारे सामने आता है। इसका ध्षमन्चय हम 
कैसे करें । इसका समाधान कैसे पाए ? 
अपादान और निमित्त 

इस प्रश्न के परिष्रेध्य भे हमे धर्म की मीमासा करनी होगी । धर्म के 
दो तत्त्व हैं-उपादान और निमित्त । उपादान है--मूल तत्व और निमित्त 
है--सहायक सामग्री | क्‍या धर्म का उपादान अहिसा है ? ब्रह्मचर्य है ? 
अपरियग्रह है ? नहीं, ये सब धर्म के उपादान नही है, निमित्त साधन है। धर्म 
का उपादान है वीतरागता। जो आत्मा का मूल स्वरूप है, वही धर्म का 
उपादान है। शुद्ध चेतना धर्म का उपादात है। हिसा, असयम, परियग्रह 
आदि शुद्ध चेतना मे बाधा डालने वाले निर्मित्त है, इतलिए धर्म की कोटी में 
इनका वर्जन किया गया । यह हे बाधक हेतुओ का वर्जन । धर्म में बाधक 
हेतुओ का वर्जत किया गया और साधक हेतुओ का स्वीकरण । 
घ॒र्मे : परिवर्तनोय भो, अपरिव्तंनीय भी 

दूसरा तत्त्व है--ब्यवस्था और नियम । थर्म के आधार पर संगठन 
बना है, नियम बने हैं, व्यवस्थाए निर्मित हुई है । परिवर्तन किसमें होता है ? 
धमम के उपादान स्वरूप मे कभी भी परिवर्तेत नही हो सकता । अगर कोई 
परिवर्तन करेगा तो धर्म रहेगा ही नहीं। परिवर्तन की सभावना है धर्म के 
हेतुओ में, नियमो और व्यवस्थामों मे । इस आधार पर हम कह सकते हैं, धर्म 
शाश्वत भी है और अशाश्वत भी है । धर्म अपरिवर्तेनीय भी है और परिवर्तनीय 

भी है। यदि हम विभज्यवांदी शैली का प्रयोग न करे तो यह प्रश्न उलफा हुआ 
रहेगा । उपादान की दृष्टि से, मौस्लिकता की दृष्टि से धर्म अपरिवर्तेनीय है 
और व्यचस्था, नियम तथा सघीयदृष्टि से धर्म परिवर्तंनीय है । 


उपादान है शुद्ध चेतना 

घ॒र्मं का उपादान क्या है ? दुनिया के जितने धर्म हैं, उन सबमे शुद्ध 
चेतना को स्वीकारा गया है। चाहे आत्मा के रूप मे, चाहें ईश्वर के रूप में । 
अशुद्ध चेतना को किसी ने घर्मं का मूल आधार नहीं माना। जैन दर्शेन 
परमात्मा को धर्म का मूल आधार मानता है । परमात्मा का मतलब है शुद्ध 
चेतना, शुद्ध आत्मा । जो ईश्वर करत त्ववादी दर्शन हैं, वे भी ईश्वर को शुद्ध 
आत्मा मानते हैं। दोनो का फलित यही है कि धर्म का मूल आधार है शुद्ध 
मात्मा । जिस शुद्ध आत्मा तक पहुचने के लिए या बनने के लिए जिन साधनों 
का, हेतुओ का हम उपयोग करते है, वे कभी शाश्वत नहीं होते । उनमे देश- 
काल के अनुसार परिवर्तन होता रहता है। 
परिवतंनीय हैं नियम 

नियम बना दिया गया--एक मुनि तीन चहर से ज्यादा न रखे । यह 
एक व्यवस्था है, नियम है । हो सकता है, कभी ऐसा अवसर आ जाए कि तीन 
चहर पर्याप्त न हो । कल्पना करे, हिमालय के पहाडो मे रहना पडे तो क्या 
इस तीन चहूर के नियम को नही बदला जा सकता ? 

भगवान्‌ महावीर ने अधिकतर बिहार-बगाल' मे विहार किया। उस 
क्षेत्र मे बार-बार नदी उतरने का प्रसग आया। नियम बन गया--साधु 
नदी को पार कर सकता है। अगर महावीर राजस्थान में रहते तं। सभवत 
कभी यह नियम नहीं बनता | क्‍या हम यह मान ले, नदी को पार करने का 
नियम शाश्वत है। ऐसा नही है| दक्षिण के किसी मदिर के पुजारी से 'पूछा 
गया-- आपके यहा सदिर में खुले बदन जाने की परम्परा क्यो है ? उत्तर 
मिला---यहा गर्मी बहुत है इसलिए ऐसा विधान किया गया है। यदि हम 
लोग हिमालय में होते तो सभवत मदिर में कपडे-जूते पहनकर जाने का 
विधान कर दिया जाता । 
सहज नियम . कृत नियम 

धर्म के जो कृत नियम है, वे परम्परागत है, आगे से आगे चलते चले 
जाते है । हम दो शब्दों पर ध्यान दे - सहज और कृत । जो सहज होता है, 
वह कभी नहीं बदक्षा जा सकता । वह त्रैकालिक होता है। जो मनुष्य-कृत 
होता है, उसमे परिवर्तन की सदा सभावना बनी रहती है | इस आधार पर 
धर्म के नानात्व का प्रश्न भी सुलभता है | 

धर्म कभी अलग नही हो सकता । जेन का अलग धर्म है, वेष्णत का 

धर्म मलग है, मुसलमान का धर्म जलग है | यह कभी हो नहीं सकता। धर्में 
अगर सत्य होगा तो एक होगा। अगर घ॒र्म सत्य नहीं होगा तो वह अनेक हो 
सकता है । 

हमे मानना चाहिए---जो सहज धर्म है, वह सबके लिए बीतरागता 
है, आत्मा की शुद्ध चेतना है। शेष सब धर्म की परम्पराए हैं ' अपनी-अपनी 
उपासना और पूजापाठ या कमंकाण्ड की पद्धतिया हैं । 
वर्जन : संभावनाओं को 

जिस परम्परा को लगा कि सभावता का वर्जन करना चाहिए, उसमे 
यह विधास कर दिया गया--स्त्री और पुरुष, साधु और साध्वी रात को एक 
मकान मे न रहें | क्या एक मकान में रहना कोई दोष है ” कितु एक सभावना 
के आधार पर यह नियम बना दिया गया | जिसने जिस सभावना का वर्जन 
किया, उसका दृष्टिकोण रहा-घधर्म के मार्ग मे यह बाधा जा सकती है और 
उसे प्रतिबंधित करने वाला नियम बना दिया गया । जिन्हे ऐसी सभावना 
नही लगी, उन्होंने नियम नहीं बनाया । अपनी-अपनी परम्पराए सभावनाओरे 
के आधार पर बनाई गई हैं । 
परम्परा से जुड़ा साधुत्व 

जेनो मे एक परम्परा है। इस परम्परा मे चलने वाले मानते हैं-- 
कच्छ में रहने से साधुपन पलता है, कच्छ से बाहर जाने पर साधुपन नहीं 
पलता | यह उनकी अपनी सभावना है, परम्परा है। प्राचीनकाल मे विधान 
किया गया--भारत के पच्चीस देश आयंदेश है । इनमे विहार करना ठीक 
है । इनसे बाहर विहार करन। वर्जित कर दिया गया । इसे क्या हम शाश्वत 
भानें ? 

कई लोग भगवान की मूर्ति बनाते हैं, दीपक जलाते हैं, आरतो करते 
है और भगवान को गहने भी पहनाते है | कुछ लोगो ने यह मान लिया 
ऐसा करने से हमारी भावना शुद्ध होती है। यह सभावना की ही बात है। 
विभिन्‍न सभावनाओ के आधार पर अपने-अपने नियम और परम्पराए 
बनी । 
धर्म एक * परम्परा अनेक 

निष्कर्ष यह है--धर्मं सबका एक है और परम्पराएं अनेक | उपादान 
एक है पर हेतु और निमित्त अनेक हैं, अपने अपने है । जिसकी जैसा लगा, 
उसने वेसे नियम बना लिए । भगवान पाश्व॑नाथ ते अपने ढग से व्यवस्था और 
नियम बनाएं। महावीर को लगा--ये नियम वर्तमान पीढी के लिए उपयुक्त 
नही है, उन्होंने वे नियम बदल दिए । लेकिन हम इस सचाई को याद रखें-- 
पाएवंनाथ और महावीर का लक्ष्य नही बदला । चही परमात्मा और शुद्ध 


संघीय परम्परा और परिवतंन है 


चैतना की प्राप्ति का लक्ष्य बना रहा। उपादान में कोई अन्तर नहीं आया । 
अन्तर आया हेतुओ में, बाहरी साधनों में । 
परम्परा भेद : निरदर्शन 

एक उदाहरण ले। यदि कोई जैन मुनि पर्यूषण नहीं मानता है, 
सबत्सरी का उपवास नही करता है तो वह प्रायश्चित्त का भागी होता है । 
उसे प्रायश्चित्त करना ही पडता है। पाश्व॑नाथ के शिष्यों में यह अनिवाय 
नहीं था | ऐच्छिक था --करना हो तो करो, न करना हो तो मत करो। 
आज दोनों समय प्रतिक्रण करना अलिवायं है। पाश्वंनाथ के समय मे यह 
अनिवारय नही था । आज जिन बातो को मूल आचार या मूल ग्रुण माना जा 
रहा है, उस समय उनकी अनिवायेता नहीं थी। 
धर्म : केन्द्र और परिधि 

हम इस भाषा में सोचे, राग हष को, कषाय या मोह को कम 
करना, यह धर्म का केन्द्रीय तत्त्व है और शेष सारी बाते परिधिगत तत्त्व हैं। 
परिधिगत तत्त्व भी आवश्यक होते हैं । उनके बिना केन्द्रीय तत्त्वो की सुरक्षा 
नही होती । परिधिगत तत्त्व परिवर्तेनशील होते हैं। उन्हे बदला भी जा 
सकता है कितु हमे बदलने की प्रक्रिया पर विचार करना होगा। उन्हे कब 
और कौन बदल सकता है ? धर्म का कोई भी नियम और सामाचारी है, उसे 
हर कोई नहीं बदल सकता । उसकी एक पूरी प्रक्रिया है। उसे समभना बहुत 
आवश्यक है। आचार्य भिक्षु ने इस प्रक्रिया के विषय को बहुत स्पष्ट किया 
है। 
परिवततेन की प्रक्रिया : आधार 

परिवर्तेन की प्रक्रिया का मूल आधार होता है आचाये | केन्द्र में 
आचार्य है, जिसे परिवर्तन का अधिकार दिया गया है। इसका कारण रहा-- 
जिस व्यक्ति मे अपनी परम्परा के प्रति श्रद्धा का भाव नहीं होता, वह 
परिवतंन का अधिकारी नही हो सकता । आचार्य का पहला लक्षण है-- 
श्रद्धाशील होना । श्रद्धाशील' को ही अपनी परम्परा को बदलने का अधिकार 
है, अश्रद्धाशील को नहीं ' दूसरा कारण है--आचार्य सत्यनिष्ठ होता है इसलिए 
वह परिवर्तन कर सकता है । उसकी सत्य मे निष्ठा और विश्वास होता है। 
आचाये बहुश्नुत होता है। परिवर्तेन का अधिकार उसे है, जो बहुश्रुत है, 
जिसका श्वत॒ अल्प है, उसे परिवर्तन का अधिकार नही है । 
सहसत्वपूर्ण विषय 

यह बहुत महत्त्वपुर्णं विषय है--आचार्य भिक्षु ने परिवर्तेन के क्या- 
क्या सूच दिए ? आचार्य भिक्षु ने बदलने के जो-जो सूत्र दिए, उन जानना 
बहुत आवश्यक हू । तेरापथ धर्म सघ मे समय-समय पर अनेक नए परिवर्तन 


९९ तेरापथ 


आए हैं । अनेक पुराने मे बदलाव आया है। जो नियम आचाये भिक्षु के 
समय में थे, उनमे से अनेक नियम आज कृतार्थ हो चुके हैं। जो नियम आज 
हैं, आचार्य भिक्षु के समय मे उनका अस्तित्व ही नहीं था । तेरापथ धमें- 
सघ का दो सौ वर्षों का इतिहास परिवर्तत की परम्परा का जीवन्त साक्ष्य 
है । लेकिन उस परिवतंन की परम्परा मे एक लक्ष्य स्पष्ट बना रहा और वह 
है वोतरागता की साधना । चर्यायत्त परिवंन भी हुए हैं और व्यवस्थायत 
परिवतेन भी हुए हैं लेकिन साधना का लक्ष्य और मोलिक मर्यादाएं अपरिवर्त- 
नीय बनी रही | तेरापथ धर्म सघ की तेजस्विता और पवित्रता का रहस्यसूत्र 
यही है(। 


सूल्य किसका ? 


आचार्य भिक्षु ने बहुत सारी बातें कही । इतनी बातें कहीं कि बेचारे 
शब्द खो गए और आचार्य भिक्षु हमारे लिए अगम्य बन गए । 

तुमने जो भी कहना चाहा 

कहा, किंतु वे शब्द खो गए । 

मेल सके ना अर्थ भार को । 

इसीलिए वे अगम हो गए । 

आचाय॑ भिक्षु के शब्द तो हमारे लिए आज भी अगम्य बने हुए हैं । 
उन्हे गम्य करना बहुत मुश्किल है । 


मुल्य : गुरु का या शिष्य का 


मेरे मन में एक प्रश्न पैदा हुआ कि आचार्य भिक्षु ने जो सघ की 
व्यवस्था दी, उसमे गुरु का मूल्य ज्यादा है या चेलो--शिष्य का मूल्य ज्यादा ? 
हम सब यही कहते हैं कि मूल्य गुरु का ज्यादा होता है। कलकत्ता में चतुर्मास 
था । साहू शातिप्रसाद जैन ने किसी प्रसग मे कहा-- आचार्येश्री | आप जैन 
संघ को मिले है, यह हमारा सौभाग्य है और आपको मुनि नथमलजी जैसे 
शिष्य मिले हैं, यह आपका सौभाग्य है। यह सुनकर मुझे अटपट। लगा । किंतु 
जब मेरे सामने यह प्रश्न आया--मूल्य किसका ज्यादा ? तब मैंने इस प्रशन की 
गहराई मे पहुचने का प्रयत्न किया । इस सदर्भ मे जयाचायं की दो पक्तिया 
मिल गईं | मुझे लगा--केवल गुरु का ही मूल्य नही होता । गुरु और शिष्य--- 
दोनो का समान मूल्य है। 


मुल्य है दोनों का 


जयाचार्ये ने आचार्य भिक्षु की स्मृति मे लिखा--आचाय॑ भिक्षु बड़े 
सौभाग्यशाली थे, जिन्हे खेतसीजी जैसे शिष्य मिले । दूसरी ओर उन्होने 
खेतसीजी के सदर्भ मे लिखा--खेतसी स्वामी बडे पुण्यवान्‌ हैं, जिन्हे भिक्षु 
स्वामी जैसे गुरु मिले | इन दोनो पक्तियो ने मेरे प्रश्न का उत्तर दे दिया-- 


जशकीरत जग में घणी लोक करे गुणप्राम । 
शिष्य मिलया सतझुगी सारिसा भाग बलि भिक्‍्खु स्वास ।॥। 
प्रथल पृष्य गुण पोरसा खेतसोजी बड़भाग। 
गुर सिल्या भिक्‍खु सारिसा, फैलयो जस सोआग ॥ 


है ह् तेरापंथ 


जोड़ी तो जुगती मिली गुरु चेलां सहिमंड। 
जग भाहे पिण इस कहे, खोर मांहे जिम खंड ॥ 

नया आयाम 

भिक्षु स्वामी ने गुरु शिष्य की परम्परा को एक नया आयाम दिया । 
जमाचार्य ने लिखा है--जब खेतसीजी स्वामी दोक्षित हो गए तब आचार्य 
भिक्षु चित्त-समाधि को उपलब्ध हुए । चित्त-समाधि किससे मिली ? शिष्य से 
मिली । आचार्य भिक्षु ने कहा--मैने इन तीन साधुओ के सहयोग से साधुपन 
को सुखे-सुखे पाला । आचार्य भिक्षु इतने संवेदनशील, इतने जागरूक और 
बिनम्र थे। आचार्य भिक्षु की तुलना महात्मा भाधी के साथ की जाती है। 
यदि आचार्य शिक्षु का जीवन पढे तो ऐसा लगेगा कि कुछ सदर्भों मे आचार्य 
भिक्षु महात्मा गाधी से भी बहुत विशिष्ट थे । 
योग्य व्यक्तियों का चयन 

खेतसीजी स्वामी अचानक पाली मे बीमार हो गए, मार्ग मे ही अचेत 
हो गए । तत्काल आचार्य भिक्षु पधारे और उन्हे वहा से उठाकर लाए । योग्य 
शिष्य आचार्य भिक्षु के लिए कितने महत्त्वपूर्ण थे । यह इस घटना से समभा 
जा सकता है | योग्य शिष्यो को दोक्षा देने के लिए, उन्हे पाने के लिए 
आचार्य भिक्ष ने पूरी शक्ति भी लगाई। जैन परम्परा मे आचाये इस विषय 
में सदा जागरूक रहते है। सघ तभी अच्छा चलता है जब योग्य व्यक्ति मिलते 
हैं। इसीलिए आचार्य भिक्षु ने कहा-- जिण तिण ने मत मूडज्यों, दीक्षा दीज्यों 
देख देख । मुनि हेमराजजी की दीक्षा के लिए आचार्य भिक्षु ने पूरी शक्ति 
लगा दी । जैन परम्परा को सुरक्षित रखना है, जैन विद्या--तत्त्वज्ञान को 
अक्षुण्ण रखना है तो योग्य व्यक्तियों का चयन करना जरूरी है, उन्हे सरक्षण 
और विकास का अवसर देना जरूरी है । 
योग्यता का वातावरण 


मैने एक बार आचार्यबर से आमेट मे प्रार्थना की थी--कुछ बालक 
ऐसे लगे, जो बहुत योग्य हैं, वैराग्यवान्‌, बुद्धिमान और होनहार है, तो उन्हे 
मागकर भी ले लेना चाहिए | हमे यह कहना चाहिए - सेठजी ! तुम्हारे 
चार लडके है। एक हमे दे दो। प्राचीन काल मे ऐसी परम्परा रही है। 
शिष्य मागकर भी लिए गए है। आज हमारे श्रावक-श्राविकाए बडे समझदार 
है और दान देने मे बडे उदार हैं पर ऐसा दान देने में शिष्यों का दान देने मे 
उदारता बढे, यह अपेक्षित है ' उन्हे यह जानता चाहिए कि इतना बडा घर है 
कि उसमे योग्य व्यक्ति आए तो उसका रूप कैसा हो जाए। आचाये भिक्षु ते 
योग्य व्यक्तियो के चयन के लिए तीक् प्रयत्न किए और अपने आस-पास थोग्य 
व्यक्तियों का सशक्त मण्डल बना लिया। सुनिश्वी भारमलजी, मुनिश्री 


मूल्य किसका ? ९९ 


हेमराजजी, वेणीरामजी आदि-आदि मेघावी, विनीत और समपित शिष्य 
आचार्य भिक्षु को मिले और उनके भरोसे आचार्य भिक्षु निश्चित हो गए। 
परम्परा की चिता 
जयाचार्थ ने लिखा है-- 
भारोमाल सूं भिक्‍खू कहे, हिबे ये हुवा नचींत । 
आगे थार सहें हुंता, अबे हेम अग जीत ॥ 
जे कोई पाखण्डी थकी, पड़े चरचा रो काम । 
तो छे थांरे हेमजी, इस कहे भिक्‍खू साम ॥। 
भारीमाल ! तू बडा भाग्यवान है। इतने दिन तो हम तुम्हारे साथ में 
काम करने वाले थे और अब मुनि हेमराज हो गया । परम्परा को निश्चित 
बनाना और परम्परा की चिन्ता करना आचार्य का एक प्रमुख काम होता 
है। उनका दायित्व होता है--योग्य शिष्यों को जुठाना, उनका सग्रह 
करना । 
परम्परा का प्राणतत्त्व 
आज आचार्य तुलसी जेसे महान्‌ आचार्य का नेतृत्व मिला, इस 
अर्थ मे तेरापथ धर्मसघ महान्‌ सौभाग्यशाली है। साथ-साथ यह भी उतना 
ही सत्य है कि आचायेश्री बहुत सोभाग्यशाली हैं, जिन्हे इतने समर्थ 
शिष्यो का सघ मिला । यह सारी देन आचार्य भिक्षु की है, जिन्होने 
ऐसी परम्पराए डाल दी, जिसका प्राणतत्व रहा-योग्य शिष्यो का चयन 
करना और उन्हे अधिक योग्य बनाना । 
हमारी परम्परा मे शिष्यो को गुरु ने बहुत मूल्य दिया है, बहुत आगे 
बढ़ाया है और एक प्रकार से अपने समान ही बना दिया। दूसरी मोर 
हमारे आचार्यों ने अयोग्य शिष्यों की अवहेलनता भी काफी की है। हम 
विनीत-अविनीत की चौपई पढे । आचार्य भिक्षु ने अथोग्य शिष्यो को जितना 
कोस! है, उतना कोसने वाला दूसरा शायद नहीं मिलेगा | योग्यता की जो 
कसौटी है, उसके आधार पर कहा जा सकता है--तेरापथ धर्मसघ आज 
योग्यताओ से युक्त व्यक्तियो का सघ है । 
पर्यावरण योग्यता का 
आचाय॑ भिक्षु का सारा जीवन योग्यताओ की कसौटियों का 
जीवन है। उन्होने स्वय योग्यताओ का जीवन जीया और अपने आसपास 
योग्यताओ का ऐसा पर्यावरण पैदा कर दिया, जिसमे सिर्फ योग्य ही ठहर 
सकता था, अयोग्य कोई बचता ही नहीं । आज आवचायंबर उसी परम्परा को 
मूल्य दे रहे हैं। सघ मे जितनी-जितनी योग्यता और क्षमता बढ़ेगी उतना ही 
हमारा सघ म्रशस्वी और तेजस्वी बनेगा । इस य्रुग ने जो अपेक्षाए पैदा की हैं, 

उन्हें देखते हुए योग्य व्यक्तियों की अपेक्षा ज्यादा बढ गई है। 
कारीगरों को जरुरत है 

आचार्य भिक्षु से मुनियो ने कहा--महा'राज / क्षेत्र बहुत हैं, आप उन 
स्थानों से भी काम करें। आचार्य ने दृष्टात की भाषा मे कहा--बन तो बहुत 
हैं, कारीगरो की जरूरत है । मकराने का पत्थर तो बहुत भच्छा है, भूर्तिया 
बनायी जा सकती हैं पर कागीगर कम है। वर्तमान में भी यही स्थिति है । 
भाज आवचार्यश्री ने काम इतना बढ़ा दिया कि कारीगर कमर पड रहे हैं। 
आचार्यश्री को आज हजारो-हजारो कारीगरो की जरूरत है। अनेक व्यक्ति 
क्राचावर की बात मानकर साठ वर्ष की अवस्था मे काम-धधे से मुक्त होकर 
कारीगर बनकर शासन की सेवा भे लग गए। आज श्रावक समाज को 
कारीगर बनने का सकल्प लेना है, कारीगर बनना है। साठ वर्ष घर के लिए 
दें तो शेष बचा समय सघ को दे । यह सकल्‍प तेरापथ की परम्परा को 
प्राणवात्‌ बनाने वाला और आचार्य भिक्षु के सपनो को साकार करने वालः 
बनेगा । 


मूल्य हैं बीतरागता का 


आचार्य भिक्षु वीतरागी सत थे। उन्होंने राग को समझाने के लिए 
सारा जीवन लगा दिया, सारी शक्ति लगा दी। जैन परम्परा में आचार्य 
कुन्दकुन्द ने राग पर बहुत प्रकाश डाला । कुन्दकुन्द ने कहा--भूल समस्या 
है राय । द्ेष कोई समस्या नहीं है। इसी सूत्र को आचार्य भिक्षु ने पकडा-- 
मूल समस्या है राग या प्रियता । अप्रियता और द्वेष कोई समस्या नहीं है ! वे 
राग के उपजीवी है । राग है तभी दष है। अगर राग नही है तो द्वेष आएगा 
ही कहा से ” जब आचार्य भिक्षु ने इस सिद्धान्त को समभझाना शुरू किया तो 
उनके सामने बहुत सारे प्रश्व आए । 
राग और द्वष 


आचाय॑े भिक्षु ने उदाहरण की भाषा मे कहा--एक बच्चा है, उधम 
कर रहा है । एक आदसी आया, उसने बच्चे को सममकाया पर बच्चा नही 
माना । आदमी ने हल्का सा चाटा जड दिया। वहीं खड़े एक आदमी ने 
कहा--बच्चे को क्‍यों पीटता है ? वहा सचमुच उधम हो गया । एक आदमी 
उधर से गुजरा । उसके साथ में लड्डू की थाली थी । उसने एक लड्डू बच्चे 
को थमाय!। बच्चा तत्काल राजी हो गया। दृष्टात का उपसहार करते हुए 
आचाये भिक्ष ने कहा--जिसने चाटा जडा, उसे लोग कहेगे--बडा खराब 
आदमी है | जिसते लड॒डू दिया, वह बहुत अच्छा आदमी है । 

आखिर है कया ? एक है राग और दूसरा है द्वेष । दोनो ही बधन करने 
वाले है | पर दुनिया राग को हमेशा अच्छा बतलाती है, व को बुरा बत- 
लाती है। सारा ससार राग पर चल रहा है। एक मा बच्चे को पालती है, 
लालन-पालन करती है। यदि राग न हो तो वह एक दित में ही थक जाएगी $ 
सब कुछ रागात्मकता के कारण चल' रहा है, किन्तु राग के साथ थोडा-बोडा 
अभ्यास वीतरागता का भी होना जरूरी है । वीतरागता न हो तो राग भारी 
समस्या पैदा कर देता है । 
निष्कर्ष की भाषा 


आचार्य भिक्षु ने वीतरागता का सिद्धान्त दिया और वह महावीर की 
वाणी के आधार पर दिया । वे महावीर की वाणी के भक्त थे । उनमे महावीर 
के प्रति इतनी श्रद्धा थी, जितनी मीरा की गिरघर गोपाल के प्रति थी, सूरदास 
की कृष्ण के प्रति थी, तुलसीदास की राम के प्रति थी। भिक्षु के सामने 

जिनवाणी के सिवाय दूसरा कोई प्रश्न ही नही था । और महावीर की वाणी 
को कही पर देखो, उसका एक, ही निष्कर्ष आएगा--वीतरागरता। आचार्ये 
भिक्षु ने वीतरागता के सिद्धान्त का प्रतिपादन ही नहीं किया किन्तु उसे 
जीया । ऐसे विरल व्यक्ति मिलते हैं, जो वीतरागता को जीते हैं । 


कितने उपकारो हैं 

पाली की घटना है । आधार्य भिक्षु एक दुकान में ठहरे। उसकी 
मालिक एक महिला थी । एक भाई ने उस बहिन से कह दिया--तुमने दुकान 
तो दे दी पर वे खाली नहीं करेगे। बहिन ने आचाय॑े भिक्षु से कहा--- 
महाराज ! आप दुकान खाली करें । आचाये भिक्षु बोले---तुम जब चाहोगी, 
दुकान खाली कर देंगे । बहन ने कहा--नही, आप खाली कर दे । आचार्य 
भिक्षु ते स्थान बदल दिया । चौमासा आया, वर्षा हुई और सयोग ऐसा हुआ 
कि जिस दुकान मे वे पहले ठहरे थे, वही दुकान ढह गई । बात आचार्य भिक्षु 
तक पहुची । आचाय॑ भिक्षु बोले--देखों !' कितने उपकारी हैं! हमारा 
कितना हित चाहते है । अगर हम उस दुकान मे रहते तो हमारा क्या हाल 
बनता । पर हमारा हाल ऐसा क्यो होता ? हमारे शुभचितक बैठे है। अलग 
हो गए तो क्‍या हुआ ? हमारी चिन्ता तो कर ही रहे है । 

ऐसा चितन एक बीतराग व्यक्ति ही कर सकता है । आचार्य भिक्षु ने 
सचमुच वीतरागता का जीवन जीया। जो तेरापथ में आस्था और 
विश्वास रखने वाले हैं, उन्हे इस बात की सदा स्मृति रखना है कि जैन धर्म 
और तेरापन्थ से जो सीखना है, उसका एक ही सूत्र है, वह है वीतरागता । 
यह एक सूत्र सीख लिया तो सारा दर्शन और सिद्धान्त सीख लिया, सारी 
साधना को जान लिया । 


हृदय-परिवर्तत और तेरापन्य 


आज का जमाना लोकतजत्र का जमाना है। जहा एकाधिनाथकवाद 
था, वहा भी लोकतत्र की हवा पहुच चुकी है, लोकतत्र का स्वर गुजित हो 
चुका है । लोकत त्र का पहले सबसे बडा प्रतिनिधित्व कर रहा था ब्रिटेन । 
वह लोकतन्‍्त्र का प्रवतेक और सबसे बडा साक्ष्य था। अब वह सेहरा 
अमेरिका के सिर पर बधा हुआ है। लोकतत्र की सबसे बड़ी चिन्ता 
करने वाला प्रचारक है अमेरिका । यह आज के राजनीतिक क्षेत्र की एक 
भलक है । 
हृदय परिवतंन है धर्म 

वैचारिक स्वतत्रता लोकतत्र का सबसे बडा आधारभूत तत्त्व है। 
उसका सबसे बडा प्रवर्तक कोई धर्म सघ है तो वह है तेरापथ । आचार्य 
भिक्षु ने जिन सिद्धान्तो का प्रतिपादन किया, उन सबका प्राणतत्त्व है 
वैचारिक स्वतत्रता या हृदय-परिवरतेन ) यदि हृदयपरिवर्ततन को छोड दें 
तो आचार्य भिक्षु का सारा सिद्धात विलुप्त हो जाए। सारे सिद्धातो की 
आत्मा है हृदय-परिवतंन । दान, दया, अनुकपा या महिसा का विचार करें, 
साध्य-साधन की शुद्धि का विचार करें चाहे मिथ्यात्व की करणी का विचार 
करे, सबमे जो सर्वात्मना व्याप्त विचार है, वह है हृदय-परिवर्तेन | आचाये 
भिक्षु ने कहा- -जहा हृदय-परिवतंन है, वहा धर्म है। जहा बलप्रयोग है, 
वहा धर्म नही है! 
बचाता है आपुष्य कर्म 

एक व्यक्ति ने पूछा--एक बच्चा है। वह हृदय परिवर्तन की भाषा 
को समभता नहीं है। वह चीटियो को मार रहा है । एक भादमी ने उस 
बच्चे से वह पत्थर छीन लिया, जिससे वह मार रहा है । उससे क्या हुआ ? 
धर्म हुआ या नही ? आचार्य ने कहा-उसके द्वाथ मे क्या आया ? पत्थर 
ही तो आया ? तुम ही सोच लो--इसमे क्या हुआ ? चीटिया चाहे बचे पर 
हुआ क्‍या ? 

आवचाये कुन्वकुन्द ने लिखा--तम कहते हो कि हमने जीव को बचा 
दिया पर तुम कौन होते हो जीव को हैबचाने वाले ? उसे बचाता है उसका 
आयुध्य कर्म । आयुष्य कर्म का उदय उसे बचा रहा है और तुम भूठी डीगें 
हाक रहे हो । 

इसी बात को आचार्य भिक्षु ने आगे बढाया--जीव बचा; उससे तुम्हे 
न कोई घर्म हुआ, न पाप हुआ | तुम्हारा जो मारने का परिणाम है, वह 
तुम्हारे लिए खतरनाक है और तुम्हारा जो न मारने का परिणाम है, वह 
तुम्हारे लिए अच्छा है । 
इसाई घ॒र्मं का संदेश 

आज के युग का सर्वोतम विचार माना जाता है---बैचारिक स्वतत्नता । 
मैंने इसाई धर्म का सिद्धात देखा तो मुझे बडा आश्चय हुआ | जो तेरापंथ 
का सिद्धात है, आज से दो हजार वर्ष पहले इसाई धर्म ने भी इस बात पर 
बल दिया--बल प्रयोग और हृदय परिवतंन--दों है । दोनो के द्वारा आदमी 
काम कर रहा है किन्तु हमे कौन-सा मार्ग अपनाना चहिए ”? का्डिनल गीवस 
ने एक पुस्तक लिखी--फेथ ऑफ अवर फादर | उसमे लिखा--बल-प्रयोग 
और हृदय-परिवर्तन--ये दोनो चलते है किन्तु इसाई राजकुमारों मर 
मिशनरियो को बल का प्रयोग नही करना चाहिए और कभी बलपूर्वक किसी 
को भी अपने धर्म मे नही मिलाना चाहिए । क्योकि महाप्रभु यीशु ने हृदय- 
परिवतंन को ही महत्त्व दिया है। कितना साम्य है | क्‍या यह भिन्‍न विचार 
है? 
हिसा हृवय को नहीं बदल सकती 

आक विसेट ने ब्रिटेन के राजा जेम्स को एक पत्र में लिखा--'कभी 
शक्ति के द्वारा किसी का धर्म परिवर्तन मत करना | एक धर्मगुरु के नाते 
यह मेरा निर्देश है।' क्योकि हृदय तक कोई हिंसा पहुच नही सकती । 
हिंसा किसी का हृदय बदल नहीं सकती । विचारो के सदर्भ मे ऐसा लगता 
है--आचारये भिक्षु ने जो बात कही, वह शाश्वत स्वर का ही उच्चारण था । 
यह्‌ शाश्वत सचाई है - हृदय को बदले बिना कुछ भी नहीं हो सकता । बल 
और शक्ति के आधार पर किसी आदमी को मारा जा सकता है, सताया जा 
सकता है, उसका उत्पीड़न किया जा सकता है पर किसी को आदमी नही 
बनाया जा सकता । 
न्याय आचार भिक्ष का पर्याय 

तेरापथ धर्मंसघ को महान्‌ सिद्धान्त मिले हैं। आचार्य भिक्षु ने स्वय 
ऐसे प्रयोग किये है, जिनसे हृदय-परिवर्तत और वैचारिक स्वतत्रता को नया 
आयाम मिला । उनका विवेक जागृत था, विनम्रता अद्भुत थी, सत्य के प्रति 
अटूट समर्पण था । वे कभी आग्रह मे उलभते नहीं थे। हृदय-परिवतंन के 
साथ यदि अनाग्रह न हो तो हृदय-परिवर्तत सभव नहीं हो सकता । वैचारिक 
स्वतत्रता चल ही नहीं सकती । आाचारये भिक्षु प्रत्येक बात को न्याय, विवेक 
और युक्ति के साथ प्रस्तुत करते । न्याय तो एक प्रकार से आचार्य भिक्षु का 
पर्याय ही बन गया । 


हुदय-परिवर्तत और तेरापथ्र श्ण्श 


विभज्यवादी शंलो का प्रयोग 

यह भी एक तथ्य है--जों हृदय-परिवर्तन का सिद्धांत चलाए, बह 
क्षमाशील न हो तो विरोधाभास आ आएगा। हृदय-परिवर्तन के साथ 
अनाग्रह का होता बहुत जरूरी है। जो विभज्यवादी शैली का नाश्नय नही लेता 
बह हृदय-परिवतंन की बग्त करने का अधिकारी नहीं हो सकता । हृदय 
परिवर्तन की बात वहो कर सकता है जो अनेकान्त, स्थादवाद और 
विभज्यवादी शैली का प्रयोग करता हो । आचार्य भिक्षु ने अपने जीवन के 
प्रत्येक व्यवहार मे, तत्त्वचर्चा के क्षेत्र मे विभज्यवादी शैली का प्रयोग किया । 
कोई भी बात सामने आई तो उसे विभज्यवादी शैली के प्रयोग से सुलमाने 
का ही प्रयास किया । 
ऋषियों में बीमारी फ्यो ? 

एक बार हिमालय की तलहटी में बहुत सारे ऋषि मिले। चर्चा 
उठी--हम लोग तपस्वी हैं, हिमालय मे रहते हैं, तपस्या, साधना और ब्रह्मचर्य 
का पालन करते है, बहुत स्वल्प खाते हैं फिर भी हमारे शरीर में बीमारिया 
क्यो ? इसका समाधान खोजता चाहिए। बहुत खोजा पर समाधान नहीं 
मिला । तब निर्णय लिया--समाधान पाने के लिए इन्द्र के पास जाना चाहिए। 
ऋषियों का समूह भारद्वाज ऋषि को नेता बनाकर स्वर्ग में इन्द्र के पास 
गया । वहा समाधान प्राप्त किया । रोग, रोग-हेतु, आरोग्य और आरोग्य 
हेतु--इन चारो पर पूरा प्रकाश डाला गया, आयुर्वेद बन गया । 
आचार्य भिक्षु का समाधान 

आचाय॑े भिक्षु का एक दृष्टात है--एक आदमी ने पत्थर फेंका और 
सोचा--मेरे सिर पर न गिर जाए। जिसे उछाल दिया, वह तो गिरेगा ही । 
वह व्यक्ति कहता है--मुझे पत्थर फेकने का त्याग है। जो मुनि बना, उसने 
सब सावद्य योग का त्याग कर दिया, अन्रह्मचर्य और हिंसा का त्याग कर 
दिया । पर पहले जो कम बचे हैं, उन्हे तो भोगना ही होगा । जो पत्थर फेका 
गया है, वह तो सिर पर गिरेगा ही । भविष्य मे बीमारी न होने की बात 
समझ में आ गई पर पहले जो पत्थर उछाला हुआ है, जो कम बधा हुआ है, 
उसे भोगना ही होगा । 
केन्द्र में है हृदय परिवर्तन 

ऐसी युक्तिपूर्ण बात तत्काल सोचना भी मुश्किल है । आचाय॑ भिक्षु की 
प्रज्ञा जागृत थी । उस प्रज्ञा के द्वारा ऐसा चिन्तन किया, ऐसे सिद्धात और 
भर्यादाए दी, जो तेरापथ के प्राणतत््व बन गए | हम आचार्य भिक्षु को पढ़ें, 
तेरापथ के मौलिक सिद्धान्तो को सामने रखकर पढ़े तो शब्द और अर्थ-- दोनो 
सम में आ जाएगे । पहले उनके मूल सिद्धातो को समझना होगा कि वे क्‍या 

हैं? उनकी मूल देन क्या है? आवचारये भिक्षु ने जो सिद्धान्त दिए, उनमे 
एक मूल सिद्धान्त है हृदय-परिवर्तन। उन्होंने हृदय-परिवतेन को कंसे 
समझाया ? कैसे जीवन में जीया ? केन्द्र मे एक सिद्धान्त है हृदय-परिवर्तन 
और परिधि में सेकडो बातें । हम हृदय-परिवतेन के सिद्धात को हृदयगम 
करके ही तेरापथ को समझ सकते हैं, आचार्य भिक्ष को समझ सकते हैं । 

आचार्य भिक्षु ने अनेक मौलिक स्थापनाए की । उनकी नई स्थापनाओं 
में कुछ महत्त्वपूर्ण स्थापनाए ये हैं :-- 


० दया दान का यथार्थ बोध । 

० भिश्र धर्स का अस्वीकार । 

० असंयम और संथम की भेदरेखा । 
० ब्रत और अब्नत का पृथककरण । 
० साध्य ओर साधन को शुद्धि । 


इन स्थापनाओं को लेकर जैन समाज मे काफी ऊहापोह रहा है । ऐसे 
में तेरापथ के साथ चूहा-बिल्ली, गायों का बाडा, कुआ-बावडी व भिखारी 
को भीख जैसे शब्द जुड गए । एक पहचान वन गई-- बिल्ली चूढ़े को मारे 
और उसे कोई छुडाए, उसमे पाप होता है -यह है तेरापथ का मनव्य । गायो 
का बाडा जलता हो और गायो को खोल बाहर निकाल दे, उसमे पाप कहते हैं 
तेरापथी । लगभग डेढ शताब्दी तक ऐसा चलता रहा । 


अन्तहूं नह 


आचायंवर का चूरू (सवत्‌ १९९९) मे चतुर्मास था। आचायंश्री के 
मत में एक अन्तईन्द्र था--आचार्य भिक्षु के सिद्धात तो बहुत ऊचे है पर उन्हे 
प्रस्तुत इस रूप में किया जा रहा है कि सपधारण आदमी श्रान्त हो रहा है, 
वह मूल सचाई तक पहुच नहीं पा रहा है । कारण यही लगा--युग बदल 
गया पर भगषा नही बदली । सिद्धातो का प्रस्तुतीकरण कंसे हो ” यह प्रक्रिया 
नहीं बदली गई, शायद यही एक व्यवधान बन रहा है । सिद्धात जिस स्तर 
के हो, भाषा भी उसी स्तर की होनी चाहिए । फिर यह निश्चय किया गया--- 
थोडी भाषा बदलनी चाहिए, शैली बदलनी चाहिए । यह काम शुरू किया । 
सयोग ऐस। मिला--एक ओर “जैन सिद्धान्त दीपिका' को रचना हो रही थी 
दूसरी ओर प्रवचनों मे आचार्यबर आचार्य भिक्षु के दया दान की काफी चर्चा 
कर रहे थे । चूरू, टमकोर, राजगढ़ आदि क्षेत्रो में काफी समय तक यह 
सिलसिला चलता रहा। मैं भी उन दिनो प्रवचन सुनने जाता और उसके 
नोटस लेता रहता । उसी आधार पर एक पुस्तक भी लिखी--अहिसा झौर 
उसके विचारक ।* 


हा लजनही अ्जच्मन ब हट 

सिद्धांत दार्शनिक शैलो मे 


जैन सिद्धात दीपिका' का एक पूरा अध्याय आचार्य भिक्षु के दृष्टि- 
कोण पर लिखा गया । उसमे आचार्य भिक्षु के सिद्धातो को दार्शनिक शैली में 
चौबीस सूत्रो मे प्रस्तुत किया गया है। भाषा बदलने से तेरापथी साधु-साध्वियो 
मरे यह प्रश्न उभरा--आचार्य तुलसी आचार्य भिक्षु के सिद्धातो को बदल रहे 
हैं । स्थानकवासी, मूतिपूजक आदि जैन समाज के लोगो में भी प्रतिक्रिया 
हुई---आचार्य तुलसी ने आचार्य भिक्षु के सिद्धातों को छोड दिया । पहले 
तेर'पथी परोपकार के सिद्धात का निषेध करते थे और अब उसे मानने लग 
गए हैं। लगभग १०-१२ वर्षों तक यह स्थिति चलती रही। आचार्यश्री 
बम्बई पधारे | कुछ लोगो ने इस संदर्भ मे बातचीत को | आचायंवर ने 
कहा---सिद्धात बदले नही है। सिद्धात वे ही हैं, मूल बात भी वही है । 


दान दया 


जिसमे सयम नही है, सयम का पोषण नहीं है, बल प्रयोग या 
प्रलोभनपूर्वक किसी को बचाए, वह लौकिक दया है, मोक्ष धर्म नही है। दान 
का सिद्धात भी वैसा का वैसा है-- जहा सयम नही है वहा दान निरवद्य नहीं 
है । कुछ लोग यह कहने लग गए --बदला कुछ भी नहीं, इसका तात्पय है-- 
नई बोतल मे पुरानी शराब । उसी समय बम्बई की एक पत्रिका मे एक लेख 
भी निकला अहिंसा नी अधूरी समकण'--अहिंसा की अधूरी समझ । 


बदली है भाषा 


आज भी यह स्पष्ट होना चाहिए--इन सवा दो सौ वर्षों मे क्‍या 
बदला और क्‍या नहीं बदला । हमारा सिद्धात है --ध्ुव॒ कभी बदलता नही । 
प्रत्येक वस्तु के दो पहल होते हैं, एक पर्याय का, दूसरा प्रौव्य का । पर्याय 
का पहलू बदलता रहता है। भगवती का महत्त्वपूर्ण सक्त है-जो अस्थिर है, 
बह बदलता रहता है, जो स्थिर है, वह नही बदलता । भाचार्य तुलसी आज 
भी आचाय॑ भिक्षु के उन सिद्धातो का दृढ़ता के साथ सम्मान करते है और 
उन्हे उसी रूप मे स्वीकारते है।आचाय॑ भिक्षु ने कितने मौलिक सिद्धात 
दिए । उन्हे बदलने का कोई प्रश्न ही नहीं उठता। भाषा और युगशली को 
अवश्य बदल दिया है । इस रूप मे बदला है, जिससे आज के आदमी को कोई 
भ्राति न रहे और उसमे स्वीकार करने मे कठिनाई न हो । 


ऋतिकारी सिद्धात 

आचायंश्री दिल्ली मे थे । प्रवचन के मध्य आचायंबर ने कहा-- 
भिखारी को दान देना भिक्षावृत्ति को बढावा देना है, भिखारीपन को बढाना 
है | कुछ काग्रेसी बोले--आचायंजी ! यह जो अप कर रहे हैं, यह 

आज ही कह रहे है या पुराना सिद्धात है ? आचार्यश्री ने कहा--नहीं, यह 
हमारी दो सौ वर्ष पहले की मान्यता है । 

यह तो युगीन बात है । आपने आज तक छुपाया क्‍यों ? घार्मिक लोग 
तो बाह्य दान-पुण्य को ही प्रमुख बात बताते हैं । 

आचायंश्री ने कहा--यही तो गलत हो रहा है। अगर भाई मःतकर 
किसी का सहयोग करे तो समाज के विकास को बल मिले । ऐसा करते नही 
हैं और त्याग-तपस्यथा भी नहीं करते । भाई मानकर देने में पुण्य नही मानते, 
भिखारी को देने मे पुण्य मानते है। इस प्रकार भिखारीपन को बढ़ावा देना 
एक सामाजिक अपराध है । 

यह बात उनके गले उतर गई । उन्होने कहा--यह कितनी क्रातिकारी 
सिद्धात है ॥| 
लोकधर्म . सामाजिक आवश्यकताए 


आचार्य भिक्षु ने एक सिद्धात दिया था। आवचार्यश्री ने कोई नई बात 
नही कही, उन्हीं शब्दों को दोहराया । एक बात जरूर है। मध्यकांस में 
आचार्य भिक्षु ने जो कहा, वह भी दोहराया नही गया। केबल प्रतिपादन का 
थोडा रूप बदल गया । मैने देख|--मध्ययुगीन साध्ठु सीधा पाप कहने से भी 
कतराते है और ऐसे प्रश्नो को टालना चाहते है। यदि वे इस बात को आचार्य 
भिक्षू की भाषा मे दोहराते तो शायद ठीक होता । आचायंश्रो ने इतना किया 
“ये जो सामाजिक काम है, सामाजिक आवश्यकताए हैं, ये सब लोकधर्म हैं, 
मोक्ष धर्म नही है । अनेक व्यक्तियों ने कहहा---भीखणजी तो इसे पाप कहते थे 
और आवधचायंश्री इसे लोकधर्म कहते हैं । मैंने एक पुस्तक लिखी--दया-दान । 
उसमे भी इस विषय पर लबी चर्चा है। आचार्यश्री वही भाषा बोलते है, जो 
आचाय॑े भिक्षु ने बोली थी। 


अलग है संसार और मुक्ति का उपकार 


आचाय॑े भिक्षु ने इस सन्दर्भ मे एक स्पष्ट दृष्टिकोण दिया था। प्रसग 
आया---कोई किसी को भोजन कराता है, वह क्‍या है! आचार्य भिक्षुने 
कहा--कोई किसो को जिमाता है उसमे मुझे क्‍या आपत्ति है ? जिमाने मे 
मुक्ति का धर्म बतलाते हो, इसमे मु आपत्ति है । वह ससार का उपकार हो 
सकता है किन्तु मुक्ति का धर्म नहीं है। आपत्ति कार्य करने मे नहीं थी पर 
उसे मोक्ष का धर्म बतलाया जाए, इस पर उन्हे आपत्ति थी । 

आचारये भिक्षु ने कहहा--ससार का उपकार है, उसमे जिनधर्म का 
अश नही है। उसे तुम लौकिक धर्म भले ही कहो । उनके ये वाक्य प्रसिद्ध 
है---जो सम्यग दृष्टि है, वह ससार और मोक्ष के उपकार को अलग अलग 
जानता है । उनका यह प्रतिपाद्य तेरापथ का आधारभूत सिद्धात है-- लौकिक 

धर्म और मोक्ष धर्म--दोनों को मिलाओ मत। एक ही क़्िया में धर्म और 
पाप --ये दोनो बातें एक साथ नही हो सकती । आचार्य भिक्षु ने ऐसे शब्दो 
का प्रयोग पचासो स्थलों पर किया। आचार्यश्री ने उसी भाषा को आज के 
परिप्रेक्ष्य मे प्रस्तुत कर दिया। परिणाम यह आया -बडे-बड़े दाशंनिक 
आचार्य भिक्षु को दार्शनिक स्तर पर समझने लग गए। 
अलग है राजनीति और धर्म 

ससार मे आज कई तरह की मान्यताएं चल रही है। एक मान्यता 
है --राजनीति और धर्म को, समाज और धर्म को अलग नही किया जा 
सकता । जेन दर्शन के दिग्गज विद्वान पडित सुखलालजी भी यह मानने लग 
गए कि धर्म समाज को धारण करने के लिए है। प्रश्न होता है--यदि बह 
समाज को धारण करने के लिए है तो फिर उसका बोभ क्यो ढोया जाए ? 
“धारणात्‌ धर्म उच्यते --इस व्युत्पत्ति को काम मे लिया गया। इस' स्थिति में 
राजनीति से धर्म को अलग क्यों माना जाए ? धर्म राजनीति का ही एक 
अग हो गया । ईरान के धामिक नेता अयातुल्ला खुर्मंगी ने लिखा--इस्लाम 
के अनुसार धर्म और राजनीति को कभी अलग नहीं किया जा सकता । सिखो 
का भी यही मानना है--राजनीति को कभी धर्म से अलग नहीं माना जा 
सकता । आज इसका परिणाम क्‍या आ रहा है ” एक समस्या पैदा हो गई--- 
धर्म राजनीति से इतना जुड गया कि धर्म स्वय इन्द्वो का अखाडा बन गया । 
आचार्य भिक्षु के सिद्धात का स्वर रहा--ध४र्म और राजनीति दो है, एक नही । 
इन वर्षो में अनेक प्रमुख राजनेताओं ने भी इस स्वर को दोहराया--धर्म और 
राजनीति को अलग-अलग करना है। 


नए फ्रम मे मढ़ने का प्रयत्न 


इस विचारधारा का मूल स्रोत था आचार्य भिश्नु का सिद्धात -समाज 
नीति और राजनीति को धर्म फ्रे साथ कभी मत जोडों | घी और तम्बाकू 
को कभी साथ में मत मिलाओ। दोनो की उपयोगिता अलग-अलग है । 
समाज की अपनी उपयोगिता है, धर्म की अपनी उपयोगिता है । पचास वर्षो से 
जाचायंवर आचाय॑ भिक्ष्‌ के सिद्धातो को नये फ्रम में मढने का प्रयत्न कर रहे 
हैं। इसक लिए आचार्येश्री को सहना भी बहुत पडा है । अन्दर और बाहर -- 
दोनो ओर से काफी विरोध मेलना पडा है। धीरे-धीरे यह बात साफ होती 
चली गई--भाषा बदली है, मूल नहीं बदला । शायद अब वह स्वर भीतर 
और बाहर--दोनो ओर से समाप्त हो गया है | आचार्यश्री अगर आचार्य भिक्षु 
के सिद्धात को दार्शनिक धरातल पर प्रस्तुत नहीं करते तो बडी कठिनाई हो 
जाती । आज यह माना जाता है--वस्तु का उतना मूल्य नहीं होता जितना 
मूल्य होता है उसकी प्रस्तुति का | यह काम आचायंश्री तुलसी ने किया । हम 

आचार्य भिक्षु के दया-दान सिद्धात को ले या आचार्य तुलसी के दया-दान 
सिद्धात को ले, दोनों की आत्मा का प्रदेश एक ही है। हम यह मारनें--भल 
आत्मप्रदेश तो आचायें भिक्षु से लेकर आाचाय॑ तुलसी तक एक ही है। उनका 
वेक्रियकरण या आहारक लब्धिकरण हो गया और लोगो का दृष्टिकोण बदल 
गया । इसके सिवाय और कुछ खोजेंगे तो कुछ भी नहीं मिलेगा । 


तेरापंथ की कुण्डली 


योग ऐसा बना--मैं ध्यान की मुद्रा मे बेठा था | अकस्मात्‌ आचार 
भिक्षु के साक्षात्कार का आभास हुआ | मैंने पहला प्रश्न यही पूछा- भते | 
अपने तेरापथ धर्म की स्थापना की। आपने स्थापना से पहले उसकी जन्म- 
कुण्डली बना ली थी या स्थापना के बाद उसकी जन्मकुडली बनाई । मेरा यह 
प्रश्श इसलिए है कि मैंने तेरापथ धर्मंसघ की कुडली देखी, ज्योतिषी को 
दिखायी, उसने बताया--यह जिस सघ की कुंडली है, वह कम से कम दो 
हजार वर्ष की आयु का तो है ही । दो हजार वर्ष तक कोई भी उसका बाल 
बाका नहीं कर सकता । ४ 

आचार्य भिक्षु बोले--तुमने तो कुण्डली के बारह कोष्ठको मे बैठे ग्रहो 
को देखा होगा। अब जो कुण्डली मेरे पास है, वह मै तुम्हे बता रहा हू । 
तुम उसे देखो । 


तेरापथ : गुणात्मक कुडली 


आचार्य भिक्षु ने मुझे वह कुण्डली दिखाई। मैं उस कुण्डली मे अब- 
स्थित ग्रहों को देख विस्मित रह गया । जन्म कुडली का एक महत्त्वपूर्ण ग्रह 
टीता है सूर्य । तेरापथ की जन्म कुण्डली मे सूर्य बैठा है अनुशासन के घर 
में | तेजस्वी सूये । बहुत लोग कहते हैं--आचार्यवर से निवेदन तो करना 
है पर आचायंश्री के सामने जाने की हिम्मत नहीं होती! क्‍या सूर्य के 
सामने कोई देख सकता है ? कोई योगी या साधक ही देख सकता है। 
हर व्यक्ति सूर्य के सामने देख भी नहीं सकता, भाक भी नही सकता । दूसरा 
है चन्द्रमा । वह बैठा है विनम्रता के घर में | सौम्य, शाति और शीतलता 
से ओत प्रोत, पूरी विनम्रता से आप्लावित है चन्द्रमा । यह मन को बहुत 
विनम्र बना रहा है। ज्योतिषी जानते हैं--चन्द्रमा को समझे बिना मन 
को नहीं समझा जा सकता । मन की व्याख्या चन्द्रमा के द्वारा कुण्डली में 
की जाती है । एक ग्रह है मगल । यह व्यक्ति को चमकाता है । मगल बैठा 
है क्ाचार के घर मे । मैं यह नही मानता--तेरापथ सगठन के कारण चम- 
कता है किन्तु वह चमकता है आचारनिष्ठा के कारण । आचार न हो, 
कोरा सगठन हो तो कैसा सगठन होता है? संगठन चोरो और डाकुओ 
का भी होता है। सगठन वही चमकेगा, जिसकी पृष्ठभूमि मे आचार-निष्ठा 
होती है । आचाये भिक्षु ने सबसे पहले आचार को पालने के लिए सगठन 

को महत्त्व दिया--- चारित चोखों पालण रो उपाय कीधो छी ।' आचार के 
घर भे मगल बैठा है, जो चमका रहा है । बुध बड़ा महत्त्वपूर्ण है। न्याय- 
मार्ग के घर मे बुध बैठा है। युक्तियुक्त न्‍्याय, सबको न्याय । धर्म के साथ 
न्याय, ग्रथो के साथ न्याय । एक ग्रह है बृहस्पति । जिसके भाग्य में वृहस्पति 
दठा है, वह चमक जाता है। वृहस्पति बैठा है सविभाग के घर में । तेरापंथ 
की अपनी विशेषता है सविभाग । एक ग्रह है शुक्र । शुक्र बेढठा है सभपंण के 
घर मे । शततिि बैठा है अध्यात्म के घर मे। योग की साधना का विकास 
करने वाला है शनि । राहु है योग्राभ्यास के घर मे । श्रम और तेजस्थविता है 
केतु के घर में । 
नव ग्रह : नव तत्त्व 
तेरापथ की जन्म कुडली में अवस्थित नव ग्रहों मे ये नव महत्त्वपूर्ण 
तत्त्व हैं । 
तेरापथ की जन्म कुण्डली मे 
सूर्य बेठा है 
अनुशासन के घर मे । 
चन्द्रमा बेठा है 
विनम्रता के घर मे । 
मगल बैठा है 
आचार के घर मे । 
बुध बैठा है 
न्याय के घर से । 
वृहस्पति बैठा है 
सविभाग के घर मे । 
शुक्र बँठा है 
समपंण के घर से । 
शनि बंठा है 
अध्यात्म के घर में । 
राहु बैठा है 
योगाभ्यास के घर मे । 
केतु बैठा है 
श्रम और तेजस्विता के घर में । 
जहा अनुशासन, विनम्रता, आचार, न्याय, सविभाग, समर्पण, अध्यात्म, 
योगाभ्यास, श्रम और तेजस्विता है, उसका नाम है तेरापथ । तेरापथ की 
बविशिष्टता का रहस्य विभिन्‍न ग्रहों मे विभिन्‍न गुणो की अवस्थिति है और 
वही उसको शक्तिमत्ता, प्राणवत्ता और दीर्घजीविता का रहस्य है । 


मूतिपूजा और तेरापंथ 


उपासना, भक्ति ओर स्तुति 

उपासना, भक्ति और स्तुति--इन तीनो का साधना के क्षेत्र मे बहुत 
मूल्य है। अपने इष्ट की भक्ति करना, उपासना और स्तुति करना बहुत पुराने 
काल से चला आ रहा है। जँन दर्शन भक्तिवादी नही है फिर भी उसमे भक्ति 
का काफी मूल्य रहा है । बढे-बडे आचार्यों ने भक्ति पर काफी साहित्य लिखा 
है । तीर्थंकरो की स्तुति की गई । स्तव और स्तुति-साहिंत्य भी बहुत बना है । 
उपासना की भी परम्परा रही है । उसी के आधार पर श्रमणोपासक शब्द 
निर्भित हुआ । उपासना का अये है -समीप बैठना । स्तुति का अर्थे है--ग्रुणो 
का उत्कीर्तत करना और भक्ति का अर्थ है -उसके प्रति समपित हो जाना, 
एकात्म हो जाना । इन तीनों का मूल्य रहा है। इसी परम्परा मे एक नया 
आयाम भर जुडा, वह है मूरतिपूजा--प्रतिमापूजा । 
आचार-सहिता 

हम महावीर युग के श्रावक की आचार-सहिता को देंखते है तो उसमे 
कह्दी भी प्रतिमा की पूजा का कोई विधान नही है। उसमे श्रमण की उपासना 
का तो निर्देश है। भगवान महावीर चारित्र के प्रधान प्रवक्ता थे। उनकी सारी 
सहिता आचार और चारित्रपरक सहिता है। मुनि के लिए पाच महात्रत 
और श्रावक के लिए बारह ब्रत। यह उनकी आचार-सहिता है। इसके 
अलावा जहा भक्ति का प्रसग है वहा बारह प्रकार की निर्जरा की बात है! 


ब्रत और तपस्या 

महावीर की भाषा में साधना के दो ही प्रकार है--न्नरत और तपस्या । 
पाच प्रकार के ब्रत और बारह प्रकार की तपस्था यानी निर्जरा । उसका 
विश्लेषण करे तो बारह प्रकार की निर्जरा और पाच प्रकार के ब्रतो मे कही 
भी भक्ति और स्तुति का नाम नही है। बारह प्रकार की जो तपस्या है, उसमे 
भक्ति और स्तुति का स्थान आ जाता है। विनय हमारा आतरिक तप है। 
विनय का अर्थ बहुमान भी होता है, अनाशातना भी होता है। विनय का अर्थ 
गुणोत्कीतंन भी होता है । पर पूजा जैसी बात न तो बारह प्रकार की तपस्या 
में कही है और न पाच्र महाव्रतों में ही है। इससे यह स्पष्ट होता है कि 
भगवान्‌ महावीर के समय मे, जैन परम्परा मे, प्रतिमा-पूजा जैसी कोई 
बात थी ही नही । न उसके सामने किसी ने प्रतिमा की पूजा की और न 

उन्होने ऐसा कोई विधान किया । 
ऐसिहासिफ दृष्टिकोण 


ऐतिहासिक दृष्टिकोण से विचार करे तो उस समय प्रतिमा का निर्माण 
भी नहीं हुआ था। इतिहासकार मानते हैं--प्रतिमापूजा की विधि पहले बौद्धो 
में प्रचलित हुई, फिर जैनो ने उसको स्वीकार किया । जैनो में स्तृप बनाने 
की विधि थी | चैत्य और स्तूप बनाए जाते थे । जहा मृत व्यक्ति को जलाया 
जाता उस स्थान पर चबूतरा-सा बनाया जाता । उसका नाम था चेत्य। 
वह एक स्मारक के रूप में होता था कि यहा अमुक व्यक्ति का दाह-सस्कार 
किया गया । उसकी स्मृति में जो बना दिया जाता, वह्‌ चेत्य कहलाता । 
यह परम्परा पुरानी थी। दूसरी स्थिति आई चेत्य पर पगलिया करने की । 
चैत्य पर स्मरण-चिह्न स्थापित कर दिए गए । पहला चेत्य और दूसरा उस 
पर स्मरण-चिक्न । इसके बाद विकास हुआ है प्रतिमा का | प्रतिम। का 
निर्माण शायद महावीर निर्वाण के दो-चार शताब्दियो बाद शुरू हुआ । ज्यादा 
प्रतिमाए कुशाण, गुप्त और मौयंकालीन मिलती हैं। प्रतिमा का प्रचलन हुआ 
और जैनो ने इसे स्वीकारा भी है । 
पुजा का उल्लेख नहों 

प्रश्न है प्रतिमा-पूजा का। प्राचीन आगमो--आचाराग, सूयगडो, 
भगवती आदि किसी भी अग-आगम में इसका कही भी उल्लेख नही है। 
जीवाभिगम, रायपसेणिय आदि मे प्रतिमा का उल्लेख मिलता है। फिर भी 
बत्तीस आगमो में पूजा का कही भी उल्लेख नही है। श्रावक की आचार- 
सहिता में कही कोई पूजा का विधान नहीं है। सारा का सारा विधान उत्तर- 
वर्ती ग्रन्थो मे है । हम निष्कर्ष निकाल सकते है कि यह पहले नही था और 
बाद मे हुआ है । अब यह स्वीकार करने मे कोई कठिनाई नही है कि विचारों 
का विकास होता है, दार्शनिक दृष्टियो और आचारशास्त्रीय पद्धतियों का भी 
विकास होता है। यह जैन परम्परा मे उत्तरकालीन पद्धति का विकास है। 
यह विकास भगवान के निर्वाण की कई शताब्दियों के बाद हुआ है । 
बौद्धों का प्रभाव 

कुछ सप्रदायों मे उसे मान्यता दी गई । इसके भी शायद कई कारण 
रहे होगे। क्योकि आसपास मे जब किसी एक बात को मान्य किया जाता है, 
उसका प्रभाव बढता है, तब दूसरे के लिए शायद वेसा करना अनिवार्य हो 
जाता है। उस वक्त जैन और बौद्ध-- दोनो आसपास चलने वाली बडी 
परम्पराए थी । बौद्धी मे प्रतिमा की पूजा का प्रचलन हुआ, इसलिए जैनो ने 
भी प्रतिमा की पूजा को स्थान दिया । कितु प्रतिमा पूजा का आज जो रूप 
है वह रूप नही था। उस समय इतना ही था--प्रतिमा बनाई गई और 

उसकी प्रतिष्ठा कर पूजा शुरू हुई । आज के रूप है--गहने पहनाना, स्नान 
कराना, फूल चढाना आदि आदि । ये रूप पहले नही थे और ऐसा लगता है कि 
यह वीतराग परम्परा के अनुकूल बात भी नही है । 


विगम्बर परम्परा 

जैन समाज मे मूर्तिपूजा करने वाला एक समाज है दिगम्बर समाज । 
उनमे भी तीन भेद हो जाते हैं--तेरापथी, बीसपथी और तारणपथी। तीनो 
को अलग-अलग परम्परा है। तेरापथी सचित्त चीज से पूजा नहीं करते, 
अचित्त चीज से पूजा करते हैं। फल आदि से पूजा नही करते, चावल आदि 
से करते है। बीसपथी फल आदि चढाते हैं। तारणण्थी तो दोनो प्रकार से 
ही नहीं करते । पूजा करते ही नही है । 
श्वेवाम्बर परम्परा 

श्वेत।म्बर परम्परा मे स्थानकवासी और तेरापथी--ये दोनो प्रतिमा 
के पुजारी नही हैं। एक मूर्तिपूजक समाज है और वह हमारी पुरानी परम्परा 
है । क्योकि स्थानकवासी और तेरापथी--दोनो उसी मे से अलग हुए हैं। उस 
पुरानी परम्पर। का विश्लेषण करें और इस सदर्भ में हरिभद्व को पढे । चैत्या- 
लय बनाने की यह जो अतिपरम्परा चल पडी थी, उस पर हरिभद्र ने बहुत 
विनोद किया है। उनका एक महत्त्वपूर्ण ग्रन्थ है--सबोध प्रकरण । उसके अत 
में लिखा है--यह शिर का शूल है। किसके आगे पुकार करू-- अहो सिरसूल 
कस्स पुक्करिमों ।' वह बहुत क्रातिकारी ग्रथ है । 
चेत्यवासी : सविग्न पक्ष 

चैत्यवासियों ने यह सारी पद्धतिया चालू की । उसके बाद सबिग्न पक्ष 
का जन्म हुआ | चेत्यवासी और सबिग्न--ये दो पक्ष बन गए । सविग्न यानी 
वैराग्य पक्ष । चेत्यवासी एक प्रकार के मठाधीश के रूप मे बन गए थे। जैसे 
विगम्बरों मे भट्टारक परम्परा बनी वैसे ही चेत्यवासियों मे राजसी ठाट-बाद 
से रहना, बडी-बडी जागीरें बनाना आदि चालू हो गया । इन सबका सविग्न 
पक्ष ने डटकर विरोध किया । सघपट्टक मे जिनवल्लभसूरि ने इसका विशद 
चित्रण किया है । पाश्व॑चन्द्रसूरि आदि आदि ने अपनी आत्म-वेदना प्रगट की 
है । मूरतिपुजक परम्परा में कोई विद्रोह का स्व॒र नहीं उठा, ऐसी बात नही 
है । उसके बाद लोकाशाह ने मू्तिपूजा को अस्वीकार किया और तेरापथ ने 
उसी परम्परा का अनुगमन किया । 


आचार्य भिक्षु का दृष्टिकोण 


आचार्य भिक्षु ने निक्षेप की चौपई मे इसे स्पष्ट किया है कि हम 
मूतिपूजा क्यो नही करते हैं और हमारा सिद्धात क्‍या है ? 

नाम थापना वरब तणों, यां तीनां रो कहो विसतार । 

ए निगुणा भाव रहीत में, कण नहीं रे लिगार॥। 

गुण विण नांस निकेवलों, गुण विण थापत्रा आकार। 

दरब निसेषों गुण बिनां, ए तीनूं निलेषा असार॥। 

तिण कारण मोटो कटह्में, युण सहीत निलेपो भाव। 

च्यार' निखेपो तिण भाव में, तिणरो विरला जाणे न्याय ४ 

भाव निदेषों रूढ़ी रीत स्यूं, ओलखजों नर नार। 

इण नें ओलखियां बिना जीव रे, घट सें घोर अन्धार ॥। 

जे जे दरब रो तांव छे, नाव जिसा छे रुण तिण माय | 

ए भाव निखेषो श्री जिण कह्यों, ते सुणजो चित्त ल्याय ॥ 

जैन व्याख्या पद्धति का मुख्य शब्द है--निक्षेप । निक्षेप चार हैं-- 

नाम, स्थापना, द्रव्य और भाव । इनमे प्रथम तीन असार हैं, पूजतीय नही हैं । 
पूजनीय है केवल भाव । भाव निक्षेप का अर्थ है--नाम के अनुरूप गुण । यदि 
गुण नही है तो वह वदनीय, पूजनीय नहीं होता । 


बीतरागता की परम्परा नहीं है 


हम फिर अतीत में लौटे । जब चेत्य का प्रारम्भ हुआ तो एक स्मृति- 
चिह्न या स्मारक के रूप मे हुआ । जहा स्मारक का प्रश्न है, उसमे आपत्ति की 
नही जा सकती । किन्तु जब पूजा की पद्धति शुरू हुई तो प्रारम्भ मे उसका 
रूप थोडा रहा होगा कितु बाद मे उसका रूप बढा है। यह मानना चाहिए--- 
जैनो ने मूरतिपूजा को अपनाया है बौद्धों से और उसमे पूजापद्धति का जो विकास 
हुआ है उस पर वैष्णवो का प्रभाव आया है। जैन तीर्थंकरों की मूति को 
स्नान कराता, आगी पहनाना, गहने पहनाना, इत्र-फुलेल आदि लगाना--यहू 
कोई वीतरागता की परम्परा नही है । हमारी सारी परम्परा वीतरागता की 
परम्परा, नि्नेन्‍्धता की परम्परा है। जिस तीर्थंकर महावीर ने अपने शरीर 
पर कपडा भी नहीं रखा और उसी की गहनो से लदी हुई प्रतिमा और पूजा 
का यह रूप, आश्चय मे डालने वाला है। 
पूजा के छह प्रकार 


प्रतिमा और पूजा--ये दो बिंदु विमशंणीय हैं । पहले पूजा पर विचार 
करे । पूजा की पद्धति जैन परम्परा के सर्वथा अनुकूल नही है। दो शब्द हैं-- 
द्रव्यपूजा और भावपूजा । इनके छह प्रकार किए गए--तामपूजा, स्थापना- 
पूजा, द्रव्यपूजा, क्षेत्रूजा, कालपूजा और भावपूजा । ये छह प्रकार दिगम्बर 
साहित्य मे भी मिलते हैं । कोई खास मतभेद नही है । मतभेद है द्वव्यो के 
द्वारा की जाने वाली पूजा मे । चावल, फूल, केशर, सुगन्धित द्रव्य, धूप, 
आरती आदि आदि से की जाने वाली पूजा, प्रक्षालनन आदि से की जाने वाली 

पूजा । यह है द्रव्भपूजा और यह हमे मान्य नहीं है। हमारा भावपूजा में कोई 
मतभेद नहीं है । 
भावपूजा का अर्थ 

भावपूजा का मतलब है-- गुणानुस्मरण, गुणों का स्मरण करना । एक 
व्यक्ति प्रतिमा के सामने बैठकर ग्रुणो का स्मरण करे, इसमे हमारा कोई 
मतभेद नही । द्रव्यपूजा से हम मतभेद रखते हैं। जितनी द्रव्यपूजा है, इसे हम 
जैन परम्परा के अनुकूल भी नहीं मानते और उसके साथ हमारा विचार भी 
नही जुड़ता | इसमे हिंसा भी है और परियग्रह भी है। एक मुनि के सामने ये 
बातें मान्य नही हैं तो तीथंकर के सामने ये दोनों बातें हो यह सम्यक 
नही लगता । इसलिए द्रव्यपूजा मे हमारी कोई सहमति नही है। न हम करते 
हैं, न उपासको को करने की प्रेरणा देते हैं और न करने वाले का अनुमोदन 
करते हैं । 
प्रश्न भुण-पूजा का 

दूसरा प्रश्न है--ग्रुणानुपुजा में नमस्कार करने का | व्यक्ति मूर्ति के 
सामने खड्य है था कही अन्यत्र खड़ा है, वह वहा भगवान का स्मरण कर हाथ 
जोडता है | उसमे हमे कोई आपत्ति नहीं, क्योंकि वह भगवान्‌ को हाथ जोड़ 
रहा है ' तर्क हो सकता है फिर पूजा क्यो नही हो सकती ? भगवान को 
नमस्कार मान्य है, स्तुति मान्य है कितु पूजा तो भगवान को भी मान्य नही । 
कभी भी उसने पूजा कराई नही ८ महावीर ने हमेशा अपने जीवनकाल मे पूजा 
का निर्षेध किया । नमस्कार और स्तुति--यह भावपूजा है! यह स्वीकृत है 
और द्रव्यपूजा सर्वथा अस्वीकृत । 
प्रश्न प्रतिमा का 


एक प्रश्स है प्रतिमा का । प्रतिमा प्रतिमा मात्र है । हम उसे प्रतिबिम्ब 
मान सकते है। वह भी यथार्थ नही है, काल्पनिक है। न महावीर को किसी 
ने देखा, न पाश्वेनाथ को देखा, न अन्य तीर्थकरों को किसी ने देखा | केवल 
काल्पनिक प्रतिबिम्ब है उनकी प्रतिमाए । प्रतिमा शिल्पशास्त्र के आधार पर 
बनायी जाती है। शिल्पशास्त्र के विधान के प्रतिकूल प्रतिमा बनाई जाए तो 
वह दूषित प्रतिमा मानी जाती है। उसकी पूजा करने के परिणाम भो खराब 
बतलाए जाते है | प्रतिमा का निर्माण उन विद्वानों के शास्त्रों के आधार पर 
है, जिन्होंने सारा निर्धारण किया | प्रतिमा बनाई जाती है फिर उसकी प्रतिष्ठा 
होती है। जब तक प्रतिष्ठा नही की जाती तब तक प्रतिमा की पूजा नहीं 
होती । प्रतिमा मे ये दो बातें प्रमुख होती हैं -- गुणारोपण और मत्र-सन्यास । 
जो प्रतिष्ठा कर ने वाला है, वह प्रतिमा मे गुणा का आरोपण करता चला 
जाता है। दूसरा है मन्न-सन्यास । एक एक अवयवब पर मत्र का सन्‍्यास होता 

है । इस सारी विधि से प्रतिष्ठा कर दी जाती है और प्रतिमा को पूजनीय 
मान लिया जाता है । हम प्रतिमा को प्रतिमा मानते हैं । इसमे हमारा कोई 
बिवाद नहीं है। मतभेद है पूजा मे और हम द्रव्यपूजा को उचित नहीं 
मानते । 
प्रश्न यंवमोयता का 

प्रतिमा से जुडा एक प्रश्न है--वदनीयता का । प्रतिमा बंदनीय है या 
नहीं ? नमस्करणीय है या नहीं ? हमारी वंदना की कसौटी क्‍या है ? पूरे जैन 
समाज मे एक कसौटी मान्य रही है. “असजत न बंदेज्जा-असयती की वंदना 
न की जाए | 'क' ख' कोई भी क्यो न हो, यदि वह असयति है तो उसकी 
वदना न की जाए वदना सयति की ही की जाए। प्रश्न हुआ--सयति कौन ? 
जो ज्ञान-दर्शन और चारित्र सपन्न है, वह सयति है | वदनीय होता है सयति 
और सयति वह होता है, जो ज्ञान-दर्शन-चारित्र सपन्‍न होता है। जो ज्ञान- 
दर्शन-चारित्र सपन्‍न नही है, वह वबदनीय नही है| ज्ञान-दर्शन और चारित्र-- 
तीनो ही होने चाहिए | दो क्षण पहले मुनि बदनीय है, दो क्षण बाद प्राणत्याग 
दिए तो वह वदनीय नही है। शरीर वही का वही पडा है, पर अब वह 
वदनीय नही रहा, क्योकि सयम नही रहा । वदना की कंसौटी है सयम। 
हमारा तर्क यह है कि प्रतिमा मे सयम नही है | प्रतिमा सयत नही है | सयत 
तो मनुष्य हो सकता है, कोई चेतनावान्‌ हो सकता है। प्रतिमा चेतनावान्‌ 
नही है। वह चेतनावान्‌ नही है, इसलिए सयत नहीं है और सयत नही है 
इसलिए वह वदनीय नही है । 
मुनि को बन्दना क्‍यों ? 

प्रतिमा, पूजा और बंदना--इन तीनो पर हमने विचार किया। 
एवेताम्बर परम्परा में प्रश्न उठा--जब हम अहंत्‌ की पूजा करते है, भक्ति 
करते है तो उसका हेतु क्या बनेगा ? तब समाधान भी किया गया- - जैसे 
अह्हत्‌ हमारे भावों का तिमित्त बनता है वैसे ही प्रतिमा भी हमारे वंराग्य और 
शुभ भावों की निर्मित्त बन सकती है। पर निमित्त बनने मात्र से कोई बद- 
नीय नहीं बन जाता । इसके सिवाय कोई तर्क नहीं होता । इस प्रकरण पर 
जयाचाय॑ ने बहुत विस्तार से लिखा है 'प्रश्नोत्तर तत्त्व बोध” मे । वह मननीय 
है । हम मुनि को वन्‍दना करते हैं, वह निमित्त के कारण नही करते । किंतु 
उनको वन्दना अपनी चारित्राराधना के कारण की जाती है। इसलिए यह 
निमित्त वाली बात भी पूर्णतया गले नहीं उतरती । 
प्रतिमा पुजा का अस्वोकार 

निष्कर्ष की भाषा में कहा जा सकता है- हमने पूजा की विधि को जे 
अस्वीका र किया, वह न द्ेषवश किया है, न अभिनिवेश और आग्रहवश किया 

है। यह हमारी समझ में नही आ सका कि जो चेतनावान्‌ नही है, चेतनावान्‌ 
होने पर भी जो ज्ञान-दर्शन-चारित्र सम्पन्न नहीं है, वह हमारे लिए बंदनीय 
और पूजनीय कैसे हो सकता है ” एक कसौटी हमने स्वीकार कर ली>-जो 
जश्ञान-दर्शत और चारित्र की त्रिवेणी मे निष्णात नही है वह हमारे लिए वदनीय 
और पूजनीय नही है। उसी आधार पर हमने प्रतिमा की पूजा को अस्वीकार 
किया है। 
विशुद्ध सैद्धान्तिक भूमिका 

ऐतिहासिक दष्टि से मदिरो-मूर्तियों का बडा मूल्य रहा है। उनका 
सास्क्ृतिक और सामाजिक पक्ष भी है। स्थापत्य कला के पक्ष के कारण इन 
मूर्तियों और मदिरों ने जैन समाज को आगे रखा है। यह एक सत्य है। 
रणकपुर की जो वास्तुकला है और आाबू की, जो शिल्पकला है, बहू वास्तव 
में अन्यत्न कही नहीं है। इन दृष्टियो से इसका जो मूल्य रहा है, उसे हम 
अस्वीकार भी नहीं कर सकते । मतभेद है वदनीयता के प्रश्न पर । पूजा का 
धामिक और लौकिक दृष्टि से मिश्रण नही होना चाहिए। तेरापथ का यह 
अभिमत विशुद्ध सैद्धांतिक भूमिका पर अवस्थित है। 


